

ലേഖ്യർ

ബലികളും വഴിപാടുകളും

1 യഹോവയായ ദൈവം മോശെയെ വിളിച്ച് സമ്മേളനക്കൂടാരത്തിൽ നിന്നുകൊണ്ട് അവനോടു സംസാരിച്ചു. യഹോവ പറഞ്ഞു, 2 “യിസ്രായേൽജനതയോട് ഇങ്ങനെ പറയുക: നിങ്ങളിലാരെങ്കിലും യഹോവയ്ക്കു ഒരു വഴിപാടു കൊണ്ടുവരുമ്പോൾ അതു നിങ്ങളുടെ വളർത്തുമൃഗങ്ങളിലൊന്നായിരിക്കണം- ഒരു പശുവോ ചെമ്മരിയാടോ കോലാടോ ആയിരിക്കട്ടെ.

3 “ഒരാൾ തന്റെ കന്നുകാലികളിൽ ഒന്നിനെ ഹോമയാഗമായിരുന്നെങ്കിൽ അത് ആ ബലിമൃഗം യാതൊരു കുറവുമില്ലാത്ത ഒരു കാളയായിരിക്കണം. അയാൾ ആ മൃഗത്തെ സമ്മേളനക്കൂടാരത്തിന്റെ വാതിൽക്കലേക്കു കൊണ്ടുവരണം. അപ്പോൾ യഹോവ ആ വഴിപാട് സ്വീകരിച്ചുകൊള്ളും. 4 മൃഗത്തെ കൊല്ലുമ്പോൾ അയാൾ തന്റെ കൈ അതിന്റെ തലയിൽ വെച്ചിരിക്കണം. ആ വ്യക്തിയെ ശുദ്ധനാക്കുന്നതിനുള്ള പ്രതിഫലമായാണ് യഹോവ ആ ഹോമയാഗം സ്വീകരിക്കുന്നത്.

5 “യഹോവയുടെ മുമ്പിൽ വെച്ചു തന്നെ അയാൾ കാളക്കുട്ടിയെ കൊല്ലണം. അനന്തരം പുരോഹിതന്മാരായ അഹരോന്റെ പുത്രന്മാർ അതിന്റെ രക്തം സമ്മേളനക്കൂടാരത്തിന്റെ കവാടത്തിനടുത്തുള്ള യാഗപീഠത്തിലേക്കു കൊണ്ടുവരികയും അതു യാഗപീഠത്തിലും അതിനു ചുറ്റിലും തളിക്കുകയും വേണം. 6 പുരോഹിതൻ മൃഗത്തിന്റെ തോലുരിക്കുകയും മൃഗത്തെ കഷണങ്ങളായി മുറിക്കുകയും വേണം. 7 പുരോഹിതന്മാരായ അഹരോന്റെ പുത്രന്മാർ യാഗപീഠത്തിൽ തീ കൂട്ടുകയും അതിന്മേൽ വിറക് അടുക്കുകയും വേണം. 8 പുരോഹിതന്മാരായ അഹരോന്റെ പുത്രന്മാർ മാംസക്കഷണങ്ങൾ (തലയും കൊഴുപ്പും) യാഗപീഠത്തിലെ തീയിൽ അടുക്കിയ വിറകിന്മേൽ വയ്ക്കണം. 9 പുരോഹിതൻ വെള്ളം ഉപയോഗിച്ച് മൃഗത്തിന്റെ കാലുകളും ആന്തരഭാഗങ്ങളും കഴുകണം. അനന്തരം മൃഗത്തിന്റെ ഭാഗങ്ങൾ മുഴുവനും പുരോഹിതൻ യാഗപീഠത്തിൽ ഹോമിക്കണം. ഇതൊരു ഹോമയാഗമാണ്, അഗ്നിയിലൂടെയുള്ള ബലി. അതിന്റെ ഗന്ധം യഹോവയെ പ്രസാദിപ്പിക്കുന്നു.

10 “ഒരാൾ ഒരു ചെമ്മരിയാടിനെയോ കോലാടിനെയോ ഹോമയാഗമായി അർപ്പിക്കുന്നുവെങ്കിൽ ഒരു കുറവുമില്ലാത്ത ആൺമൃഗമായിരിക്കണം അത്. 11 യഹോവയ്ക്കുമുമ്പിൽ യാഗപീഠത്തിന്റെ വടക്കുവശത്തുവെച്ച് വേണം അയാൾ മൃഗത്തെ കൊല്ലാൻ. അനന്തരം പുരോഹിതന്മാരായ അഹരോന്റെ പുത്രന്മാർ അതിന്റെ രക്തം യാഗപീഠത്തിലും അതിന്റെ ചുറ്റിലും തളിക്കണം. 12 അനന്തരം പുരോഹിതൻ മൃഗത്തെ കഷണങ്ങളാക്കണം. പുരോഹിതൻ ആ കഷണങ്ങൾ (തലയും മേദസ്സും) യാഗപീഠത്തിലെ തീയിലിട്ടിരിക്കുന്ന വിറകിന്മേൽ വയ്ക്കണം.

13 മൃഗത്തിന്റെ കാലുകളും ആന്തരഭാഗങ്ങളും പുരോഹിതൻ വെള്ളം ഉപയോഗിച്ചു കഴുകണം. അനന്തരം പുരോഹിതൻ മൃഗത്തിന്റെ എല്ലാ ഭാഗങ്ങളും ബലിയർപ്പിക്കണം. മൃഗത്തെ അവൻ യാഗപീഠത്തിൽ വെച്ചു ഹോമിക്കണം. അഗ്നിയിലൂടെ നൽകുന്ന ഒരു ഹോമയാഗമാണത്. അതിന്റെ ഗന്ധം ദൈവത്തെ പ്രസാദിപ്പിക്കും.

14 “ഒരാൾ ഒരു പക്ഷിയെ ഹോമയാഗമായി യഹോവയ്ക്കു നൽകുന്നുവെങ്കിൽ ആ പക്ഷി ഒരു ചെങ്ങാലിയോ ഒരു പ്രാവീൻകുഞ്ഞോ ആയിരിക്കണം. 15 പുരോഹിതൻ ആ വഴിപാടു വസ്തുവിനെ യാഗപീഠത്തിലേക്കു കൊണ്ടുവരണം. അയാൾ അതിന്റെ തല പരിച്ചെടുത്ത് അതിനെ യാഗപീഠത്തിൽ ഹോമിക്കണം. പക്ഷിയുടെ രക്തം യാഗപീഠത്തിന്റെ വശങ്ങളിലേക്ക് ഒഴുക്കണം. 16 പുരോഹിതൻ പക്ഷിയുടെ അന്നസഞ്ചിയും തുവലുകളും പരിച്ചെടുത്ത് യാഗപീഠത്തിന്റെ കിഴക്കുവശത്തേക്ക് എറിയണം. യാഗപീഠത്തിൽനിന്നുള്ള ചാരമിടുന്നത് അവിടെയാണ്. 17 അനന്തരം പുരോഹിതൻ പക്ഷിയെ ചിറകുകളിൽ പിടിച്ച് പിളർക്കണം. എങ്കിലും അവൻ ആ പക്ഷിയെ രണ്ടു കഷണമാക്കരുത്. യാഗപീഠത്തിലെ തീയിൽ ഇട്ടിരിക്കുന്ന വിറകിന്മേൽ വെച്ച് പുരോഹിതൻ പക്ഷിയെ ഹോമിക്കണം. അത് അഗ്നിയിലൂടെ നടത്തുന്ന ഹോമയാഗമാണ്. അതിന്റെ ഗന്ധം ദൈവത്തെ പ്രസാദിപ്പിക്കും.

ധാന്യബലി

2 “ഒരാൾ യഹോവയായ ദൈവത്തിന് ധാന്യബലി അർപ്പിക്കുന്നുവെങ്കിൽ അത് ഏറ്റവും നേർത്തമാവ് ആയിരിക്കണം. അയാൾ അതിന്മേൽ എണ്ണ ഒഴിക്കുകയും കുന്തിരിക്കം വിതറുകയും വേണം. 2 അനന്തരം അവൻ അത് പുരോഹിതന്മാരായ അഹരോന്റെ പുത്രന്മാരുടെയടുത്തേക്കു കൊണ്ടുവരണം. എണ്ണയും കുന്തിരിക്കവുമിട്ട നേർത്തമാവ് അയാൾ ഒരു കൈനിയെ എടുക്കണം. എന്നിട്ട് പുരോഹിതൻ സ്ഥാരകമായി ആ മാവ് യാഗപീഠത്തിന്മേലിട്ട് ഹോമിക്കണം. അഗ്നിയിലൂടെയുള്ള ആ ബലിയുടെ ഗന്ധം ദൈവത്തെ പ്രസാദിപ്പിക്കും. 3 ഇച്ചം വരുന്ന ധാന്യം അഹരോനും പുത്രന്മാർക്കും അവകാശപ്പെട്ടതാണ്. അഗ്നിയിലൂടെ നടത്തുന്ന ഈ വഴിപാട് യഹോവയ്ക്കു വളരെ വിശുദ്ധമാണ്.

മൊരിച്ച ധാന്യബലി

4 “ഒരാൾ മൊരിച്ച ധാന്യം ബലിയർപ്പിക്കുമ്പോൾ അത് നേർത്തമാവ് എണ്ണയിൽ കൂഴച്ച് പുളിപ്പിക്കാത്ത അപ്പമോ എണ്ണ മേലേഴിച്ച അടയോ ആയിരിക്കണം. 5 വറവട്ടിയിൽ മൊരിച്ച ധാന്യബലിയാണ് ഒരുവൻ നൽകുന്നതെങ്കിൽ അതും പുളിച്ചുമാവു ചേർക്കാതെ മാവും എണ്ണയും കൂഴിച്ചുണ്ടാക്കിയതാവണം. 6 നിങ്ങൾ

അതിനെ കഷണങ്ങളാക്കി അതിന്മേൽ എണ്ണ ഒഴിക്കുക. അതൊരു ധാന്യബലിയാണ്. 7വറ ചട്ടിയിൽ മൊരിച്ച ധാന്യബലിയാണ് നിങ്ങൾ അർപ്പിക്കുന്നതെങ്കിൽ അത് നേർത്തമാവും എണ്ണയും ചേർത്തുള്ളതാവണം.

8“ഈ സാധനങ്ങളെല്ലാം ചേർത്ത ധാന്യബലി നിങ്ങൾ യഹോവയുടെ മുമ്പിൽ കൊണ്ടുവരിക. അത് പുരോഹിതനെ ഏല്പിക്കുകയും അവൻ അത് യാഗപീഠത്തിൽ വയ്ക്കുകയും വേണം. 9അനന്തരം പുരോഹിതൻ വഴിപാടു ധാന്യത്തിൽനിന്ന് ഒരു ഭാഗം എടുത്ത് സ്മാരകബലിയായി യാഗപീഠത്തിൽ അർപ്പിക്കണം. അഗ്നിയിലൂടെയുള്ള ആ ബലിയുടെ ഗന്ധം യഹോവയെ പ്രസാദിപ്പിക്കും. 10മിച്ഛവരുന്ന വഴിപാടുധാന്യം അഹരോനും പുത്രന്മാർക്കും ഉള്ളതാണ്. അഗ്നിയിലൂടെ യഹോവയ്ക്കു നൽകുന്ന ഈ ബലി അതിവിശുദ്ധമാകുന്നു.

11“പുളിമാവുചേർത്ത ധാന്യബലി ഒരിക്കലും യഹോവയ്ക്കു സമർപ്പിക്കരുത്. നിങ്ങൾ പുളിമാവോ തേനോ ഹോമയാഗമായി യഹോവയ്ക്കു സമർപ്പിക്കരുത്. 12ആദ്യവിളവെടുപ്പിൽനിന്നുള്ള വഴിപാടെന്ന നിലയിൽ, പുളിമാവോ തേനോ യഹോവയ്ക്കു സമർപ്പിക്കുമ്പോൾ സുഗന്ധം മുകളിലേക്കു വരത്തക്കവിധം അവ യാഗപീഠത്തിന്മേൽ ഹോമിക്കരുത്. 13നിങ്ങൾ കൊണ്ടുവരുന്ന വഴിപാടുധാന്യങ്ങളിലൊക്കെ ഉപ്പു ചേർത്തിരിക്കണം. നിങ്ങൾ നൽകുന്ന വഴിപാടുധാന്യത്തിൽ ദൈവത്തിന്റെ കരാറിന്റെ ഉപ്പു ചേർക്കുവാൻ മറക്കരുത്. നിങ്ങളുടെ എല്ലാ വഴിപാടിലും ഉപ്പു ചേർത്തിരിക്കണം.

ആദ്യവിളവെടുപ്പിൽനിന്നുള്ള ധാന്യബലി

14“ആദ്യവിളവെടുപ്പിലെ ധാന്യബലി നിങ്ങൾ യഹോവയ്ക്കു കൊണ്ടുവരുമ്പോൾ കതിർ അടർത്തി ധാന്യമണികൾ തീയിൽ വറുത്തെടുത്തിരിക്കണം. ആദ്യവിളവെടുപ്പിൽനിന്നുള്ള നിങ്ങളുടെ ധാന്യബലിയായിരിക്കുമിത്. 15നിങ്ങളിൽ എണ്ണയും കുന്തിരിക്കവും ചേർക്കണം. അതൊരു ധാന്യബലിയാണ്. 16ധാന്യമണികളും അതിലുള്ള എണ്ണയും കുന്തിരിക്കവും പുരോഹിതൻ കുറച്ചെടുത്ത് സ്മാരകബലിയായി ഹോമിക്കണം. അത് അഗ്നിയിലൂടെ യഹോവയ്ക്കുള്ള ബലിയാണ്.

സമാധാനബലികൾ

3“ഒരാൾ ഒരു വഴിപാട് സമാധാനബലിയായി നൽകുമ്പോൾ ആ മൃഗം ആണോ പെണ്ണോ ആയിരിക്കാം. പക്ഷേ യാതൊരു കുറവും മൃഗത്തിനുണ്ടായിരിക്കരുത്. 2അയാൾ മൃഗത്തിന്റെ തലയിൽ കൈവെച്ച് സമ്മേളനക്കൂടാരത്തിന്റെ കവാടത്തിൽവെച്ച് അതിനെ കൊല്ലണം. അനന്തരം പുരോഹിതന്മാരായ അഹരോന്റെ പുത്രന്മാർ രക്തം യാഗപീഠത്തിലും അതിനുചുറ്റും തളിക്കണം. 3അഗ്നിയിലൂടെ യഹോവയ്ക്കു നൽകുന്ന ഒരു ബലിയാണു സമാധാനബലി. മൃഗത്തിന്റെ ആന്തരികാവയവങ്ങളിലും അതിനു ചുറ്റിലുമുള്ള കൊഴുപ്പ് പുരോഹിതൻ അർപ്പിക്കണം. 4വഴി പാടുകാരൻ രണ്ടു വൃക്കകളും അവയുടെ പിന്നിൽ താഴത്തുള്ള പേശിയുടെ സമീപമുള്ള, അവയെ പൊതിയുന്ന കൊഴുപ്പും സമർപ്പിക്കണം. കര

ളിന്റെ കൊഴുപ്പുള്ള ഭാഗവും അയാൾ സമർപ്പിക്കണം. വൃക്കകളോടൊപ്പം അയാൾ അതു വേർപെടുത്തണം. 5അനന്തരം അഹരോന്റെ പുത്രന്മാർ കൊഴുപ്പ് യാഗപീഠത്തിന്മേലുള്ള അഗ്നിയിലെ വിറകിന്മേൽവെച്ച് ഹോമിക്കണം. അഗ്നിയിലൂടെയുള്ള ആ വഴിപാടിന്റെ ഗന്ധം യഹോവയെ പ്രസാദിപ്പിക്കുന്നു.

6“ഒരാൾ ഒരു ചെമ്മരിയാടിനെയോ കോലാടിനെയോ യഹോവയ്ക്കു സമാധാനബലിയായി അർപ്പിക്കുമ്പോൾ അതൊരു ആണാടോ പെണ്ണാടോ ആയിരിക്കാം. പക്ഷേ അത് യാതൊരു കുറവുമുള്ളതായിരിക്കരുത്. 7അവൻ ഒരു കുഞ്ഞാടിനെയോ വഴിപാടായി അർപ്പിക്കുന്നതെങ്കിൽ അതിനെ യഹോവയുടെ തീരുമുമ്പിൽ കൊണ്ടുവരണം. 8സമ്മേളനക്കൂടാരത്തിന്റെ മുമ്പിൽവെച്ച് ആ മൃഗത്തിന്റെ തലയിൽ കൈവെച്ച് അതിനെ വധിക്കണം. അനന്തരം അഹരോന്റെ പുരോഹിതന്മാരായ പുത്രന്മാർ മൃഗത്തിന്റെ രക്തമെടുത്ത് യാഗപീഠത്തിലും അതിന്റെ ചുറ്റിലും തളിക്കണം. 9അയാൾ സമാധാനബലിയുടെ ഒരു ഭാഗം അഗ്നിയിലൂടെ യഹോവയ്ക്കു വഴിപാടായി നൽകണം. അയാൾ കൊഴുപ്പ്, വാലിലെ മുഴുവൻ കൊഴുപ്പ്, മൃഗത്തിന്റെ ആന്തരാവയവങ്ങളിലും അതിന്റെ ചുറ്റിലുമുള്ള കൊഴുപ്പ് മുഴുവനും ബലിയർപ്പിക്കണം. അയാൾ അതിന്റെ വാല് നട്ടെല്ലിനോടുചേർത്തു മുറിച്ചെടുക്കണം. 10അയാൾ രണ്ടു വൃക്കകളും അതിന്റെ താഴത്തെ പിൻപേശികളെ പൊതിയുന്ന കൊഴുപ്പും സമർപ്പിക്കണം. കരളിന്റെ കൊഴുപ്പുള്ള ഭാഗവും അയാൾ അർപ്പിക്കണം. വൃക്കകളോടൊപ്പം അതും അയാൾ വേർപെടുത്തണം. 11അനന്തരം പുരോഹിതൻ ഭക്ഷണബലിയായി അവ യാഗപീഠത്തിൽവെച്ച് ഹോമിക്കണം. അഗ്നിയിലൂടെ യഹോവയ്ക്കു നൽകുന്ന വഴിപാട് ആണ് സമാധാനബലി.

കോലാട് ഒരു സമാധാനബലിയായിട്ട്

12“കോലാട് ബലിമൃഗമെങ്കിൽ അയാൾ അതിനെ യഹോവയുടെ മുമ്പിൽ കൊണ്ടുവരണം. 13അയാൾ ആടിന്റെ തലയിൽ തന്റെ കൈവെച്ചുകൊണ്ട് സമ്മേളനക്കൂടാരത്തിന്റെ മുമ്പിൽവെച്ച് അതിനെ കൊല്ലണം. അനന്തരം അഹരോന്റെ പുത്രൻ രക്തം എടുത്ത് യാഗപീഠത്തിലും അതിന്റെ ചുറ്റിലും തളിക്കണം. 14സമാധാനബലിയുടെ ഒരു ഭാഗം അയാൾ അഗ്നിയിലൂടെ യഹോവയ്ക്കു ബലിയായി നൽകണം. മൃഗത്തിന്റെ ആന്തരികഭാഗങ്ങൾക്കുമേലും അതിനു ചുറ്റിലും ഉള്ള കൊഴുപ്പ് അയാൾ അർപ്പിക്കണം. 15അയാൾ രണ്ടു വൃക്കകളും താഴെ പിന്നിലെ പേശിക്കു സമീപം അതിനെ പൊതിയുന്ന കൊഴുപ്പും അർപ്പിക്കണം. കരളിന്റെ കൊഴുപ്പുള്ള ഭാഗങ്ങളും അയാൾ അർപ്പിക്കണം. വൃക്കകളോടൊപ്പം അയാൾ അവ വേർപെടുത്തണം. 16അനന്തരം പുരോഹിതൻ ഭക്ഷണബലിയായി അവയെ യാഗപീഠത്തിൽ ഹോമിക്കണം. അഗ്നിയിലൂടെ നൽകുന്ന ഒരു ബലിയാണു സമാധാനബലി. അതിന്റെ ഗന്ധം യഹോവയെ പ്രസാദിപ്പിക്കുന്നു. അതിന്റെ നല്ല ഭാഗങ്ങൾ യഹോവയ്ക്കുള്ളതാകുന്നു. 17നിങ്ങളുടെ എല്ലാ തലമുറകൾക്കുമുള്ള സ്ഥിരമായ നിതമമാണിത്. എവിടെ ജീവിച്ചാലും നിങ്ങൾ ഒരിക്കലും രക്തമോ കൊഴുപ്പോ ഭക്ഷിക്കരുത്.”

യാദൃച്ഛദിക പാപത്തിനുള്ള വഴിപാട്

4 യഹോവ മോശെയോടു സംസാരിച്ചു. യഹോവ പറഞ്ഞു, **2**“യിസ്രായേൽജനതയോട് ഇങ്ങനെ പറയുക: ഒരാൾ യാദൃച്ഛദികമായി പാപം ചെയ്തുവെന്നിരിക്കട്ടെ. യഹോവ അതുതന്നെ പറഞ്ഞിട്ടുള്ള കാര്യങ്ങൾ അയാൾ ചെയ്താൽ, ഇനി പറയുന്ന സംഗതികൾ അയാൾ ചെയ്യണം:

3“ജനങ്ങളെ പാപത്തിന്റെ അപരാധം ചെയ്യിക്കുംവിധം, അഭിഷിക്തനായൊരു പുരോഹിതൻ ഒരു വീഴ്ച വരുത്തിയാൽ പുരോഹിതൻ തന്റെ പാപത്തിന് യഹോവയ്ക്കു ഒരു വഴിപാടർപ്പിക്കണം. യാതൊരു കുറവുമില്ലാത്ത ഒരു കാളക്കൂട്ടിയെ പുരോഹിതൻ വഴിപാടു നൽകണം. ഒരു പാപബലി എന്നനിലയ്ക്ക് അയാൾ കാളക്കൂട്ടിയെ യഹോവയ്ക്കു സമർപ്പിക്കണം. **4**അഭിഷിക്തനായ പുരോഹിതൻ യഹോവയുടെ മുമ്പിലുള്ള സമ്മേളനക്കൂടാരത്തിന്റെ കവാടത്തിലേക്ക് കാളയെ കൊണ്ടുവരണം. തന്റെ കൈ കാളയുടെ തലയിൽവെച്ച് അയാൾ യഹോവയുടെ സന്നിധിയിൽ ആ കാളയെ കൊല്ലണം. **5**അനന്തരം അഭിഷിക്തനായ പുരോഹിതൻ കുറേ രക്തമെടുത്ത് സമ്മേളനക്കൂടാരത്തിലേക്കു പോകണം. **6**പുരോഹിതൻ വിരൽ രക്തത്തിൽ മുക്കി ഏഴു തവണ യഹോവയുടെ അതിവിശുദ്ധസ്ഥലത്തിന്റെ തിരശ്ശീലയ്ക്കു മുമ്പിൽ തളിക്കണം. **7**യഹോവയുടെ സന്നിധിയിൽ, സമ്മേളനക്കൂടാരത്തിലുള്ള ധൂപയാഗപീഠത്തിന്റെ മൂലകളിലും കുറച്ചുരക്തം അയാൾ തളിക്കണം. സമ്മേളനക്കൂടാരത്തിന്റെ കവാടത്തിലുള്ള ഹോമയാഗപീഠത്തിന്റെ ചുവട്ടിൽ അയാൾ കാളയുടെ രക്തം മുഴുവനും ഒഴിക്കണം. **8**പാപബലിയ്ക്കുള്ള കാളയുടെ മുഴുവൻ കൊഴുപ്പും അയാൾ എടുക്കണം. ആന്തരികാവയവങ്ങളിന്മേലും അവയ്ക്കു ചുറ്റിലുമുള്ള കൊഴുപ്പു മുഴുവൻ അയാൾ എടുക്കണം. **9**രണ്ടു വൃക്കകളും പിന്നിലെ പുറംപേശിക്കടുത്ത് അതിനെ പൊതിഞ്ഞു നിൽക്കുന്ന കൊഴുപ്പും ശേഖരിക്കണം. കരളിന്റെ കൊഴുപ്പുള്ള ഭാഗവും എടുക്കണം. വൃക്കകളോടൊപ്പം അവൻ അതു മാറ്റണം. **10**സമാധാനബലിയുടെ കാളയിൽ നിന്നുള്ള വഴിപാട് എന്നപോലെ വേണം പുരോഹിതൻ ഈ ഭാഗങ്ങൾ അർപ്പിക്കാൻ. ഹോമയാഗപീഠത്തിന്മേൽവെച്ചു വേണം പുരോഹിതൻ ഉഗത്തിന്റെ ഭാഗങ്ങൾ ബലിയർപ്പിക്കാൻ. **11-12**പക്ഷേ പുരോഹിതൻ കാളയുടെ തൊലി, തല, കാലുകൾ എന്നിവയിലെ മുഴുവൻ മാംസവും ആന്തരഭാഗങ്ങളും ചാണകവും പുറത്തേക്കു കൊണ്ടുവരണം. പാളയത്തിനു പുറത്ത് ചാരം കൊണ്ടിടേണ്ട പ്രത്യേകസ്ഥലത്ത് പുരോഹിതൻ ആ സാധനങ്ങൾ കളയണം. പുരോഹിതൻ അതെല്ലാം വിറകിന്മേലിട്ട് ഹോമിക്കണം. ചാരമിടുന്നിടത്തു വേണം കാളയെ ദഹിപ്പിക്കാൻ.

13“യിസ്രായേൽജനത മുഴുവൻ മന:പൂർവ്വമല്ലാതെ പാപം ചെയ്തെന്നുവരാം. ചെയ്യുതെന്നു യഹോവ കല്പിച്ച കാര്യങ്ങൾ അവർ ചെയ്തിട്ടുണ്ടാകാം. അങ്ങനെ സംഭവിച്ചാൽ അവർ തെറ്റുകാരായിരിക്കും. **14**ആ പാപത്തെപ്പറ്റി ബോധവാന്മാരാകുമ്പോൾ അവർ രാജ്യത്തിനു മുഴുവന്റേ വേണ്ടി ഒരു കാളക്കൂട്ടിയെ പാപബലിയായി അർപ്പിക്കണം. കാളയെ അവർ സമ്മേളനക്കൂടാരത്തിലേക്കു കൊണ്ടുവരണം. **15**ജനങ്ങളുടെ മൂപ്പന്മാർ തങ്ങളുടെ കൈകൾ കാളയുടെ

തലയിൽവെച്ച് യഹോവയുടെ മുമ്പിൽ നിൽക്കുമ്പോൾ ഒരാൾ യഹോവയുടെ സന്നിധിയിൽവെച്ച് കാളയെ കൊല്ലണം. **16**അനന്തരം അഭിഷിക്തനായ പുരോഹിതൻ കാളയുടെ കുറേ രക്തം സമ്മേളനക്കൂടാരത്തിലേക്കു കൊണ്ടുപോകണം. **17**പുരോഹിതൻ തന്റെ വിരൽ രക്തത്തിൽ മുക്കി യഹോവയുടെ മുമ്പിൽ തിരശ്ശീലയ്ക്കു മുമ്പിൽ തളിക്കണം. **18**അനന്തരം പുരോഹിതൻ യഹോവയുടെ സന്നിധിയിൽ സമ്മേളനക്കൂടാരത്തിലുള്ള യാഗപീഠത്തിന്റെ മൂലകളിൽ കുറേ രക്തം ഒഴിക്കണം. മുഴുവൻ രക്തവും പുരോഹിതൻ സമ്മേളനക്കൂടാരത്തിന്റെ പ്രവേശനകവാടത്തിനടുള്ള ഹോമയാഗപീഠത്തിന്റെ ചുവട്ടിൽ ഒഴിക്കണം. **19**അനന്തരം പുരോഹിതൻ ഉഗത്തിന്റെ മുഴുവൻ കൊഴുപ്പും മെടുത്ത് യാഗപീഠത്തിൽ ഹോമിക്കണം. **20**പാപബലിയുടെ കാളയെ അർപ്പിക്കുന്നതുപോലെ വേണം പുരോഹിതൻ ഈ ഭാഗങ്ങൾ അർപ്പിക്കാൻ. അങ്ങനെ പുരോഹിതൻ ജനങ്ങളെ പാപവിമുക്തരാക്കും. യിസ്രായേൽ ജനതയോട് ദൈവം ക്ഷമിക്കുകയും ചെയ്യും. **21**പുരോഹിതൻ ഈ കാളയെ പാളയത്തിനു പുറത്തേക്കു കൊണ്ടുവന്നു ദഹിപ്പിക്കണം. ആദ്യത്തെ കാളയെ ചൂട്ടുപോലെ തന്നെ വേണം ഇതും. അത് സമൂഹത്തിനു മുഴുവൻ വേണ്ടിയുള്ള പാപബലിയാണ്.

22“ഒരു ഭരണകർത്താവ് യാദൃച്ഛദികമായി ദൈവമായ യഹോവ വിലക്കിയിരിക്കുന്ന ഒരു കാര്യം ചെയ്യുകയും അതുവഴി പാപം ചെയ്തുവെന്നും വരികിൽ അയാൾ തെറ്റുകാരനായിരിക്കും. **23**തന്റെ പാപത്തെപ്പറ്റി ബോധവാനായാൽ അയാൾ യാതൊരു കുറവുമില്ലാത്ത ഒരാടിനെ കൊണ്ടുവരണം. അതായിരിക്കും അവന്റെ വഴിപാട്. **24**യഹോവയുടെ മുമ്പിൽ ഹോമയാഗമർപ്പിക്കുന്ന സ്ഥലത്തുവെച്ച് ഭരണാധിപൻ ആടിന്റെ തലയിൽ കൈവയ്ക്കുകയും അതിനെ കൊല്ലുകയും വേണം. ആ ആട് ഒരു പാപബലിയായിരിക്കും. **25**പുരോഹിതൻ പാപബലിയുടെ രക്തം തന്റെ വിരൽകൊണ്ട് എടുക്കുകയും അത് ഹോമയാഗപീഠത്തിന്റെ കൊമ്പുകളിൽ പുരട്ടുകയും വേണം. മിച്ചമുള്ള രക്തം പുരോഹിതൻ യാഗപീഠത്തിന്റെ ചുവട്ടിൽ ഒഴിക്കണം. **26**ആടിന്റെ മുഴുവൻ കൊഴുപ്പും പുരോഹിതൻ യാഗപീഠത്തിൽ ഹോമിക്കണം. സമാധാനബലിയുടെ കൊഴുപ്പു ബലി അർപ്പിച്ചതുപോലെ ഇതും അയാൾ ഹോമിക്കണം. അങ്ങനെ പുരോഹിതൻ ഭരണാധിപനെ ശുദ്ധീകരിക്കും. ദൈവം ഭരണാധിപനോടു പൊറുക്കുകയും ചെയ്യും.

27“സാധാരണക്കാരിലൊരാൾ യാദൃച്ഛദികമായി ഒരു പാപം ചെയ്താൽ, അല്ലെങ്കിൽ യഹോവ വിലക്കിയ ഒരു കാര്യം ചെയ്താൽ, തന്റെ പാപംകൊണ്ട് അപരാധിയാണയാൾ. **28**തന്റെ പാപത്തെപ്പറ്റി ബോധവാനാകുമ്പോൾ അയാൾ ഒരു കുറവുമില്ലാത്ത ഒരു പെണ്ണാടിനെ കൊണ്ടുവരണം. അതായിരിക്കും അയാളുടെ പാപബലി. തന്റെ പാപത്തിനു പ്രായശ്ചിത്തമായി അവൻ ആ ആടിനെ നൽകണം. **29**ഹോമയാഗപീഠത്തിനു മുമ്പിൽവെച്ച് അവൻ ആടിന്റെ തലയിൽ കൈവെച്ചുകൊണ്ട് അതിനെ വധിക്കണം. **30**അനന്തരം പുരോഹിതൻ ആടിന്റെ രക്തം തന്റെ കൈവിലലിൽ എടുത്ത് യാഗപീഠത്തിന്റെ കൊമ്പുകളിൽ പുരട്ടണം. അനന്തരം മിച്ചമുള്ള രക്തം പുരോ

ഹിതൻ യാഗപീഠത്തിന്റെ ചുവട്ടിൽ ഒഴിക്കണം. **31**ആടിന്റെ കൊഴുപ്പു മുഴുവനും പുരോഹിതൻ സമാധാനബലിയിൽ അർപ്പിച്ചതുപോലെ അർപ്പിക്കണം. യഹോവയ്ക്കു ഒരു സൗരഭ്യമായി അത് യാഗപീഠത്തിൽ ഹോമിക്കണം. അങ്ങനെ പുരോഹിതൻ അയാളെ ശുദ്ധീകരിക്കും. ദൈവം അവനോട് ക്ഷമിക്കുകയും ചെയ്യും.

32“ഒരു കുഞ്ഞാടിനെയാണ് അയാൾ തന്റെ പാപബലിക്കായി കൊണ്ടുവരുന്നതെങ്കിൽ ഒരു കുറവുമില്ലാത്ത പെൺകുഞ്ഞാടിനെ വേണം കൊണ്ടുവരാനുൾ. **33**അയാൾ തന്റെ കൈകൾ മൃഗത്തിന്റെ തലയിൽ വയ്ക്കുകയും ഹോമയാഗമൃഗത്തെ കൊന്നിടത്തുവെച്ച് അതിനെ പാപബലിയായി വധിക്കുകയും വേണം. **34**പാപബലിയുടെ രക്തത്തിൽ കുറെ എടുത്ത് പുരോഹിതൻ തന്റെ വിരലുകൊണ്ട് ഹോമയാഗപീഠത്തിന്റെ മൂലകളിൽ പുരട്ടണം. കുഞ്ഞാടിന്റെ മിച്ചമുള്ള രക്തം മുഴുവൻ യാഗപീഠത്തിന്റെ ചുവട്ടിൽ ഒഴിക്കണം. **35**സമാധാനബലിയുടെ കുഞ്ഞാടിന്റെ കൊഴുപ്പ് അർപ്പിച്ചതുപോലെ വേണം പുരോഹിതൻ ഈ കുഞ്ഞാടിന്റെയും കൊഴുപ്പ് അർപ്പിക്കാൻ. അഗ്നിയിലൂടെ യഹോവയ്ക്കു മറ്റേതു ബലിയും നൽകുമ്പോലെ പുരോഹിതൻ യാഗപീഠത്തിൽ അതു ഹോമിക്കുകയും വേണം. അങ്ങനെ പുരോഹിതൻ അയാളെ അയാളുടെ പാപത്തിൽനിന്നും ശുദ്ധീകരിക്കും. ദൈവം അയാളോടു പൊറുക്കുകയും ചെയ്യും.

പലതരം യാഗപീഠികപാപങ്ങൾ

5 “ഒരാൾ ഒരു മൂന്നറിയിപ്പ് കേൾക്കുകയോ മറ്റുള്ളവരോടു പറയേണ്ട ചിലതൊക്കെ കാണുകയോ കേൾക്കുകയോ ചെയ്തതുകൊണ്ട്. താൻ കണ്ടതോ കേട്ടതോ പറയാതിരുന്നാൽ അയാൾ പാപം ചെയ്യുകയായിരിക്കും. **2**ഒരാൾ അശുദ്ധമായ ചിലതിനെ സ്പർശിച്ചെന്നു വരാം. അതൊരു ഇണങ്ങിയ മൃഗത്തിന്റെ മൃതദേഹമോ അശുദ്ധമൃഗത്തിന്റെ മൃതദേഹമോ ആകാം. അത്തരം അശുദ്ധവസ്തുവിനെ താൻ സ്പർശിച്ചു എന്നയാൾ തിരിച്ചറിഞ്ഞാൽ, അയാൾ തന്റെ പാപത്താൽ അപരാധിയാകുന്നു. **3**ഒരാളെ അശുദ്ധനാക്കുന്ന അനേകം വസ്തുക്കൾ ഉണ്ട്. മറ്റൊരാളിൽനിന്നും ഉണ്ടാകുന്ന ഇത്തരം വസ്തുക്കളെ ഒരാൾ അറിയാതെ സ്പർശിച്ചെന്നുവരാം. ആ മനുഷ്യൻ താൻ അശുദ്ധമായ എന്തിനെയോ സ്പർശിച്ചു എന്നറിഞ്ഞാൽ അയാൾ കുറ്റക്കാരനായിരിക്കും. **4**അഥവാ നല്ല താണെങ്കിലും തീയതാണെങ്കിലും ഒരുവൻ പെട്ടെന്ന് ഒരു പ്രതിജ്ഞയെടുത്തു എന്നു വരാം. ജനങ്ങൾ പല തരത്തിലുള്ള വാഗ്ദാനങ്ങൾ ആലോചന കൂടാതെ ചെയ്യാറുണ്ട്. ഒരാൾ അത്തരമൊരു വാഗ്ദാനം നടത്തുകയും അതു മറക്കുകയും ചെയ്യാം. അയാൾ ആ വാഗ്ദാനത്തെപ്പറ്റി ഓർക്കുമ്പോൾ അതു പാലിക്കാതിരുന്ന പാപം അയാൾക്കുണ്ടാകും. **5**അതിനാൽ ഒരാൾ ഇത്തരം തെറ്റുകൾ ചെയ്താൽ അയാൾ ആ കുറ്റം ഏറ്റുപറയേണ്ടതുണ്ട്. **6**അയാൾ തന്റെ തെറ്റിന് യഹോവയ്ക്കു അപരാധബലി നടത്തണം. അയാൾ ഒരു പെൺചെമ്മരിയാടിനെയോ പെൺകോലാടിനെയോ പാപബലിക്കായി കൊണ്ടുവരണം. അനന്തരം പുരോഹിതൻ അയാളെ അയാളുടെ പാപങ്ങളിൽനിന്നും ശുദ്ധീകരിക്കാനുള്ള കർമ്മങ്ങൾ ചെയ്യണം.

7“അയാൾക്ക് യഹോവയ്ക്കു ഒരു കുഞ്ഞാടിനെ കൊണ്ടുവരാനുള്ള കഴിവില്ലെങ്കിൽ പകരം രണ്ടു ചെങ്ങാലികളെയോ രണ്ടു പ്രാവീൻ കുഞ്ഞുങ്ങളെയോ കൊണ്ടുവന്നാൽ മതി. അതായിരിക്കും അയാളുടെ അപരാധബലി. ഒരു പക്ഷി പാപബലിക്കും മറ്റേത് ഹോമബലിക്കും ഉള്ളതായിരിക്കും. **8**അയാൾ അവയെ പുരോഹിതനെ ഏല്പിക്കണം. പുരോഹിതൻ ആദ്യം ഒരു പക്ഷിയെ പാപബലിക്കും അർപ്പിക്കും. പുരോഹിതൻ അതിന്റെ തല കഴുത്തിൽനിന്നും പറിച്ച് ചെടുക്കും. പക്ഷേ പുരോഹിതൻ പക്ഷിയെ രണ്ടായി പിളർക്കുകയില്ല. **9**പുരോഹിതൻ പാപബലിയുടെ രക്തം യാഗപീഠത്തിന്റെ വശത്തു തളിക്കണം. മിച്ചമുള്ള രക്തം യാഗപീഠത്തിന്റെ ചുവട്ടിലും ഒഴിക്കണം. അതാണ് പാപബലി. **10**അനന്തരം ഹോമബലിയുടെ നിയമങ്ങളനുസരിച്ച് പുരോഹിതൻ രണ്ടാമത്തെ പക്ഷിയേയും ബലിതർപ്പിക്കണം. അങ്ങനെ പുരോഹിതൻ അയാളെ തന്റെ പാപത്തിൽനിന്നും ശുദ്ധീകരിക്കും. ദൈവം അയാളോടു ക്ഷമിക്കുകയും ചെയ്യും.

11“രണ്ടു ചെങ്ങാലികളെയോ രണ്ടു പ്രാവീൻ കുഞ്ഞുങ്ങളെയോ കൊണ്ടുവരാൻ കഴിയാത്തവൻ എട്ടുകോപ്പ നേർത്തമാവു കൊണ്ടുവരണം. അതായിരിക്കും അയാളുടെ പാപബലി. അതൊരു പാപബലിയായതിനാൽ അതിൽ അയാൾ എണ്ണയോ കുന്തിരിക്കമോ ചേർക്കാൻ പാടില്ല. **12**അയാൾ മാവ് പുരോഹിതനെ ഏല്പിക്കണം. പുരോഹിതൻ അതിൽനിന്നും ഒരു കൈമാവ് എടുക്കണം. അതൊരു സ്മാരകബലിയായിരിക്കും. അത് അഗ്നിയിലൂടെ യഹോവയ്ക്കു നൽകുന്ന ഒരു ബലിയായിരിക്കും. അതൊരു പാപബലിയായിരിക്കും. **13**അങ്ങനെ പുരോഹിതൻ അയാളെ ശുദ്ധനാക്കും. ദൈവം അയാളോടു ക്ഷമിക്കുകയും ചെയ്യും. മിച്ചവരുന്ന ധാന്യം പുരോഹിതനുള്ളതാണ്, ധാന്യബലിപോലെ തന്നെ.”

14യഹോവ മോശെയോടു പറഞ്ഞു, **15**“യഹോവയ്ക്കു വിശുദ്ധമായ ഏതിലെങ്കിലും ഒരാൾ യാഗപീഠികമായി പാപം ചെയ്തുവെന്നുവരാം. അപ്പോൾ അയാൾ ഒരു കുറവുമില്ലാത്ത ഒരാണാടിനെ കൊണ്ടുവരണം. അതായിരിക്കും അയാളുടെ പാപത്തിനുള്ള പ്രായശ്ചിത്തം. ഔദ്യോഗിക മാനദണ്ഡമനുസരിച്ച്* നിങ്ങൾ ആണാടിനു വില നിശ്ചയിക്കണം. **16**വിശുദ്ധമായവയെ സംബന്ധിച്ച് താൻ ചെയ്ത പാപങ്ങൾക്ക് അയാൾ പ്രായശ്ചിത്തം ചെയ്യണം. വാഗ്ദാനം ചെയ്ത സാധനങ്ങൾ അതിന്റെ മൂല്യത്തിന്റെ അഞ്ചിടാനു കൂട്ടി അയാൾ നൽകണം. അയാൾ ആ പണം പുരോഹിതനെ ഏല്പിക്കണം. അങ്ങനെ അപരാധബലിയിലെ ആണാടിലൂടെ പുരോഹിതൻ അയാളെ പാപത്തിൽനിന്നും ശുദ്ധീകരിക്കും. ദൈവം അയാളോടു ക്ഷമിക്കുകയും ചെയ്യും.

17“അതുതന്നെ യഹോവ വിലക്കിയിട്ടുള്ള പ്രവൃത്തികൾ ചെയ്ത് പാപം ചെയ്യുന്ന ഒരാൾ അതേപ്പറ്റി ബോധവാനാണോ എന്നതു പ്രശ്നമല്ല. അയാൾ തെറ്റുകാരൻ തന്നെയാണ്. തന്റെ പാപത്തിന് അയാൾ ഉത്തരവാദിയായേ പറ്റൂ. **18**ഒരു കുറവുമില്ലാത്ത ഒരാണാടിനെ അയാൾ പുരോഹിതന്റെയടുത്തേക്കു കൊണ്ടുവരണം.

ഔദ്യോഗിക മാനദണ്ഡം “വിശുദ്ധശേക്കൽ” സമ്മേളനക്കുടാരത്തിലോ ദൈവാലയത്തിലോ ഉപയോഗിച്ച ഔദ്യോഗിക അളവ്.

ആ ആടായിരിക്കും. അയാളുടെ അപരാധബലി. അങ്ങനെ അറിയാതെ ചെയ്ത തെറ്റിൽ നിന്നും പുരോഹിതൻ അയാളെ ശുദ്ധീകരിക്കും. ദൈവം അയാളോടു പൊറുക്കുകയും ചെയ്യും. 19തന്റെ പാപത്തെക്കുറിച്ച് അവൻ അറിവില്ലെങ്കിൽ പോലും, അയാൾ തെറ്റുകാരനാണ്. അതിനാൽ അയാൾ യഹോവയ്ക്കു അപരാധബലി അർപ്പിക്കണം.”

മറ്റു പാപങ്ങൾക്കുള്ള അപരാധബലികൾ

6 യഹോവ മോശെയോടു പറഞ്ഞു, 2“ഈ പറയുന്ന പാപങ്ങൾ ചെയ്യുക വഴി ഒരു മനുഷ്യൻ യഹോവയോടു തെറ്റുചെയ്തു എന്നു വരാം: മറ്റൊരാൾക്കുവേണ്ടി അയാൾ സൂക്ഷിക്കുന്ന ചില സാധനങ്ങളുടെ പേരിൽ ഒരാൾ കള്ളം പറയുക, അഥവാ താൻ സ്വീകരിച്ച നിക്ഷേപത്തെപ്പറ്റി നുണ പറയുക, എന്തെങ്കിലും മോഷ്ടിക്കുക, മറ്റൊരാളെ വഞ്ചിക്കുക, 3നഷ്ടപ്പെട്ട ഒരു സാധനം കയ്യിൽ കിട്ടിയിട്ടും അതേപ്പറ്റി നുണ പറയുക, വാഗ്ദാനം ചെയ്യുകയും എന്നിട്ട് പാലിക്കാതിരിക്കുകയും ചെയ്യുക, മറ്റു തെറ്റുകൾ ചെയ്യുക. 4ഇതിലേതെങ്കിലും ഒരാൾ ചെയ്താൽ അയാൾ പാപത്തിന്റെ അപരാധി ആയിരിക്കും. അയാൾ താൻ മോഷ്ടിച്ചതു തിരികെ കൊണ്ടുവരണം, വഞ്ചിച്ചെടുത്തതു തിരിച്ചു കൊടുക്കണം, മറ്റൊരാൾ സൂക്ഷിക്കാൻ കൊടുത്തത് എടുത്തിട്ടുണ്ടെങ്കിൽ അത്, കണ്ടുകിട്ടിയിട്ടും അതേപ്പറ്റി കള്ളം പറഞ്ഞതുമായത്, അഥവാ 5കള്ളസത്യം ചെയ്യുക തുടങ്ങിയതെന്തുമായൊട്ടെ അയാൾ അതിനു മുഴുവൻവിലയും നൽകണം. അതിന്റെ മുഖ്യത്തിന്റെ അഞ്ചിലൊന്നുകൂട്ടി അവൻ നൽകണം. യഥാർത്ഥ ഉടമയ്ക്കു തന്നെ ആ പണം നൽകണം. അപരാധബലി അർപ്പിക്കുന്ന അതേദിവസം തന്നെ അവൻ അങ്ങനെ ചെയ്യണം.

6“അയാൾ ഒരു അപരാധബലി പുരോഹിതനു നൽകണം. അത് ആട്ടിൻപറ്റത്തിൽനിന്നും തെരഞ്ഞെടുത്ത യാതൊരു കുറവുമില്ലാത്ത ഒരു ആണാട് ആയിരിക്കണം. പുരോഹിതൻ നിശ്ചയിക്കുന്ന തുകയ്ക്കുള്ളതായിരിക്കണം. ആട്. അത് യഹോവയ്ക്കുള്ള അപരാധബലിയായിരിക്കും. 7അനന്തരം പുരോഹിതൻ യഹോവയുടെ മുമ്പിൽ ചെന്ന് അയാളെ പാപത്തിൽ നിന്നും ശുദ്ധീകരിക്കാനുള്ള കർമ്മങ്ങൾ ചെയ്യും. അപരാധിയായിത്തീരുവാൻ തക്കവണ്ണം അവൻ ചെയ്തിട്ടുള്ള ഏതു കാര്യങ്ങളും ദൈവം പൊറുക്കും.”

ഹോമയാഗങ്ങൾ

8യഹോവ മോശെയോടു പറഞ്ഞു, 9“അഹരോനോടും പുത്രന്മാരോടും ഈ കല്പന പറയുക: ഹോമയാഗത്തിന്റെ നിയമം ഇതാണ്. രാത്രി മുഴുവൻ പ്രഭാതം വരെ ബലിവസ്തു യാഗപീഠത്തിലെ അടുപ്പിൽ ഇരിക്കണം. യാഗപീഠത്തിലെ അഗ്നി എരിഞ്ഞുകൊണ്ടു തന്നെയായിരിക്കണം. 10പുരോഹിതൻ തന്റെ ലിനൻ മേലങ്കി ധരിക്കണം. ലിനൻ അടിവസ്ത്രവും അയാൾ ശരീരത്തിൽ ധരിക്കണം. യാഗപീഠത്തിൽ ബലിവസ്തു എരിഞ്ഞു തീരുമ്പോൾ അവശേഷിക്കുന്ന ചാരം പുരോഹിതൻ എടുക്കണം. ഈ ചാരം പുരോഹിതൻ യാഗപീഠത്തിന്റെ വശത്തിടണം. 11അനന്തരം പുരോഹിതൻ തന്റെ വസ്ത്രങ്ങൾ മാറ്റി മറ്റു വസ്ത്ര

ങ്ങൾ ധരിക്കണം. അനന്തരം അവൻ ചാരം എടുത്ത് പാളയത്തിനു പുറത്ത് ഒരു പ്രത്യേക സ്ഥലത്ത് കൊണ്ടുകൂടെയണം. 12പക്ഷേ യാഗപീഠത്തിലെ തീ അണയാതിരിക്കണം. അതു കെട്ടുപോകാൻ അനുവദിക്കരുത്. എന്നും പ്രഭാതത്തിൽ പുരോഹിതൻ യാഗപീഠത്തിൽ വിറകു കത്തിക്കുകയും ഹോമയാഗം ഒരുക്കുകയും ചെയ്യണം. സമാധാനബലിയുടെ കൊഴുപ്പ് അയാൾ ഹോമിക്കണം. 13യാഗപീഠത്തിലെ തീ കത്തിക്കൊണ്ടിരിക്കണം. അത് അണയരുത്.

ധാന്യബലികൾ

14“ധാന്യബലിയുടെ നിയമം ഇതാണ്: അഹരോന്റെ പുത്രന്മാർ അത് യാഗപീഠത്തിനു മുമ്പിൽ യഹോവയുടെയടുത്തേക്കു കൊണ്ടുവരണം. 15ധാന്യബലിയിൽനിന്ന് പുരോഹിതൻ ഒരു കൈ നിറയെ നേർത്ത ധാന്യം എടുക്കണം. എണ്ണയും കുന്തിരിക്കവും ധാന്യബലിയിൽ ചേർത്തിരിക്കണം. പുരോഹിതൻ ധാന്യബലിയാഗപീഠത്തിൽ ഹോമിക്കണം. അതു യഹോവയ്ക്കുള്ള ഒരു സ്മാരകയാഗമായിരിക്കും. അതിന്റെ ഗന്ധം യഹോവയെ പ്രസാദിപ്പിക്കുകയും ചെയ്യും.

16“അവശേഷിക്കുന്ന ധാന്യബലി അഹരോനും പുത്രന്മാരും ഭക്ഷിക്കണം. പുളിപ്പിച്ച ചേർക്കാതെ ഉണ്ടാക്കിയ ഒരുതരം അപ്പമാണ് ധാന്യബലിയ്ക്കുള്ളത്. വിശുദ്ധസ്ഥലത്തുവെച്ച് പുരോഹിതന്മാർ അതു ഭക്ഷിക്കണം. സമ്മേളനക്കൂടാരത്തിനു ചുറ്റുമുള്ള മുറ്റത്തുവെച്ചുവേണം അവരതു ഭക്ഷിക്കുവാൻ. 17ധാന്യബലി പുളിപ്പിച്ച ചേർത്തു പാകപ്പെടുത്തുവാൻ പാടില്ല. അഗ്നിയീലൂടെ എനിക്കു നൽകുന്ന ഈ വഴിപാടിൽ പുരോഹിതരുടെ പങ്കായിട്ടാണ് ഞാനിതു തരുന്നത്. പാപബലിയും അപരാധബലിയും പേലെല അതിവിശുദ്ധമാണിത്. 18അഹരോന്റെ എല്ലാ പുത്രന്മാരും അഗ്നിയീലൂടെ യഹോവയ്ക്കു നൽകുന്ന ഈ വഴിപാട് ഭക്ഷിക്കണം. നിങ്ങളുടെ തലമുറകളിലൂടെ നിലനിൽക്കുന്ന ഒരു നിത്യനിയമമാണിത്. ഈ വഴിപാടുവസ്തുക്കളെ സ്പർശിക്കുന്നതുപോലും ഒരു വനെ വിശുദ്ധനാക്കും.”

പുരോഹിതരുടെ ധാന്യബലി

19യഹോവ മോശെയോടു പറഞ്ഞു, 20“അഹരോനും പുത്രന്മാരും യഹോവയ്ക്കു കൊണ്ടുവരേണ്ട വഴിപാടാണിത്. അഹരോനെ മഹാപുരോഹിതനായി അഭിഷേകം ചെയ്യുന്ന ദിവസം തന്നെ അവരിതു ചെയ്യണം. നിത്യവഴിപാടിനോടൊപ്പം ധാന്യബലിക്ക് അവർ ഇടങ്ങഴി നേർത്തമാവു കൊണ്ടുവരണം. പ്രഭാതത്തിൽ അതിന്റെ പകുതിയും ബാക്കി പകുതി സായാഹ്നത്തിലുമായി വേണം അർപ്പിക്കുവാൻ. 21നേർത്തമാവ് എണ്ണചേർത്തു കൂഴച്ച് വറചട്ടിയിലിട്ട് വറുത്തെടുക്കണം. അത് പാകമായാലുടൻ അകത്തേക്കു കൊണ്ടുവരണം. വഴിപാട് കഷണങ്ങളാക്കി വേണം കൊണ്ടുവരാൻ. അതിന്റെ ഗന്ധം യഹോവയെ പ്രസാദിപ്പിക്കും.

22“അഹരോന്റെ പിൻഗാമികളിൽനിന്നും അഹരോന്റെ സ്ഥാനത്തേക്കു തെരഞ്ഞെടുക്കപ്പെടുന്ന പുരോഹിതൻ വേണം ഈ ബലി അർപ്പിക്കാൻ. ഈ ചട്ടം എക്കാലവും തുടരും. ധാന്യബലി പൂർണ്ണമായും ഹോമിച്ചു വേണം

അർപ്പിക്കാൻ. 23പുരോഹിതന്റെ ഓരോ ധാന്യ ബലിയും പൂർണ്ണമായും ദഹിച്ചിരിക്കണം. അത് തിന്നരുത്.”

പാപബലിയുടെ നിയമം

24യഹോവ മോശെയോടു പറഞ്ഞു, “അഹരോനോടും പുത്രന്മാരോടും ഇങ്ങനെ പറയുക: പാപബലിയുടെ നിയമം ഇതാകുന്നു, യഹോവയ്ക്കു മുമ്പിൽ ഹോമയാഗമൃഗത്തെ കൊല്ലുന്നിടത്തുവെച്ചുതന്നെ പാപബലിക്കുള്ള മൃഗത്തെയും കൊല്ലുക. അതേറ്റവും വിശുദ്ധമാണ്.

26പാപബലി അർപ്പിക്കുന്ന പുരോഹിതൻ അതു ഭക്ഷിക്കണം. പക്ഷേ ഒരു വിശുദ്ധസ്ഥലത്തുവെച്ച് അതായത് സമ്മേളനക്കൂടാരത്തിന്റെ ചുറ്റുമുള്ള മുറ്റത്തുവെച്ചു മാത്രമേ അവൻ അതു ഭക്ഷിക്കാവൂ. 27പാപബലിയുടെ മാംസത്തിൽ സ്പർശിക്കുന്ന വ്യക്തിയോ വസ്തുവോ വിശുദ്ധമായിത്തീരുന്നു.

“തളിയ്ക്കുന്ന രക്തത്തിലല്ലമെങ്കിലും ഒരു വന്റെ വസ്ത്രത്തിൽ വീണാൽ നിങ്ങളുടെ ഒരു വിശുദ്ധസ്ഥലത്തുവെച്ചു കഴുകണം. 28ഒരു മൺ കലത്തിലാണ് പാപബലി വേവിച്ചതെങ്കിൽ പാത്രം ഉടച്ചുകളയണം. ഒട്ടുപാത്രത്തിലാണ് വേവിച്ചതെങ്കിൽ അതു തേച്ച് വെള്ളത്തിൽ കഴുകണം.

29“പുരോഹിതന്റെ കുടുംബത്തിൽപ്പെട്ട ഏതു പുരുഷനും പാപബലി ഭക്ഷിക്കാം. അത് വളരെ വിശുദ്ധമാണ്. 30പക്ഷേ പാപബലിയുടെ രക്തം സമ്മേളനക്കൂടാരത്തിലേക്കു കൊണ്ടുപോയി ജനങ്ങളെ ശുദ്ധീകരിക്കാൻ വിശുദ്ധസ്ഥലത്ത് ഉപയോഗിച്ചിട്ടുണ്ടെങ്കിൽ ആ പാപബലി ഭക്ഷിക്കരുത്. അത് തീയിൽ ദഹിപ്പിക്കണം.

അപരാധബലി

7 “അപരാധബലിയുടെ നിയമങ്ങൾ ഇതാകുന്നു: ഇത് അതിവിശുദ്ധമാകുന്നു. 2ഹോമയാഗമൃഗത്തെ കൊന്ന അതേസ്ഥലത്തു തന്നെ പുരോഹിതൻ അപരാധബലിമൃഗത്തെയും കൊല്ലണം. അപരാധബലിമൃഗത്തിന്റെ രക്തം പുരോഹിതൻ യാഗപീഠത്തിനു ചുറ്റും തളിക്കണം.

3“അപരാധബലിമൃഗത്തിന്റെ മുഴുവൻ കൊഴുപ്പും പുരോഹിതൻ ബലിയർപ്പിക്കണം. കൊഴുത്ത വാലും ആന്തരികാവയവങ്ങളെ പൊതിയുന്ന കൊഴുപ്പും അയാൾ അർപ്പിക്കണം. 4റണ്ടു വൃക്കകളും എടുപ്പിൽ അതിനെ പൊതിയുന്ന കൊഴുപ്പും പുരോഹിതൻ അർപ്പിക്കണം. കരളിന്റെ കൊഴുപ്പുള്ള ഭാഗവും അവൻ അർപ്പിക്കണം. വൃക്കയോടൊപ്പം അതും പുരോഹിതൻ മാറ്റിയിരിക്കണം. 5ആ സാധനങ്ങളെല്ലാം പുരോഹിതൻ യാഗപീഠത്തിൽ ഹോമിക്കണം. അത് അഗ്നിയിലൂടെ യഹോവയ്ക്കു നൽകുന്ന ഒരു വഴിപാടാണ്. അതൊരു അപരാധബലിയാണ്.

6“പുരോഹിതന്റെ കുടുംബത്തിലെ ഏതു പുരുഷനും അപരാധബലിയിൽനിന്നും ഭക്ഷിക്കാം. അത് അതിവിശുദ്ധമായതുകൊണ്ട് ഒരു വിശുദ്ധസ്ഥലത്തിലേക്കു ഭക്ഷിക്കാവൂ. 7അപരാധബലി പാപബലിപോലെ തന്നെയാണ്. ഇതു വഴിപാടുകൾക്കും ഒരേ നിയമമാണ്. ബലി കർമ്മം നടത്തുന്ന പുരോഹിതന് അതിന്റെ

മാംസം ആഹാരത്തിനു ലഭിക്കും. 8ബലി നടത്തുന്ന പുരോഹിതനു ഹോമയാഗത്തിൽനിന്നുള്ള തോലും ലഭിക്കും. 9എല്ലാ ധാന്യബലിക്കുള്ള ധാന്യവും അതു നടത്തുന്ന പുരോഹിതനുള്ളതാണ്. അടുപ്പിൽ ചൂട്ടെടുത്തതോ വറചട്ടിയിൽ പൊരിച്ചെടുത്തതോ ആയ ധാന്യബലികൾ ആ പുരോഹിതനു ലഭിക്കും. 10ധാന്യബലി അഹരോനെർ പുത്രന്മാർക്കുള്ളതാണ്. അത് ഉണങ്ങിയതോ എണ്ണ കലർത്തിയതോ എന്ന വ്യത്യാസമില്ല. ആ ഭക്ഷണം മുഴുവൻ അഹരോനെർ പുത്രന്മാർ പങ്കുവെച്ചെടുക്കും.

സമാധാനബലി

11“ഒരാൾ യഹോവയ്ക്കർപ്പിക്കുന്ന സമാധാനബലിയുടെ നിയമം ഇതാണ്: 12അയാൾ തന്റെ നന്ദി പ്രകടിപ്പിക്കാൻ സമാധാനബലി കൊണ്ടുവരണം. നന്ദി പ്രകടിപ്പിക്കുവാൻ ബലിയുമായി വരുന്നവൻ എണ്ണ ചേർത്ത പുളിപ്പില്ലാത്ത അപ്പവും എണ്ണ ചേർത്ത പുളിപ്പില്ലാത്ത അടകളും എണ്ണ ചേർത്ത് നേർത്ത മാവിൽ ഉണ്ടാക്കിയ അടകളും കൊണ്ടുവരണം. 13ദൈവത്തിനു നന്ദി പറയാൻ ഒരുവൻ അർപ്പിക്കുന്ന വഴിപാടാണ് സമാധാനബലി. ആ വഴിപാടിനോടൊപ്പം അയാൾ പുളിപ്പിച്ച മാവുകൊണ്ടുള്ള അപ്പം കൂടി വഴിപാടായി കൊണ്ടുവരണം. 14ഈ അപ്പങ്ങളിൽ ഒരേണ്ണ സമാധാനബലിയുടെ രക്തം തളിച്ച പുരോഹിതന് അവകാശപ്പെട്ടതാണ്. 15സമാധാനബലിയുടെ മാംസം അത് അർപ്പിക്കപ്പെടുന്ന ദിവസം തന്നെ ഭക്ഷിക്കേണ്ടതാണ്. ദൈവത്തിന് നന്ദി പ്രകടിപ്പിക്കാനുള്ള ഒരു മാർഗ്ഗമായാണ് ഒരാൾ ഈ ബലി അർപ്പിക്കുന്നത്. പക്ഷേ പിറ്റേന്നു പ്രഭാതത്തിലേക്കു മാംസം ഒട്ടും അവശേഷിക്കരുത്.

16“ദൈവത്തിന് ഒരു സമ്മാനം സമർപ്പിക്കണം എന്നതു കൊണ്ടുമാത്രം ഒരാൾ ഒരു സമാധാനബലി അർപ്പിച്ചുവെന്നു വരാം. ചിലപ്പോൾ അതു ദൈവത്തിനുള്ള ഒരു പ്രത്യേക നേർച്ചയുമായിരിക്കും. അങ്ങനെയെങ്കിൽ ബലി അത് അർപ്പിക്കുന്ന ദിവസം തന്നെ ഭക്ഷിക്കണം. എന്തെങ്കിലും അവശേഷിക്കുന്നുണ്ടെങ്കിൽ അതു പിറ്റേന്നു രാവിലെ ഭക്ഷിക്കണം. 17പക്ഷേ ബലി മാംസംമൂന്നാം ദിവസവും മിച്ചമിരിക്കുന്നെങ്കിൽ അതു ദഹിപ്പിച്ചു കളയണം. 18ഒരാൾ താൻ നടത്തിയ സമാധാനബലിയുടെ മാംസം മൂന്നാംദിവസം ഭക്ഷിക്കുന്നുവെങ്കിൽ ദൈവം അയാളിൽ സന്തുഷ്ടനല്ല. അവന്റെ ബലി യഹോവ കണക്കാക്കുകയില്ല. ബലി അശുദ്ധമാവുകയും ചെയ്യും. അയാൾ ആ മാംസത്തിലല്ല മെങ്കിലും ഭക്ഷിച്ചു എന്നു വരികിൽ തന്റെ പാപത്തിന് അയാൾ ഉത്തരവാദിയായിരിക്കും.

19“അശുദ്ധമായതെന്തിലേക്കിലും സ്പർശിച്ച മാംസം ജനങ്ങൾ ഭക്ഷിക്കരുത്. അവർ ആ മാംസം അഗ്നിയിൽ ദഹിപ്പിക്കണം. ശുദ്ധിയുള്ളവർക്കൊക്കെ സമാധാനബലി യിൽനിന്നുള്ള മാംസം ഭക്ഷിക്കാം. 20പക്ഷേ അശുദ്ധനായ ഒരാൾ യഹോവയ്ക്കവകാശപ്പെട്ട സമാധാനബലിയിൽനിന്നുള്ള മാംസം ഭക്ഷിച്ചാൽ അയാൾ തന്റെ ആളുകൾക്കിടയിൽനിന്നും വേർപെടുത്തപ്പെടണം.

21“മനുഷ്യരാലോ അശുദ്ധമൃഗങ്ങളാലോ അല്ലെങ്കിൽ വെറുക്കപ്പെട്ട വസ്തുവിനാലോ അശുദ്ധമാക്കപ്പെട്ട എന്തിലേക്കിലും ഒരാൾ

സ്പർശിച്ചാൽ അയാൾ അശുദ്ധനാകും. യഹോവയ്ക്കുവേണ്ടി സമാധാനബലിയുടെ മാംസം അയാൾ ഭക്ഷിച്ചാൽ അയാളെ തന്റെ ജനങ്ങളിൽനിന്നു വേർപെടുത്തണം.”

22യഹോവ മോശെയോടു പറഞ്ഞു, 23“യിസ്രായേൽജനതയോടു പറയുക: പശുക്കളുടെയോ ചെമ്മരിയാടിന്റെയോ കോലാടിന്റെയോ കൊഴുപ്പ് നിങ്ങൾ ഭക്ഷിക്കരുത്. 24സ്വയം ചത്തതോ മറ്റു മൃഗങ്ങൾ കൊന്നതോ ആയ ഏതെങ്കിലും മൃഗത്തിന്റെ കൊഴുപ്പ് നിങ്ങൾക്കുപയോഗിക്കാം. പക്ഷേ അത് ഒരിക്കലും തിന്നരുത്. 25അഗ്നിയിലൂടെ യഹോവയ്ക്കു സമർപ്പിക്കപ്പെട്ട ഒരു മൃഗത്തിൽനിന്നുള്ള കൊഴുപ്പ് ആരെങ്കിലും ഭക്ഷിച്ചാൽ അയാൾ തന്റെ സമൂഹത്തിൽനിന്നും പുറത്താക്കപ്പെടണം.

26“നിങ്ങൾ എവിടെ താമസിച്ചാലും ഒരു പക്ഷിയുടെയും മൃഗത്തിന്റേയും രക്തം ഭക്ഷിക്കരുത്. 27ഒരാൾ രക്തം കഴിച്ചാൽ അയാളെ സമൂഹത്തിൽനിന്നും പുറത്താക്കണം.”

നീരാജനാർപ്പണം

28യഹോവ മോശെയോടു പറഞ്ഞു, 29“യിസ്രായേൽജനതയോട് ഇങ്ങനെ പറയുക: ഒരാൾ യഹോവയ്ക്കു സമാധാനബലിയർപ്പിക്കാൻ വരുന്നുവെങ്കിൽ ആ ബലിയുടെ ഒരു ഭാഗം യഹോവയ്ക്കു വഴിപാടായി കൊണ്ടുവരണം. 30അതു യഹോവയ്ക്കു അഗ്നിയിലൂടെ നൽകണം. അയാൾ തന്റെതന്നെ കൈകളിൽ ആ വഴിപാട് കൊണ്ടുവരണം. മൃഗത്തിന്റെ കൊഴുപ്പും നെഞ്ചും അയാൾ പുരോഹിതനെ ഏല്പിക്കണം. നെഞ്ച് യഹോവയുടെ മുമ്പിൽ ഉയർത്തിക്കാണിക്കണം. അതാണ് നീരാജനാർപ്പണം. 31അനന്തരം പുരോഹിതൻ യാഗപീഠത്തിൽവെച്ച് കൊഴുപ്പ് ദഹിപ്പിക്കണം. പക്ഷേ മൃഗത്തിന്റെ നെഞ്ച് അഹരോനും പുത്രന്മാർക്കും അവകാശപ്പെട്ടതാണ്. 32സമാധാനബലിയുടെ മൃഗത്തിന്റെ വലതുതൂടയും നിങ്ങൾ പുരോഹിതനു നൽകണം. 33സമാധാനബലിയുടെ രക്തവും കൊഴുപ്പും അർപ്പിക്കുന്ന പുരോഹിതനാണ് വലതുതൂടയുടെ അവകാശം. 34യഹോവയായ ഞാൻ യിസ്രായേൽജനതയുടെ സമാധാനബലിമൃഗത്തിന്റെ വലതുതൂടയും നീരാജനാർപ്പണബലിയുടെ മൃഗത്തിന്റെ നെഞ്ചും എടുക്കുന്നു. എന്നിട്ട് ഞാനത് അഹരോനും പുത്രന്മാർക്കുമായി നൽകുന്നു. യിസ്രായേൽജനത എക്കാലത്തും ഈ ചട്ടം അനുസരിക്കണം.”

35അഹരോനും പുത്രന്മാർക്കും യഹോവയ്ക്കു അഗ്നിയിലൂടെ നൽകിയ വഴിപാടിന്റെ പങ്കായിട്ടു നൽകിയതാണ്. യഹോവയുടെ പുരോഹിതന്മാരായി പ്രവർത്തിക്കുമ്പോഴൊക്കെ അഹരോനും പുത്രന്മാർക്കും ബലിയുടെ ആ പങ്കു ലഭിക്കും. 36പുരോഹിതനെ തിരഞ്ഞെടുത്തപ്പോൾത്തന്നെ ആ ഭാഗം പുരോഹിതർക്കു നൽകണമെന്നു യഹോവ യിസ്രായേൽജനതയോടു കല്പിച്ചിരുന്നു. ജനങ്ങൾ ആ പങ്ക് എന്നെന്നേക്കും പുരോഹിതർക്കു നൽകണം.

37അതെല്ലാമാണ് ഹോമയാഗം, ധാന്യബലി, അപരയാബലി, സമാധാനബലി, പുരോഹിതരുടെ തിരഞ്ഞെടുപ്പ് എന്നിവയുടെ നിയമങ്ങൾ. 38യഹോവ സീനായിപർവ്വതത്തിൽ വെച്ചാണ് മോശയ്ക്ക് ആ കല്പനകൾ നൽകിയത്. സീനായി മരുഭൂമിയിൽ യഹോവയ്ക്കുള്ള

വഴിപാടുകൾ കൊണ്ടുവരാൻ അവൻ യിസ്രായേൽ ജനതയോടു കല്പിച്ച ദിവസം തന്നെയാണ് ഈ നിയമങ്ങളും നൽകിയത്.

മോശ പുരോഹിതനെ തയ്യാറാക്കുന്നു

8 യഹോവ മോശെയോടു പറഞ്ഞു, 2“അഹരോനെയും അവന്റെ പുത്രന്മാരെയും വസ്ത്രങ്ങൾ, അഭിഷേകതൈലം, പാപബലിയുടെ കാള, രണ്ട് ആണാടുകൾ, കൂടയിൽ പുളിപ്പിച്ചാത്ത അപ്പം എന്നിവയോടൊപ്പം കൊണ്ടുവരിക. 3അനന്തരം ജനങ്ങളെ മുഴുവൻ സമ്മേളനക്കൂടാരത്തിന്റെ കവാടത്തിങ്കൽ വിളിച്ചുകൂട്ടുക.” 4മോശ, യഹോവയുടെ കല്പനയനുസരിച്ചു. ജനങ്ങൾ സമ്മേളനക്കൂടാരത്തിന്റെ കവാടത്തിങ്കൽ ഒത്തുകൂടി. 5അപ്പോൾ മോശ അവരോടു പറഞ്ഞു, “യഹോവ ചെയ്യാൻ ആജ്ഞാപിച്ചത് ഇതാണ്.”

6അനന്തരം മോശ അഹരോനെയും അവന്റെ പുത്രന്മാരെയും കൊണ്ടുവന്നു. അനന്തരം മോശ അവരെ വെള്ളംകൊണ്ടു കഴുകി. 7എന്നിട്ട് നെയ്തകുറ്റിയും മോശ അഹരോനെ ധരിപ്പിക്കുകയും അരപ്പട്ട അമ്പനൂറു മുറിക്കുകയും ചെയ്തു. അനന്തരം മോശ മേലങ്കി അഹരോനെ ധരിപ്പിച്ചു. അടുത്തതായി ഏഫോദും ധരിപ്പിച്ചു. എന്നിട്ട് മനോഹരമായ അരപ്പട്ടയും അഹരോനു കെട്ടിക്കൊടുത്തു. അങ്ങനെ മോശ അഹരോനെ ഏഫോദ് അണിയിച്ചു. 8ന്യായവിധിമാർച്ചയുടെ മോശ അഹരോനെ ധരിപ്പിച്ചു. എന്നിട്ടവർ ഊറീമും തൂമ്മീമും ന്യായവിധിമാർച്ചയുടെ കീഴയിലിട്ടു. 9മോശ തലപ്പാവ് അഹരോന്റെ തലയിലണിയിക്കുകയും ചെയ്തു. തലപ്പാവിന്റെ മുമ്പിൽ സ്വർണ്ണനെറ്റിപ്പട്ടവും മോശ ചാർത്തി. വിശുദ്ധകീരീടമാണ് നെറ്റിപ്പട്ടം. യഹോവ കല്പിച്ചതുപോലെ തന്നെയാണ് മോശ ഇതെല്ലാം ചെയ്തത്.

10അനന്തരം മോശ അഭിഷേകതൈലമെടുത്ത് വിശുദ്ധക്കൂടാരത്തിന്മേലും അതിലുള്ള സാധനങ്ങളിന്മേലും തളിച്ചു. അങ്ങനെ മോശ അവയെ വിശുദ്ധമാക്കി. 11കുറച്ച് അഭിഷേകതൈലമെടുത്ത് മോശ യാഗപീഠത്തിൽ ഏഴു തവണ തളിച്ചു. യാഗപീഠത്തിലും അതിലെ ഉപകരണങ്ങളിലും പാത്രങ്ങളിലും മോശ തൈലം തളിച്ചു. തൊട്ടിയിലും അതിന്റെ ചുവട്ടിലും മോശ തൈലം തളിച്ച് അവയെ വിശുദ്ധമാക്കി. 12അനന്തരം കുറേ അഭിഷേകതൈലം അഹരോന്റെ തലയിലും തളിച്ചു. അങ്ങനെ മോശ അഹരോനെ വിശുദ്ധീകരിച്ചു. 13അനന്തരം മോശ അഹരോന്റെ പുത്രന്മാരെ കൊണ്ടുവന്ന് അവരെ നെയ്ത അങ്കി ധരിപ്പിച്ച് അരപ്പട്ട മുറുക്കി, എന്നിട്ട് അവരെ തലക്കെട്ടു ധരിപ്പിച്ചു. യഹോവയുടെ കല്പനയനുസരിച്ചാണ് മോശ ഇതെല്ലാം ചെയ്തത്.

14അനന്തരം മോശ പാപബലിയുടെ കാളയെ കൊണ്ടുവന്നു. അഹരോനും പുത്രന്മാരും തങ്ങളുടെ കൈകൾ കാളയുടെ തലയിൽ വെച്ചു. 15അപ്പോൾ മോശ കാളയെ അറുത്ത് അതിന്റെ രക്തം ശേഖരിച്ചു. മോശ തന്റെ വിരൽ രക്തത്തിൽ മുക്കി യാഗപീഠത്തിന്റെ എല്ലാ മൂലകളിലും തേച്ചു. അങ്ങനെ മോശ യാഗപീഠം ബലിക്കായി ഒരുക്കി. 16കാളയുടെ മേന്തരഭാഗങ്ങളിലെ മുഴുവൻ കൊഴുപ്പും മോശ എടുത്തു. രണ്ടു വൃക്കകളോടും അവയിലെ കൊഴുപ്പോടുംകൂടി മോശ കരളിന്റെ

കൊഴുത്ത ഭാഗങ്ങളും എടുത്തു. അനന്തരം മോശ യാഗപീഠത്തിൽവെച്ച് അതെല്ലാം ദഹിപ്പിച്ചു. 17പക്ഷേ കാളയുടെ തോല്, ഇറച്ചി, ചാണകം എന്നിവ പാളയത്തിനു പുറത്തേക്കു കൊണ്ടുപോയി. പാളയത്തിനു പുറത്ത് മോശ അതെല്ലാം തീയിട്ടു. മോശ ഈ ചെയ്തതെല്ലാം യഹോവയുടെ കല്പനയനുസരിച്ചായിരുന്നു.

18അനന്തരം മോശ ഹോമയാഗത്തിനുള്ള ആണാടിനെ കൊണ്ടുവന്നു. അഹരോനും പുത്രന്മാരും തങ്ങളുടെ കൈകൾ അതിന്റെ തലയിൽ വെച്ചു. 19എന്നിട്ട് മോശ ആടിനെ കൊന്നു. രക്തമെടുത്ത് അവൻ യാഗപീഠത്തിന്റെ ചുറ്റും തളിച്ചു. 20-21മോശ ആടിനെ കഷണങ്ങളാക്കി മുറിച്ചു. ആന്തരികഭാഗങ്ങളും കാലുകളും മോശ വെള്ളത്തിൽ കഴുകി. അനന്തരം മോശ ആടിനെ മുഴുവൻ യാഗപീഠത്തിൽവെച്ചു ദഹിപ്പിച്ചു. തലയും ഇറച്ചിക്കഷണങ്ങളും കൊഴുപ്പും മോശ ദഹിപ്പിച്ചു. അഗ്നിയിലൂടെ നടത്തിയ ഹോമയാഗമായിരുന്നു അത്. അതിന്റെ ഗന്ധം യഹോവയെ സന്തുഷ്ടനാക്കി. യഹോവയുടെ കല്പനയനുസരിച്ചായിരുന്നു മോശ ഇതെല്ലാം ചെയ്തത്.

22അതിനുശേഷം മോശ അടുത്ത ആണാടിനെ കൊണ്ടുവന്നു. അഹരോന്റെയും പുത്രന്മാരുടെയും പൗരോഹിത്യഭിക്ഷേപത്തിനുള്ള ആടായിരുന്നു അത്. അഹരോനും പുത്രന്മാരും തങ്ങളുടെ കൈകൾ ആടിന്റെ തലയിൽ വെച്ചു. 23അനന്തരം മോശ ആടിനെ വധിച്ചു. അവൻ കുറേ രക്തം അഹരോന്റെ വലതു ചെവിയുടെ തുമ്പിലും വലതുകൈയുടെ തള്ളവിരലിലും വലതു പാദത്തിലെ തള്ളവിരലിലും പുരട്ടി. 24എന്നിട്ട് മോശ അഹരോന്റെ പുത്രന്മാരെ യാഗപീഠത്തിനടുത്തേക്കു കൊണ്ടുവന്നു. കുറേ രക്തമെടുത്ത് മോശ അവരുടെ വലതു ചെവിയുടെ അകത്തും വലതുകൈയുടെ തള്ളവിരലിലും വലതു പാദത്തിന്റെ തള്ളവിരലിലും പുരട്ടി. എന്നിട്ട് മോശ യാഗപീഠത്തിന്മേൽ ചുറ്റിലും രക്തമൊഴിച്ചു. 25കൊഴുപ്പ്, തടിച്ച വാല്, ആന്തരികഭാഗങ്ങളിലുള്ള കൊഴുപ്പ്, കരളിനെ മുടുന്ന കൊഴുപ്പ്, രണ്ടു വൃക്കകളും അവയുടെ കൊഴുപ്പും വലതുകാല് എന്നിവ മോശ എടുത്തു. 26ഒരു കൂട നിറയെ പുളിപ്പിക്കാത്ത അപ്പം എടുത്ത് യഹോവയുടെ മുമ്പിൽവെച്ചു. മോശ അതിൽനിന്ന് ഒരുപ്പവും എണ്ണ ചേർത്ത ഒരുപ്പവും പുളിപ്പിക്കാത്ത ഒരു അടയും എടുത്തു. മോശ അവയെല്ലാം കൊഴുപ്പിലും ആണാടിന്റെ വലതു തുടയിലും വെച്ചു. 27അനന്തരം മോശ അതെല്ലാം അഹരോന്റെയും അവന്റെ പുത്രന്മാരുടെയും കൈകളിൽ വെച്ചുകൊടുത്തു. മോശ ആ കഷണങ്ങൾ എടുത്തുതർത്തി യഹോവയ്ക്കു നീരാജനാർപ്പണബലിയായി അർപ്പിച്ചു. 28പിന്നെ മോശ അതെല്ലാം അഹരോന്റെയും അവന്റെ പുത്രന്മാരുടെയും കൈകളിൽ നിന്നെടുത്തു. അവൻ അവ ഹോമയാഗത്തോടൊപ്പം യാഗപീഠത്തിന്മേൽവെച്ചു ദഹിപ്പിച്ചു. അഹരോനെയും പുത്രന്മാരെയും പുരോഹിതരാക്കിക്കൊണ്ടുള്ള ബലിയാണത്. അഗ്നിയിലൂടെ നടത്തിയ ഒരു വഴിപാട്. അതിന്റെ ഗന്ധം യഹോവയെ സന്തുഷ്ടനാക്കി. 29മോശ ആണാടിന്റെ നെഞ്ചെടുത്ത് യഹോവയ്ക്കു മുമ്പിൽ നീരാജനാർപ്പണം ചെയ്തു. പുരോഹിതരെ നിയമിക്കുന്നതിനു മോശയ്ക്കുള്ള ആടിന്റെ പങ്കാണത്. യഹോവ

മോശയോടു കല്പിച്ചതനുസരിച്ചായിരുന്നു അത്.

30യാഗപീഠത്തിലിരുന്ന അഭിഷേകതൈലവും കുറേ രക്തവും മോശ എടുത്തു. അതിൽ കുറേ മോശ അഹരോന്റെമേലും അവന്റെ വസ്ത്രങ്ങളിന്മേലും തളിച്ചു. അഹരോനോടൊത്തുണ്ടായിരുന്ന പുത്രന്മാരുടെമേലും അവരുടെ വസ്ത്രങ്ങളിന്മേലും മോശ രക്തം തളിച്ചു. അങ്ങനെ അഹരോനെയും അവന്റെ വസ്ത്രങ്ങളെയും പുത്രന്മാരെയും അവരുടെ വസ്ത്രങ്ങളെയും വിശുദ്ധമാക്കി.

31അനന്തരം മോശ അഹരോനോടും പുത്രന്മാരോടും പറഞ്ഞു, “നിങ്ങൾ എന്റെ കല്പനകൾ ഓർക്കുന്നില്ലേ? ഞാൻ പറഞ്ഞു, ‘അഹരോനും പുത്രന്മാരും ഈ സാധനങ്ങൾ ഭക്ഷിക്കണം.’ അതിനാൽ ഈ അപ്പക്കൊട്ടയും പുരോഹിതരെ തെരഞ്ഞെടുക്കുന്ന ചടങ്ങിന്റെ മാംസവും നിങ്ങളെടുക്കുക. സമ്മേളനക്കൂടാരത്തിന്റെ കവാടത്തിൽവെച്ച് അവ വേവിക്കുക. അപ്പവും മാംസവും അവിടെവെച്ച് ഭക്ഷിക്കുക. ഞാൻ പറഞ്ഞതുപോലെ അതു ചെയ്യണം. 32മിട്ടുമായി മാംസമോ അപ്പമോ ഉണ്ടെങ്കിൽ അതു ദഹിപ്പിച്ചു കളയുക. 33പുരോഹിതന്മാരെ തെരഞ്ഞെടുക്കുന്ന ചടങ്ങുകൾ ഏഴു ദിവസം നീണ്ടുനിൽക്കും. അത്രയും ദിവസം കഴിയുന്നതുവരെ നിങ്ങൾ സമ്മേളനക്കൂടാരത്തിന്റെ കവാടം വിട്ടുപോകരുത്. 34ഇന്നു ചെയ്ത കാര്യങ്ങൾ ചെയ്യാൻ യഹോവ കല്പിച്ചിരുന്നു. നിങ്ങളെ ശുദ്ധരാക്കുവാനാണ് അവൻ ഇക്കാര്യങ്ങൾ കല്പിച്ചത്. 35ഏഴു ദിവസത്തേക്ക് രാത്രിയും പകലും നിങ്ങൾ സമ്മേളനക്കൂടാരത്തിന്റെ കവാടത്തിൽ ഉണ്ടാവണം. യഹോവയുടെ കല്പനകൾ അനുസരിക്കാതിരുന്നാൽ നിങ്ങൾ വധിക്കപ്പെടും! ആ കല്പനകൾ യഹോവ എന്നിങ്ങനെ നൽകിയതാണ്.” 36അങ്ങനെ അഹരോനും അവന്റെ പുത്രന്മാരും യഹോവ മോശയോടു കല്പിച്ച കാര്യങ്ങളെല്ലാം ചെയ്തു.

ദൈവം പുരോഹിതരെ സ്വീകരിക്കുന്നു

9 എട്ടാംദിവസം മോശ അഹരോനെയും പുത്രന്മാരെയും വിളിച്ചു. യിസ്രായേലിലെ മുപ്പന്മാരെയും അവൻ വിളിച്ചു. 2മോശ അഹരോനോടു പറഞ്ഞു, “ഒരു കാളയെയും ഒരു ആണാടിനെയും കൊണ്ടുവരിക. അവയ്ക്ക് യാതൊരുവിധ കുറവും ഉണ്ടായിരിക്കരുത്. കാള ഒരു പാപബലിയും ആട് ഹോമയാഗവും ആയിരിക്കും. ആ ഉഗങ്ങളെ യഹോവയ്ക്കു സമർപ്പിക്കുക. 3യിസ്രായേൽജനതയോട് ഇങ്ങനെ പറയുക, ‘പാപബലിക്കായി ഒരു ആൺ കോലാടിനെ കൊണ്ടുവരിക. ഒരു കാളക്കൂട്ടിയെയും ഒരു കുഞ്ഞാടിനെയും ഹോമയാഗത്തിനായി കൊണ്ടുവരിക. അവ ഒരു വയസ്സു തികഞ്ഞതും യാതൊരു കുറവുമില്ലാത്തതുമായ ഉഗങ്ങളായിരിക്കണം. 4ഒരു കാളയെയും ഒരു ആണാടിനെയും സമാധാനബലിക്കായി കൊണ്ടുവരിക. ആ ഉഗങ്ങളെയും എണ്ണ ചേർത്ത ധാന്യബലിയെയും കൊണ്ടുവന്നു യഹോവയ്ക്കു സമർപ്പിക്കുക. എന്തുകൊണ്ടെന്നാൽ ഇന്നു യഹോവ നിങ്ങൾക്കു പ്രത്യക്ഷപ്പെടും.” 5അതിനാൽ ജനങ്ങൾ മുഴുവൻ സമ്മേളനക്കൂടാരത്തിൽ വന്നു. മോശ കല്പിച്ചതനുസരിച്ചുള്ള സാധനങ്ങളെല്ലാം അവർ കൊണ്ടുവന്നു. എല്ലാവരും യഹോവയുടെ മുമ്പിൽ നിന്നു.

മോശെ പറഞ്ഞു, “യഹോവ കല്പിച്ച ആ കാര്യങ്ങൾ നിങ്ങൾ ചെയ്യണം. അപ്പോൾ യഹോവയുടെ മഹത്വം നിങ്ങൾക്കു പ്രത്യക്ഷപ്പെടും.”

7അനന്തരം മോശെ അഹരോനോട് ഇക്കാര്യങ്ങൾ പറഞ്ഞു. “ചെന്ന് യഹോവ കല്പിച്ചതനുസരിച്ചു പ്രവർത്തിക്കുക. യാഗപീഠത്തിലേക്കുപോയി പാപബലിയും ഹോമയാഗവും അർപ്പിക്കുക. നിന്നെയും ജനങ്ങളെയും ശുദ്ധരാക്കുവാനുള്ള കാര്യങ്ങൾ ചെയ്യുക. ജനങ്ങളുടെ ബലികളും എടുത്ത് അവരെ ശുദ്ധമാക്കുന്നതിനുള്ള കാര്യങ്ങൾ ചെയ്യുക.”

8അതിനാൽ അഹരോൻ യാഗപീഠത്തിലേക്കുപോയി. പാപബലിയ്ക്കുള്ള കാളയെ അവൻ കൊന്നു. അതു അവനുവേണ്ടിയുള്ള പാപബലിയായിരുന്നു. 9അനന്തരം അഹരോന്റെ പുത്രന്മാർ അവന്റെ അടുത്തേക്കു രക്തം കൊണ്ടുവന്നു. അഹരോൻ തന്റെ വിരൽ രക്തത്തിൽ മുക്കി യാഗപീഠത്തിന്റെ കൊമ്പുകളിൽ പുരട്ടി. എന്നിട്ട് അഹരോൻ രക്തം യാഗപീഠത്തിന്റെ ചുവട്ടിലും ഒഴിച്ചു. 10അഹരോൻ കൊഴുപ്പ്, വൃക്കകൾ, കരളിന്റെ കൊഴുത്ത ഭാഗം എന്നിവ പാപബലിമൃഗത്തിൽനിന്നും എടുത്തു. യഹോവ മോശെയോടു കല്പിച്ചതു പോലെ അവൻ അതെല്ലാം യാഗപീഠത്തിൽ ഹോമിച്ചു. 11മാംസവും തോലും അഹരോൻ പാളയത്തിനു പുറത്തുള്ള തീയിൽ ദഹിപ്പിച്ചു.

12പിന്നെ, ഹോമയാഗത്തിനുള്ള മൃഗത്തെ അഹരോൻ കൊന്നു. മൃഗത്തെ കഷണങ്ങളാക്കി മുറിച്ചു. അഹരോന്റെ പുത്രന്മാർ രക്തം അഹരോന്റെ അടുത്തേക്കു കൊണ്ടുവന്നു. അഹരോൻ രക്തം യാഗപീഠത്തിനു ചുറ്റും തളിക്കുകയും ചെയ്തു. 13അഹരോന്റെ പുത്രന്മാർ ഹോമയാഗമൃഗത്തിന്റെ ഇറച്ചിക്കഷണങ്ങളും തലയും അഹരോനു നൽകി. അപ്പോൾ അഹരോൻ അവയെ യാഗപീഠത്തിൽ ദഹിപ്പിച്ചു. 14ഹോമയാഗമൃഗത്തിന്റെ ആന്തരികഭാഗങ്ങളും കാലുകളും അഹരോൻ വെള്ളത്തിൽ കഴുകി. അവയേയും അവൻ യാഗപീഠത്തിൽ ദഹിപ്പിച്ചു.

15അനന്തരം അഹരോൻ ജനങ്ങളുടെ വഴിപാടുകൾ കൊണ്ടുവന്നു. ജനങ്ങളുടെ പാപബലിയുടെ കോലാടിനെ അവൻ കൊന്നു. മുമ്പത്തെ പാപബലിയുടേതുപോലെ അവൻ ആടിനെ അർപ്പിച്ചു. 16ഹോമയാഗമൃഗത്തെ അഹരോൻ കൊണ്ടുവന്നു. അവൻ അതിനെ യഹോവ കല്പിച്ചതുപോലെ അർപ്പിച്ചു. 17അഹരോൻ യാഗപീഠത്തിൽ ധാന്യബലിയും അർപ്പിച്ചു. അവൻ ഒരു കൈനിയെ ധാന്യം വാരിയെടുക്കുകയും അത് പ്രഭാതത്തിലെ പതിവുബലിക്കു പുറമെ യാഗപീഠത്തിൽ ദഹിപ്പിക്കുകയും ചെയ്തു.

18അഹരോൻ ജനങ്ങൾക്കുവേണ്ടിയുള്ള സമാധാനബലിയുടെ കാളയേയും ആണാടിനേയും കൊല്ലുകയും അഹരോന്റെ പുത്രന്മാർ അതിന്റെ രക്തം അവന്റെ അടുത്തു കൊണ്ടുവരികയും ചെയ്തു. ആ രക്തം അഹരോൻ യാഗപീഠത്തിനു ചുറ്റും തളിച്ചു. 19കാളയുടെയും ആടിന്റെയും കൊഴുപ്പും അഹരോന്റെ പുത്രന്മാർ കൊണ്ടുവന്നു. കൊഴുത്ത വാൽ, ആന്തരിക ഭാഗങ്ങളെ പൊതിയുന്ന കൊഴുപ്പ്, വൃക്കകൾ, കരളിന്റെ കൊഴുത്തഭാഗങ്ങൾ എന്നിവ അവർ കൊണ്ടുവന്നു. 20അഹരോന്റെ പുത്രന്മാർ ഈ കൊഴുത്ത ഭാഗങ്ങൾ കാളയുടെയും ആണാടിന്റെയും നെഞ്ചിൽ വച്ചു. ആ കൊഴു

ത്ത ഭാഗങ്ങൾ അഹരോൻ യാഗപീഠത്തിൽ വച്ചു ദഹിപ്പിച്ചു. 21മോശെ കല്പിച്ചതു പോലെ അഹരോൻ നെഞ്ചുകളും വലതു തുടയും ഉയർത്തി യഹോവയ്ക്കു മുമ്പിൽ നീരാജനാർപ്പണം നടത്തി.

22അനന്തരം അഹരോൻ ജനങ്ങളുടെ നേർക്ക് തന്റെ കൈകളുയർത്തി അവരെ അനുഗ്രഹിച്ചു. പാപബലിയും ഹോമബലിയും സമാധാനബലിയും അർപ്പിച്ചതിനുശേഷം അവൻ യാഗപീഠത്തിൽനിന്നും താഴേക്കിറങ്ങി വന്നു.

23മോശെയും അഹരോനും സമ്മേളനക്കൂടാരത്തിലേക്കു പോയി. അവർ പുറത്തുവന്ന് ജനങ്ങളെ അനുഗ്രഹിച്ചു. അനന്തരം യഹോവയുടെ മഹത്വം എല്ലാ ജനങ്ങൾക്കുമായി പ്രത്യക്ഷപ്പെട്ടു. 24യഹോവയിൽനിന്നും വന്ന അഗ്നി ഹോമയാഗവസ്തുക്കളെയും യാഗപീഠത്തിലെ കൊഴുപ്പിനെയും ദഹിപ്പിച്ചു. എല്ലാവരും അതു കണ്ടുനിൽക്കെ അവർ ആർത്തുവിളിക്കുകയും നിലത്തു നമിക്കുകയും ചെയ്തു.

നാദാബിനെയും അബീഹൂവിനെയും ദൈവം നശിപ്പിക്കുന്നു

10 അനന്തരം അഹരോന്റെ പുത്രന്മാരായ നാദാബും അബീഹൂവും പാപം ചെയ്തു. അവരിരുവരും ഓരോ ധൂപകലശം എടുത്തു. അവർ വ്യത്യസ്തമായ തീകൊണ്ട് ധൂപങ്ങൾ കത്തിച്ചു. മോശെ ഉപയോഗിക്കാൻ കല്പിച്ച അഗ്നി അവർ ഉപയോഗിച്ചില്ല. 2അതിനാൽ യഹോവയിൽനിന്നും വന്ന അഗ്നി നാദാബിനെയും അബീഹൂവിനെയും നശിപ്പിച്ചു. അവർ യഹോവയ്ക്കു മുമ്പിൽവെച്ച് മരണമടഞ്ഞു.

3മോശെ അഹരോനോടു പറഞ്ഞു, “യഹോവ പറയുന്നു, ‘എന്റെ അടുത്തു വരുന്ന പുരോഹിതന്മാർ എന്നെ ആദരിക്കണം! ഞാൻ അവർക്ക് വിശുദ്ധനായിരിക്കുകയും സകല ജനത്തിനും മുമ്പിൽ മഹത്വപ്പെടുകയും വേണം.’” അതിനാൽ തന്റെ പുത്രന്മാർ മരണപ്പെടുന്നതിനെപ്പറ്റി അഹരോൻ ഒന്നും പറഞ്ഞില്ല.

4അഹരോന്റെ പിതൃവ്യനായ ഉസ്സീയേലിന് രണ്ടു പുത്രന്മാരുണ്ടായിരുന്നു. മീശായേലും എത്സാഹാനും. മോശെ ആ പുത്രന്മാരോടു പറഞ്ഞു, “വിശുദ്ധസ്ഥലത്തിന്റെ മുൻഭാഗത്തേക്കു പോകുക. നിങ്ങളുടെ പിതൃസഹോദര പുത്രന്മാരുടെ മൃതദേഹങ്ങളുമെടുത്ത് പാളയത്തിനു പുറത്തുപോകുക.”

5അതിനാൽ മീശായേലും എത്സാഹാനും മോശെയെ അനുസരിച്ചു. അവർ നാദാബിന്റെയും അബീഹൂവിന്റെയും മൃതദേഹങ്ങൾ പാളയത്തിനു പുറത്തേക്കു കൊണ്ടുപോയി. മരിച്ചവർ തങ്ങളുടെ നെയ്ത വിശിഷ്ട അങ്കികളും ധരിച്ചിരുന്നു.

6അനന്തരം മോശെ, അഹരോനോടും തന്റെ പുത്രന്മാരായ എലെയാസാരിനോടും ഇശമാമാരിനോടും പറഞ്ഞു, “നിങ്ങൾ ദുഃഖം പ്രകടിപ്പിക്കരുത്! നിങ്ങളുടെ വസ്തുക്കൾ വലിച്ചു കീറുകയോ തലമുടി പിഴുതെടുക്കുകയോ ചെയ്യരുത്! നിങ്ങളുടെ ദുഃഖം പ്രകടിപ്പിക്കാതിരുന്നാൽ നിങ്ങൾ കൊല്ലപ്പെടുകയില്ല. യഹോവ എല്ലാ ജനങ്ങളോടും കോപിക്കുകയുമില്ല. മുഴുവൻ യിസ്രായേലുകാരും നിങ്ങളുടെ ബന്ധുക്കളാണ്-അവർ, യഹോവ നാദാബിനെയും അബീഹൂവിനെയും ദഹിപ്പിച്ചതിൽ വ്യസനിച്ചു കൊള്ളട്ടെ. 7പക്ഷേ നിങ്ങൾ സമ്മേളന

കൂടാരത്തിന്റെ കവാടം വിട്ടുപോകുക പോലും ചെയ്യരുത്. നിങ്ങൾ അവിടം വിട്ടു പോയാൽ നിങ്ങൾ മരിക്കും! എന്തെന്നോ? യഹോവയുടെ അഭിഷേകത്തെല്ലാം നിങ്ങളുടെ മേൽ ഉണ്ട്.” അതിനാൽ അഹരോനും എലെയോ സാരും ഈശ്ശാമായും മോശെയെ അനുസരിച്ചു.

8അനന്തരം യഹോവ അഹരോനോടു പറഞ്ഞു, 9“സമേളനകൂടാരത്തിലേക്കു വരുമ്പോൾ നീയോ നിന്റെ പുത്രന്മാരോ വീണ്ടോ മറ്റു ലഹരിപാനീയങ്ങളോ കുടിക്കാൻ പാടില്ല. അതൊക്കെ കുടിച്ചാൽ നിങ്ങൾ മരിക്കും! ഈ നിയമം നിന്റെ തലമുറകളിലൂടെ നിലനിൽക്കും. 10വിശുദ്ധവും അശുദ്ധവുമായ സാധനങ്ങൾ നിങ്ങൾ വ്യക്തമായി വേർതിരിച്ചു കാണണം. ശുദ്ധവും അശുദ്ധവുമായ സാധനങ്ങളെയും നിങ്ങൾ വ്യക്തമായി വേർതിരിക്കണം. 11യഹോവ തന്റെ നിയമങ്ങൾ മോശയ്ക്ക് നൽകുകയും മോശ ആ നിയമങ്ങൾ ജനങ്ങൾക്കു നൽകുകയും ചെയ്തു. ഈ നിയമങ്ങളെപ്പറ്റിയെല്ലാം അഹരോൻ, നീ ജനങ്ങളെ പഠിപ്പിക്കണം.”

12അഹരോന്റെ രണ്ടു പുത്രന്മാരായ എലെയോസാരും ഈശ്ശാമായും ജീവിച്ചിരിക്കുന്നുണ്ടായിരുന്നു. മോശ അഹരോനോടും അവന്റെ രണ്ടു പുത്രന്മാരോടും സംസാരിച്ചു. മോശ പറഞ്ഞു, “അഗ്നിയിലൂടെ നടത്തിയ ധാന്യ ബലിയുടെ കുറേ ബലികൾ അവശേഷിക്കുന്നുണ്ട്. അതു നിങ്ങൾ ഭക്ഷിക്കുക. പുളിപ്പിച്ച ചേർക്കാതെ വേണം നിങ്ങളുതു ഭക്ഷിക്കാൻ. യാഗപീഠത്തിനരികിലിരുന്നു വേണം അതു ഭക്ഷിക്കാൻ. എന്തെന്നാൽ അത് ഒരു വിശുദ്ധ വഴിപാടാകുന്നു. 13അത് യഹോവയ്ക്കു അഗ്നിയിലൂടെ അർപ്പിച്ച വഴിപാടിന്റെ ഭാഗമാണ്. അതു നിനക്കും നിന്റെ പുത്രന്മാർക്കും അവകാശപ്പെട്ട ഭാഗമാണെന്ന് ഞാൻ നിങ്ങൾക്കു നൽകിയ നിയമം പഠിപ്പിക്കുന്നു. പക്ഷേ നിങ്ങൾ ഒരു വിശുദ്ധസ്ഥലത്തുവെച്ചു വേണം അതു ഭക്ഷിക്കാൻ.

14“നീരാജനാർപ്പണബലിയുടെ ഉഗത്തിന്റെ നെഞ്ചും തുടയും നിനക്കും നിന്റെ പുത്രന്മാർക്കും പുത്രിമാർക്കും അവകാശപ്പെട്ടതാണ്. അതു നിങ്ങൾ ഒരു വിശുദ്ധസ്ഥലത്തുവെച്ചല്ലെങ്കിലും വൃത്തിയുള്ള ഒരിടത്തുവെച്ചു തിന്നുക, എന്തുകൊണ്ടെന്നാൽ അതു സമാധാനബലിയിൽനിന്നുള്ളവയാണ്. യിസ്രായേൽജനത ആ വഴിപാടുകൾ ദൈവത്തിനു സമർപ്പിച്ചു. ആളുകൾ ആ ഉഗങ്ങളെ തിന്നുമെങ്കിലും അവയുടെ നെഞ്ച് നിങ്ങൾക്കുള്ളതാണ്. 15അഗ്നിയിൽ ഹോമിച്ചബലിയുടെ ഭാഗമെന്നനിലയിൽ ജനങ്ങൾ തങ്ങളുടെ ഉഗങ്ങളുടെ കൊഴുപ്പ് കൊണ്ടു വരണം. സമാധാനബലിയുടെ ഉഗത്തിന്റെ തുടയും നീരാജനാർപ്പണബലിയുടെ ഉഗത്തിന്റെ നെഞ്ചും നീ കൊണ്ടുവരിക. യഹോവയ്ക്കു മുമ്പിൽ നീരാജനബലിയായി അർപ്പിക്കപ്പെടുന്ന അത് വഴിപാടിൽ നിങ്ങൾക്കുള്ള പങ്കായിരിക്കും. അതു നിനക്കും നിന്റെ കുട്ടികൾക്കും അവകാശപ്പെട്ടതാണ്. യഹോവ പറഞ്ഞതുപേലെ ബലിയുടെ ആ ഭാഗം എന്നും നിങ്ങളുടെ വീതമായിരിക്കും.”

16മോശ പാപബലിയുടെ കോലാടിനെ അന്വേഷിച്ചു. പക്ഷേ അത് ഹോമിക്കപ്പെട്ടുകഴിഞ്ഞിരുന്നു. മോശയ്ക്കു അഹരോന്റെ പുത്രന്മാരായ എലെയോസാരീനോടും ഈശ്ശാമാരീനോടും വളരെ കോപമുണ്ടായി. മോശ പറ

ഞ്ഞു, 17“ആ മാംസം നിങ്ങൾക്ക് വിശുദ്ധ സ്ഥലത്തുവെച്ചു തിന്നാനുള്ളതായിരുന്നു! അതു വളരെ വിശുദ്ധമാണ്! നിങ്ങളെന്താണത് യഹോവയുടെ മുമ്പിൽവെച്ച് ഭക്ഷിക്കാത്തത്? ജനങ്ങളെ വിശുദ്ധീകരിക്കാൻ- അവരുടെ പാപം ഇല്ലായ്മ ചെയ്യാനാണ് യഹോവ അതു നിങ്ങൾക്കു നൽകിയത്. 18ആ കോലാടിന്റെ രക്തമാകട്ടെ വിശുദ്ധസ്ഥലത്തേക്കു കൊണ്ടുവരികയുമുണ്ടായില്ല. അതിനാൽ ഞാൻ കല്പിച്ചതനുസരിച്ച് നിങ്ങൾ ആ മാംസം വിശുദ്ധമേഖലയിൽവെച്ച് ഭക്ഷിക്കണമായിരുന്നു!”

19പക്ഷേ അഹരോൻ മോശയോടു പറഞ്ഞു, “നോക്കൂ അവരിന് അവരുടെ പാപബലിയും ഹോമയാഗവും യഹോവയ്ക്കു മുമ്പിൽ കൊണ്ടുവന്നു. പക്ഷേ എനിക്ക് എന്താണു സംഭവിച്ചതെന്ന് നിനക്കറിയാം! ഞാനിന്ന് പാപബലിയിൽനിന്നുള്ളതു ഭക്ഷിച്ചിരുന്നുവെങ്കിൽ യഹോവ എന്നിൽ സന്തുഷ്ടനാകുമെന്നു നീ കരുതുന്നുണ്ടോ? ഇല്ല!”

20അതു കേട്ട മോശ അതംഗീകരിച്ചു.

മാംസഭക്ഷണത്തിന്റെ നിയമങ്ങൾ

11 യഹോവ മോശയോടും അഹരോനോടും പറഞ്ഞു, 2“യിസ്രായേൽജനതയോടു പറയുക: ഇനി പറയുന്ന ഉഗങ്ങളെ നിങ്ങൾക്കു തിന്നാം: 3ഇരട്ട കുളമ്പുള്ളവയും അയവിറക്കുന്നവയുമായ ഉഗങ്ങളെ നിങ്ങൾക്കു ഭക്ഷിക്കാം.

46“ചില ഉഗങ്ങൾ അയവിറക്കുമെങ്കിലും അവയ്ക്ക് ഇരട്ടകുളമ്പുണ്ടായിരിക്കുകയില്ല. ആ ഉഗങ്ങളെ ഭക്ഷിക്കരുത്. ഒട്ടകം, കുഴിമുയൽ, മുയൽ എന്നിവ ആ ഗണത്തിൽ പെട്ടവയാണ്. അതിനാൽ അവ നിങ്ങൾക്ക് അശുദ്ധമാകുന്നു. 7മറ്റുചില ഉഗങ്ങൾക്കാവട്ടെ ഇരട്ടകുളമ്പുണ്ടായിരിക്കും. പക്ഷേ അവ അയവിറക്കുകയില്ല. അതിനാൽ അവയേയും തിന്നരുത്. പന്നി അങ്ങനെയുള്ള ഉഗമായതിനാൽ അത് നിങ്ങൾക്കു ഭക്ഷണയോഗ്യമല്ല. 8ആ ഉഗങ്ങളുടെ മാംസം നിങ്ങൾ ഭക്ഷിക്കരുത്! അവയുടെ ഉത്സരീരങ്ങൾ സ്പർശിക്കുവാൻ പാടില്ല! അവ നിങ്ങൾക്ക് അശുദ്ധമാണ്.

ജലജന്തുക്കളെ ഭക്ഷിക്കുന്നതിന്റെ നിയമങ്ങൾ

9“നദിയിലോ സമുദ്രത്തിലോ ജീവിക്കുന്ന ഒരു ജീവിക്ക് ചിറകും ചെതുമ്പലും ഉണ്ടെങ്കിൽ നിങ്ങൾക്കതിനെ തിന്നാം. 10-11എന്നാൽ കടലിലോ നദിയിലോ ജീവിക്കുന്ന ചിറകും ചെതുമ്പലുമില്ലാത്ത ജീവിയെ നിങ്ങൾ ഭക്ഷിക്കരുത്. അത്, നിങ്ങൾക്കു മ്ളേച്ഛരമാണെന്നു യഹോവ പറയുന്ന ഉഗങ്ങളിലൊന്നാണ്. അതിന്റെ ശവത്തെ തൊടുകപോലുമരുത്! 12ചിറകും ചെതുമ്പലുമില്ലാത്ത ഏതൊരു സമുദ്രജീവിയേയും ദൈവം മ്ളേച്ഛരമെന്നു കല്പിച്ചതാണെന്ന് നിങ്ങൾ കണക്കാക്കണം.

തിന്നരുതാത്ത പക്ഷികൾ

13“ഇനി പറയുന്ന പക്ഷികൾ ദൈവത്താൽ വെറുക്കപ്പെടുന്നതുപോലെ അവയെ തിന്നുവാൻ കൊള്ളാത്തവയാണെന്ന് നിങ്ങളും കരുതണം. കഴുകൻ, ചെമ്പുനന്, കടൽറാബൻ, 14പരുന്ത്, എല്ലാ ഇനം പ്രാപ്പിടിയൻ, 15എല്ലായിനം കറുത്തപക്ഷികൾ, 16ഒട്ടകപ്പക്ഷി, പുള്ളി, കടൽക്കാക്ക, എല്ലായിനം കപോതാരി, 17മുങ്ങ,

നിർക്കാക്ക, ഞാറപ്പക്ഷി, 18കുളക്കോഴി, പെരുങ്കൊക്ക്, വെള്ളക്കഴുകൻ, 19ബകം, ക്രൗഞ്ചവർഗ്ഗത്തിൽപ്പെട്ട എല്ലാപക്ഷികളും ചകോതം, നരിച്ചീർ എന്നിവ.

പ്രാണികളെ തിന്നുന്നതിനുള്ള നിയമങ്ങൾ

20“ചിറകുകളുള്ളവയും നാലുകാലിൽ നടക്കുവാൻ കഴിയുന്നവയുമായ പ്രാണികൾ തിന്നാൻ കൊള്ളരുതാത്തവയാണെന്ന് യഹോവ പറയുന്നു. അത്തരം പ്രാണികളെ ഭക്ഷിക്കരുത്! 21നിലത്തു ചാടിനടക്കാൻ പാകത്തിന് മുട്ടിന് മുകളിൽ സന്ധികൾ ഉള്ള കീടങ്ങളെ ഭക്ഷിക്കാം. 22എല്ലായിനം വെട്ടുക്കിളികളെയും എല്ലായിനം വിട്ടിലുകളെയും ചീവിടുകളെയും തുള്ളൻവർഗ്ഗത്തിൽപ്പെട്ടവയെയും നിങ്ങൾക്കു ഭക്ഷിക്കാം.

23“പക്ഷേ നാലുകാലുകളും ചിറകുകളുമുള്ള മറ്റെല്ലാപ്രാണികളും തിന്നാൻ കൊള്ളരുതാത്തവയാണെന്ന് യഹോവ പറയുന്നു. 24ആ കീടങ്ങൾ നിങ്ങളെ അശുദ്ധമാക്കിയേക്കാം. ഈ പ്രാണികളുടെ ശവത്തെ തൊടുന്നവൻ സായാഹ്നംവരെ അശുദ്ധനായിത്തീരും. 25ആ പ്രാണികളുടെ ശവം കൈകൊണ്ടെടുക്കുന്നവൻ തന്റെ വസ്ത്രങ്ങൾ കഴുകണം. അയാൾ സായാഹ്നം വരെ അശുദ്ധനായിരിക്കും.

മൃഗങ്ങളെക്കുറിച്ചു കൂടുതൽ നിയമങ്ങൾ

26-27“ചില മൃഗങ്ങളുടെ കൂട്ടത്ത് പിളർന്നിരിക്കുമെങ്കിലും അതു രണ്ടായി തിരിഞ്ഞിരിക്കില്ല. ചില മൃഗങ്ങൾ അയവിറക്കാത്തതായിരിക്കാം. ചില മൃഗങ്ങൾ ഇരട്ടക്കുളമ്പില്ലാത്തവയും കാലുത്തി ഊന്നി സഞ്ചരിക്കുന്നവയും ആയിരിക്കും. ആ മൃഗങ്ങൾ നിങ്ങൾക്ക് അശുദ്ധമാണ്. അവയെ സ്പർശിക്കുന്നവൻ സായാഹ്നം വരെ അശുദ്ധനാകും. 28അവയുടെ ശവം എടുക്കുന്നവൻ തന്റെ വസ്ത്രം കഴുകണം. അയാൾ സായാഹ്നം വരെ അശുദ്ധനായിരിക്കും. ആ മൃഗങ്ങൾ നിങ്ങൾക്കു മ്ളേച്ഛമാണ്.

ഇഴജന്തുക്കളെപ്പറ്റിയുള്ള നിയമങ്ങൾ

29“അശുദ്ധമായ ഇഴജന്തുക്കളെപ്പറ്റി ഇനി പറയുന്നു: മരപ്പട്ടി, എലി, ഉടുമ്പും ആ വർഗ്ഗത്തിൽപ്പെട്ടവയും, 30പല്ലി, അരണ, പെരുമ്പല്ലി, മൺപല്ലി, ഓറൻ എന്നിവ. 31ആ ഇഴജന്തുക്കൾ നിങ്ങൾക്കു അശുദ്ധമാണ്. അവയുടെ ശവം സ്പർശിക്കുന്നവൻ സായാഹ്നം വരെ അശുദ്ധനായിരിക്കും.

അശുദ്ധമൃഗങ്ങളെപ്പറ്റിയുള്ള നിയമങ്ങൾ

32“അശുദ്ധമെന്നു കല്പിക്കപ്പെട്ട മൃഗങ്ങളിലേക്കെങ്കിലും എന്തിന്റെയെങ്കിലുംമേൽ ചത്തുവീണാൽ ആ സാധനം അശുദ്ധമാകും. തടിസാധനമോ വസ്ത്രമോ തോലോ ചാക്കോ ഏതെങ്കിലും പണിയായുധമോ ആയിക്കൊള്ളട്ടെ അത് വെള്ളത്തിൽ നന്നായി കഴുകണം. അതു സായാഹ്നം വരെ അശുദ്ധമായിരിക്കും. അനന്തരം അതു വീണ്ടും ശുദ്ധമായിത്തീരും. 33അത്തരം അശുദ്ധമൃഗങ്ങളിലൊന്ന് ഒരു മൺപാത്രത്തിലേക്കു ചത്തുവീഴുന്നു എന്നുവരികിൽ ആ മൺപാത്രത്തിലുള്ളതെന്തും അശുദ്ധമായിത്തീരും. ആ പാത്രം പൊട്ടിച്ചുകളയണം. 34അശുദ്ധമായ മൺപാത്രത്തിലെ വെള്ളം എന്തിന്റെയെങ്കിലുംമേൽ വീഴുകയാണെങ്കിൽ, ആ വസ്തു അശുദ്ധമായിത്തീരും. അശുദ്ധമായ മൺപാത്ര

ത്തിലിരിക്കുന്ന ഏതു പാനീയവും അശുദ്ധമായിത്തീരും. 35ചത്ത ഒരു അശുദ്ധമൃഗത്തിന്റെ ഏതെങ്കിലും ഭാഗം എന്തിന്റെയെങ്കിലുംമേൽ വീണാൽ ആ സാധനം അശുദ്ധമാകും. അതൊരു മണ്ണുടുപ്പോ മൺവറചട്ടിയോ ആയിക്കൊള്ളട്ടെ അതു പൊട്ടിച്ചുകളയണം. അത് ഇനിയും ശുദ്ധമായിരിക്കില്ല. അവ എന്നും നിങ്ങൾക്ക് അശുദ്ധമായിരിക്കും.

36“നീരുറവകളും കിണറുകളും ശുദ്ധമായിരിക്കും. പക്ഷേ ഏതെങ്കിലും അശുദ്ധമൃഗങ്ങളുടെ ശവം തൊടുന്ന ഏതൊരാളും അശുദ്ധനായിത്തീരും. 37ചത്ത അത്തരം മൃഗങ്ങളുടെ ഏതെങ്കിലും ഭാഗം വിതയ്ക്കാനുള്ള വിത്തിൽ വീഴുകയാണെങ്കിൽ ആ വിത്ത് ശുദ്ധമായിത്തന്നെയിരിക്കും. 38പക്ഷേ നിങ്ങൾ ആ വിത്തിനുമേൽ വെള്ളമൊഴിക്കുകയും അത്തരം ചത്തമൃഗങ്ങളുടെ ഏതെങ്കിലും ഭാഗം ആ വിത്തിന്റെമേൽ വീഴുകയും ചെയ്താൽ ആ വിത്തുകൾ അശുദ്ധമാണ്.

39“നിങ്ങൾ ആഹാരത്തിന് ഉപയോഗിക്കുന്ന ഒരു മൃഗം ചത്താൽ, അതിനെ സ്പർശിക്കുന്നവൻ സായാഹ്നം വരെ അശുദ്ധനായിരിക്കും.

40ആ ചത്ത മൃഗത്തിന്റെ മാംസം കഴിക്കുന്നവൻ തന്റെ വസ്ത്രങ്ങൾ കഴുകണം. സായാഹ്നം വരെ അയാൾ അശുദ്ധനായിരിക്കും. ആ ചത്ത മൃഗത്തിന്റെ ശവം എടുക്കുന്നവൻ തന്റെ വസ്ത്രങ്ങൾ കഴുകണം. അവനും സായാഹ്നം വരെ അശുദ്ധനായിരിക്കും.

41“ഭൂമിയിൽ ഇഴഞ്ഞു നടക്കുന്ന ജന്തുവിനെ നിങ്ങൾ തിന്നരുതെന്നു യഹോവ പറഞ്ഞിട്ടുണ്ട്. നിങ്ങളുതിനെ തിന്നരുത്. 42ഉദരംകൊണ്ട് ഇഴയുന്ന പല്ലികളെയോ അനേകം കാലുകളുള്ളവയെയോ നാലുകാലിൽ നടക്കുന്നവയെയോ തിന്നരുത്. ആ മൃഗങ്ങളെ തിന്നരുത്! 43ആ ജന്തുക്കൾമൂലം നിങ്ങൾ മലിനപ്പെടാൻ ഇടയാകരുത്. നിങ്ങൾ അശുദ്ധരാകരുത്! 44എന്തുകൊണ്ടെന്നാൽ നിങ്ങളുടെ ദൈവമായ യഹോവ ഞാനാകുന്നു! ഞാൻ വിശുദ്ധനാകയാൽ നിങ്ങളും വിശുദ്ധരായിരിക്കുക! അത്തരം ഇഴജന്തുക്കൾ മൂലം നിങ്ങൾ അശുദ്ധരാകാതിരിക്കുക! 45നിങ്ങളെ ഞാൻ ഈജിപ്തിൽനിന്നും കൊണ്ടുവന്നു. നിങ്ങൾ എന്റെ വിശുദ്ധജനതയും ഞാൻ നിങ്ങളുടെ ദൈവവും ആയിരിക്കുന്നതിനാണ് ഞാനതു ചെയ്തത്. ഞാൻ വിശുദ്ധനാകുന്നു, അതിനാൽ നിങ്ങളും വിശുദ്ധരായിരിക്കുക!”

46വളർത്തുമൃഗങ്ങൾ, പക്ഷികൾ, ഭൂമിയിലെ മറ്റു മൃഗങ്ങൾ എന്നിവയെ സംബന്ധിച്ചുള്ള നിയമങ്ങളാണ്. കടലിലെ ജീവികളെയും ഭൂമിയിലെ ഇഴജന്തുക്കളെയും ഒക്കെ സംബന്ധിച്ചുള്ള നിയമങ്ങളാണ്. 47ജനങ്ങൾക്കു ശുദ്ധമൃഗങ്ങളെയും അശുദ്ധമൃഗങ്ങളെയും വേർതിരിച്ചറിയാനുള്ള ഉപദേശങ്ങളാണിവ. അങ്ങനെ ഏതു മൃഗത്തെ തിന്നാം, ഏതു മൃഗത്തെ തിന്നരുത് എന്നു ജനങ്ങൾക്ക് അറിയാൻ കഴിയും.

പുതിയ അമ്മമാർക്കുള്ള നിയമങ്ങൾ

12 യഹോവ മോശയോടു പറഞ്ഞു, 2“യിസ്രായേൽജനതയോട് ഇങ്ങനെ പറയുക: ‘ഒരു സ്ത്രീ ഒരു ആൺകുട്ടിക്കു ജന്മനൽകിയാൽ അവൾ ഏഴു ദിവസത്തെക്ക് അശുദ്ധയായിരിക്കും. അതു അവൾ മാംസംതോറും തീണ്ടാരിയാകുമ്പോഴേക്കുപോലുള്ള അശുദ്ധിയായിരിക്കും. 3എട്ടാംദിവസം കൂട്ടിയെ പരി

ച്ചേരദനം ചെയ്യണം. 4പിന്നെ മുപ്പത്തിമൂന്നു ദിവസത്തേക്ക് അവൾ രക്തശുദ്ധീകരണവ്രതം ആചരിക്കണം. ശുദ്ധമായ യാതൊന്നിനേയും അവൾ സ്പർശിക്കുവാൻ പാടില്ല. അവൾ ശുദ്ധയാകുംവരെ വിശുദ്ധസ്ഥലത്തു പ്രവേശിക്കുവാൻ പാടില്ല. 5പക്ഷേ അവൾ ഒരു പെൺകുട്ടിക്കാണു ജന്മമരുളുന്നതെങ്കിൽ, അമ്മ രണ്ടാഴ്ചക്കാലത്തേക്ക് ഗൃത്യവായിരിക്കുമ്പോഴേക്കു പോലെ അശുദ്ധയായിരിക്കും. അവളുടെ സ്രാവത്തിൽ നിന്നും ശുദ്ധീകരിക്കപ്പെടുവാൻ അറുപത്താറു ദിവസം അവൾ കാത്തിരിക്കണം.

6“ശുദ്ധിവ്രതകാലം കഴിയുമ്പോൾ ആൺകുട്ടിയേയോ പെൺകുട്ടിയേയോ പ്രസവിച്ച അമ്മ സമ്മേളനക്കൂടാരത്തിൽ വിശുദ്ധബലി അർപ്പിക്കണം. സമ്മേളനക്കൂടാരത്തിന്റെ കവാടത്തിൽവെച്ച് അവൾ ആ ബലി പുരോഹിതനു നൽകണം. ഒരു വയസ്സായ ഒരു ആട്ടിൻകുട്ടിയെ അവൾ ഹോമയാഗത്തിനായി കൊണ്ടുവരണം. ഒരു ചെങ്ങാലിയെയോ പ്രാവിൻകുഞ്ഞിനെയോ പാപബലിക്കായും കൊണ്ടുവരണം. 78അവൾക്ക് ആട്ടിൻകുട്ടിയെ താങ്ങാനാവുകയില്ലെങ്കിൽ രണ്ടു ചെങ്ങാലികളെയോ രണ്ടു പ്രാവിൻകുഞ്ഞുകളെയോ കൊണ്ടുവന്നാൽ മതി. ഒരു പക്ഷി ഹോമയാഗത്തിനും മറ്റേ പക്ഷി പാപബലിക്കും. പുരോഹിതൻ അവയെ യഹോവയ്ക്കു മുമ്പിൽ ബലിയർപ്പിക്കണം. അങ്ങനെ പുരോഹിതൻ അവളെ വിശുദ്ധയാക്കും. അപ്പോൾ അവൾ തന്നിട്ടു നഷ്ടപ്പെട്ട രക്തത്തിൽനിന്നും ശുദ്ധയാകും. ഒരു ആൺകുഞ്ഞിനെയോ പെൺകുഞ്ഞിനെയോ പ്രസവിക്കുന്ന സ്ത്രീയെ സംബന്ധിക്കുന്ന നിയമമാണത്.”

തപ്തരോഗത്തെപ്പറ്റിയുള്ള നിയമങ്ങൾ

13 യഹോവ മോശെയോടും അഹരോനോടും പറഞ്ഞു, 2“ഒരാളുടെ ശരീരത്തിലെ തപ്തത്തിൽ ഒരു നീർക്കെട്ടോ ഒരു പൊട്ടോ ചൊരിയോ ഉണ്ടായെന്നു വരാം. അതൊരു കുഷ്ഠരോഗലക്ഷണമായി മാറുമ്പോൾ അയാളെ പുരോഹിതനായ അഹരോന്റെയോ അഹരോന്റെ പുരോഹിതന്മാരായ പുത്രന്മാരുടെയോ അടുത്തേക്കു കൊണ്ടുവരണം. 3രോഗിയുടെ തപ്തത്തിലെ മുറിവിലേക്കു പുരോഹിതൻ നോക്കണം. അവിടത്തെ രോമം നരച്ചിട്ടുണ്ടെങ്കിൽ, വ്രണം അയാളുടെ തപ്തത്തിനേക്കാൾ ആഴത്തിലാണെങ്കിൽ അതു കുഷ്ഠരോഗമാണ്. രോഗിയെ പരിശോധിച്ചതിനുശേഷം പുരോഹിതൻ ആ രോഗി അശുദ്ധനാണെന്നു പ്രഖ്യാപിക്കണം.

4“ചിലപ്പോൾ ഒരാളുടെ തൊലിയിൽ വെളുത്തപാട് ഉണ്ടായെന്നുവരാം. എന്നാൽ ആ പാട് തൊലിയേക്കാൾ കൂഴിഞ്ഞതല്ലാതിരിക്കുകയും പാടിലെ രോമം നരച്ചതല്ലാതെയുമിരിക്കുകയാണെങ്കിൽ പുരോഹിതൻ അയാളെ മറ്റുള്ളവരിൽനിന്നും ഏഴു ദിവസം അകറ്റി നിർത്തണം. 5ഏഴാംദിവസം, പുരോഹിതൻ അയാളെ പരിശോധിക്കണം. വ്രണം മാറിയിട്ടില്ലെന്നും തൊലിയിൽ വ്യാപിച്ചിട്ടില്ലെന്നും കണ്ടാൽ അയാളെ ഏഴു ദിവസംകൂടി അകറ്റി നിർത്തണം. 6ഏഴു ദിവസങ്ങൾക്കുശേഷം പുരോഹിതൻ അയാളെ വീണ്ടും പരിശോധിക്കണം. വ്രണം മങ്ങിയിട്ടുണ്ടെങ്കിൽ, തൊലിയിൽ വ്യാപിക്കാതിരുന്നിട്ടുണ്ടെങ്കിൽ, അയാൾ ശുദ്ധനാണെന്ന് പുരോഹി

തൻ പ്രഖ്യാപിക്കണം. വ്രണം വെറും ചൊരിയായിരിക്കാം. അയാൾ തന്റെ വസ്ത്രങ്ങൾ കഴുകി വീണ്ടും ശുദ്ധനാകണം.

7“പക്ഷേ, അയാൾ, ശുദ്ധനായെന്നു പുരോഹിതൻ സാക്ഷ്യപ്പെടുത്തിയതിനുശേഷം ചൊരി കൂടുതൽ സ്ഥലത്തേക്കു വ്യാപിച്ചാൽ അയാൾ വീണ്ടും പുരോഹിതനെ സമീപിക്കണം. 8പുരോഹിതൻ അയാളെ പരിശോധിക്കണം. ചൊരി തപ്തത്തിൽ വ്യാപിച്ചിട്ടുണ്ടെങ്കിൽ അയാൾ അശുദ്ധനെന്നു പുരോഹിതൻ പ്രഖ്യാപിക്കണം. അത് കുഷ്ഠരോഗമാണ്.

9“ഒരാൾക്ക് കുഷ്ഠരോഗമുണ്ടായാൽ അയാളെ പുരോഹിതന്റെ മുമ്പിൽ കൊണ്ടുവരണം. 10പുരോഹിതൻ അയാളെ പരിശോധിക്കണം. തൊലിയിൽ വെളുപ്പുനിറത്തിൽ നീർക്കെട്ടും ആ ഭാഗത്തെ രോമങ്ങൾ നരച്ചും നീർക്കെട്ടിൽ പച്ചമാംസവും കണ്ടാൽ 11അയാളുടെ തൊലിയിൽ കുറേക്കാലമായി തുടർന്നുവരുന്ന കുഷ്ഠരോഗമാണത്. അയാൾ അശുദ്ധനാണെന്ന് പുരോഹിതൻ പ്രഖ്യാപിക്കണം. പുരോഹിതൻ അയാളെ കുറച്ചുകാലത്തേക്ക് മറ്റുള്ളവരിൽനിന്നും മാറ്റിപാർപ്പിക്കേണ്ടതില്ല. എന്തെന്നാൽ അയാൾ അശുദ്ധനാണെന്ന് പുരോഹിതൻ നിശ്ചയമായിക്കഴിഞ്ഞു.

12“ചിലപ്പോൾ ഒരു തപ്തരോഗം ഒരാളുടെ ശരീരമാകെ വ്യാപിക്കാനിടയുണ്ട്. ആ രോഗം അയാളിൽ ആപാദചൂഡം വ്യാപിച്ചെന്നു വരാം. പുരോഹിതൻ അയാളുടെ ദേഹമാസകലം പരിശോധിക്കണം. 13തപ്തരോഗം ശരീരം മുഴുവൻ ബാധിച്ചിട്ടുണ്ടെന്നും അയാളുടെ തപ്തത്തിനെ മുഴുവൻ അത് വെളുത്തതാക്കിയെന്നും മനസ്സിലാക്കിയാൽ പുരോഹിതൻ അയാളെ ശുദ്ധനാണെന്നു പ്രഖ്യാപിക്കണം. 14പക്ഷേ അയാൾക്കു പച്ചമാംസം തുറിച്ചുനിൽക്കുന്ന തപ്തങ്ങളുള്ളതെങ്കിൽ അയാൾ ശുദ്ധനല്ല. 15പച്ചമാംസം തള്ളിനിൽക്കുന്നതു കണ്ടാൽ അയാൾ അശുദ്ധനെന്നു പുരോഹിതൻ പ്രഖ്യാപിക്കണം. പച്ചമാംസം അശുദ്ധമാണ്. അതു കുഷ്ഠരോഗം തന്നെ.

16“പച്ചമാംസം നിറം മാറി വെളുത്ത തൊലിയാകുന്നുവെങ്കിൽ അയാൾ പുരോഹിതന്റെ യടുത്തേക്കു വരണം. 17പുരോഹിതൻ അയാളെ പരിശോധിക്കണം. രോഗബാധ വെളുപ്പുനിറം ആവുകയുണ്ടായിട്ടുണ്ടെങ്കിൽ രോഗം ബാധിച്ചവൻ ശുദ്ധനായി. അയാൾ ശുദ്ധനാണ്.

18“ഒരാളുടെ തൊലിയിൽ ഒരു പരുവന്നു കരിഞ്ഞെന്നിരിക്കട്ടെ. 19ആ പരു ഒരു വെളുത്ത നീർക്കെട്ടോ ചെമ്മുപ്പുകലർന്ന വെള്ളപ്പാണ്ടോ ആയെന്നു വന്നാൽ അയാൾ ആ പാണ്ടി പുരോഹിതനെ കാണിക്കണം. 20പുരോഹിതൻ അതു പരിശോധിക്കണം. നീർക്കെട്ട് തൊലിയിൽ നിന്നും കൂഴിഞ്ഞുളളതും അതിലെ രോമങ്ങൾ വെളുത്തതാകുകയും ചെയ്താൽ അയാൾ അശുദ്ധനെന്നു പുരോഹിതൻ പ്രഖ്യാപിക്കണം. അത് പരുവിൽനിന്നും ഉണ്ടായ കുഷ്ഠമാണ്. 21പുരോഹിതൻ പാടു പരിശോധിക്കുമ്പോൾ അതിലെ രോമം വെളുത്തതല്ലാതിരിക്കുകയും, അത് തൊലിയേക്കാൾ കൂഴിഞ്ഞതല്ലാതിരിക്കുകയും, പക്ഷേ മങ്ങിയതായിരിക്കുകയും ആയാൽ അയാളെ പുരോഹിതൻ ഏഴു ദിവസത്തേക്കു മാറ്റിത്താമസിപ്പിക്കണം. 22പാട് തപ്തത്തിൽ വ്യാപിക്കുകയാണെങ്കിൽ, അയാൾ അശുദ്ധനാണെന്ന് പുരോഹിതൻ പ്രഖ്യാപിക്കണം. അതൊരു രോഗമാണ്. 23പക്ഷേ പാട് അതിന്റെ സ്ഥാന

അതു തുടരുകയും വ്യാപിക്കാതിരിക്കുകയും ചെയ്യുന്നുവെങ്കിൽ അത് പഴയ ചൊറിയുടെ പാടായിരിക്കും. പുരോഹിതൻ അയാളെ ശുദ്ധനെന്നു പ്രഖ്യാപിക്കണം.

24-25“ഒരാളുടെ തൊലിയിൽ ഒരു പൊള്ളലുണ്ടായെന്നു വരാം. ആ ഭാഗത്തെ മാംസം ചെമ്മുക്കലർന്ന വെള്ളനിറമോ വെറും വെള്ളനിറമോ ആയിത്തീരുന്നുവെങ്കിൽ പുരോഹിതൻ അതു പരിശോധിക്കണം. ആ വെളുത്തപാട് തപ്തനേക്കാൾ ആഴത്തിലുള്ളതും അതിലെ രോമങ്ങൾ നരച്ചതുമായെങ്കിൽ അതു കുഷ്ഠമാണ്. പൊള്ളലിൽ കുഷ്ഠം പൊട്ടിയിരിക്കുന്നു. അയാൾ അശുദ്ധനാണെന്ന് പുരോഹിതൻ പ്രഖ്യാപിക്കണം. അതൊരു കുഷ്ഠരോഗമാണ്. 26പുരോഹിതൻ പാടു പരിശോധിക്കുമ്പോൾ അതിൽ വെളുത്ത രോമം കാണാതിരിക്കുകയും പാട് തപ്തനേക്കാൾ കുഴിഞ്ഞതല്ലാതായിരിക്കുകയും പക്ഷേ ഏറെക്കുറെ മങ്ങിയിരിക്കുകയും ചെയ്താൽ പുരോഹിതൻ അയാളെ ഏഴു ദിവസത്തേക്കു മാറ്റിപ്പാർപ്പിക്കണം. 27ഏഴാം ദിവസം പുരോഹിതൻ വീണ്ടും അയാളെ പരിശോധിക്കണം. പാട് തപ്തനേക്കാൾ വ്യാപിക്കുകയാണെങ്കിൽ അയാൾ അശുദ്ധനാണെന്ന് പുരോഹിതൻ പ്രഖ്യാപിക്കണം. അത് കുഷ്ഠരോഗമായിരിക്കും.

28പക്ഷേ പാട് തപ്തനേക്കാൾ വ്യാപിക്കാതിരിക്കുകയും മങ്ങുകയും ചെയ്തിട്ടുണ്ടെങ്കിൽ അതു പൊള്ളലിന്റെ നീർക്കെട്ടാണ്. അയാൾ ശുദ്ധനാണെന്ന് പുരോഹിതൻ പ്രഖ്യാപിക്കണം. അതു പൊള്ളലിന്റെ പാടാമാത്രമാണ്.

29“ഒരാളുടെ തലയോട്ടിയിലോ താടിയിലോ ഒരു രോഗമുണ്ടായെന്നു വരാം. 30പുരോഹിതൻ ആ രോഗം പരിശോധിക്കണം. അത് തപ്തനേക്കാൾ കുഴിഞ്ഞതും അതിനുചുറ്റുമുള്ള രോമം നേർത്തതും മഞ്ഞയാവുകയും ചെയ്തിട്ടുണ്ടെങ്കിൽ അയാൾ അശുദ്ധനാണെന്ന് പുരോഹിതൻ പ്രഖ്യാപിക്കണം. അത് കടുപ്പമേറിയ ഒരു തപ്തരോഗമാണ്. 31രോഗം തൊലിയിൽ ആഴ്ന്നിറങ്ങാതിരിക്കുകയും അതിൽ കറുത്ത രോമം ഇല്ലാതിരിക്കുകയും ചെയ്താൽ പുരോഹിതൻ അയാളെ ഏഴു ദിവസത്തേക്കു മാറ്റിത്താമസിപ്പിക്കണം. 32ഏഴാംദിവസം പുരോഹിതൻ അതു വീണ്ടും പരിശോധിക്കണം. രോഗം വ്യാപിക്കാതിരിക്കുകയും മഞ്ഞരോമങ്ങൾ അതിലില്ലാതിരിക്കുകയും രോഗം തപ്തനേക്കാൾ ആഴത്തിലിറങ്ങാതിരിക്കുകയും ചെയ്യുന്നുവെങ്കിൽ 33അയാൾ ക്ഷൗരം ചെയ്യണം. പക്ഷേ അയാൾ തന്റെ ചിരങ്ങിൻ ക്ഷൗരം ചെയ്യരുത്. പുരോഹിതൻ അയാളെ ഏഴു ദിവസത്തേക്കുകൂടി മാറ്റിത്താമസിപ്പിക്കണം. 34ഏഴാംദിവസം പുരോഹിതൻ ചിരങ്ങി പരിശോധിക്കണം. അത് വ്യാപിക്കാതിരിക്കുകയും തപ്തനേക്കാൾ ആഴത്തിലിറങ്ങാതിരിക്കുകയും ചെയ്തിട്ടുണ്ടെങ്കിൽ അയാൾ ശുദ്ധനാണെന്ന് പുരോഹിതൻ പ്രഖ്യാപിക്കണം. അയാൾ തന്റെ വസ്ത്രങ്ങൾ കഴുകി ശുദ്ധനാകണം.

35പക്ഷേ അയാൾ ശുദ്ധനായതിനുശേഷം രോഗം തപ്തനേക്കാൾ വ്യാപിക്കുകയാണെങ്കിൽ, 36പുരോഹിതൻ അയാളെ വീണ്ടും പരിശോധിക്കണം. രോഗം തൊലിയിൽ വ്യാപിച്ചിട്ടുണ്ടെങ്കിൽ പുരോഹിതൻ മഞ്ഞരോമം അന്വേഷിക്കേണ്ടതില്ല. ആ മനുഷ്യൻ അശുദ്ധൻ തന്നെ. 37പക്ഷേ രോഗം നിയന്ത്രിതമായിട്ടുണ്ടെന്നും കറുത്തരോമം അതിൽ കിളിർക്കുന്നുണ്ടെന്നും

കണ്ടാൽ രോഗം ഭേദമായി എന്നു കരുതണം. അയാൾ ശുദ്ധനാണ്. അത് പുരോഹിതൻ പ്രഖ്യാപിക്കണം.

38“ഒരാളുടെ തപ്തനേക്കാൾ വെളുത്ത പാടുകൾ കണ്ടാൽ, 39പാട് തപ്തനേക്കാൾ വ്യാപിച്ചിട്ടുണ്ടെങ്കിൽ, മഞ്ഞരോമം പുരോഹിതൻ അന്വേഷിക്കേണ്ടതില്ല. കാരണം അതു നിരുപദ്രവകരമായ ചൂണങ്ങാണ്. ആ മനുഷ്യൻ ശുദ്ധനാണ്.

40“ഒരാളുടെ തലയിലെ മുടി കൊഴിഞ്ഞു പോയെന്നുവരാം. അതു വെറും ക്ഷണിയാണ്. അതിനാൽ അയാൾ ശുദ്ധനാണ്. 41തലയുടെ വശങ്ങളിലെ മുടിയാണ് കൊഴിയുന്നതെങ്കിൽ അയാളും ശുദ്ധനാണ്. അതും ഒരുതരം ക്ഷണി തന്നെ. 42പക്ഷേ തലയോട്ടിയിൽ ചുവപ്പുകലർന്ന വെള്ളപ്പാണ്ടു കണ്ടാൽ അതൊരു തപ്തരോഗമാണ്. 43ഒരു പുരോഹിതൻ അയാളെ പരിശോധിക്കണം. ചിരങ്ങിലെ നീർക്കെട്ട് ചുവപ്പുകലർന്ന വെളുപ്പുനിറമായി കുഷ്ഠംപോലെ കാണപ്പെടുകയാണെങ്കിൽ, 44അയാൾ കുഷ്ഠരോഗിയും അശുദ്ധനാണ്. അക്കാര്യം പുരോഹിതൻ പ്രഖ്യാപിക്കണം.

45“ഒരാൾക്കു കുഷ്ഠമുണ്ടെങ്കിൽ അയാൾ ജനങ്ങൾക്കു മുന്നറിയിപ്പു നൽകിയിരിക്കണം. അയാൾ ‘അശുദ്ധൻ, അശുദ്ധൻ!’ എന്നു വിളിച്ചു കൂകണം. അയാളുടെ വസ്ത്രങ്ങൾ കീറിയിരിക്കണം. തലമുടി അയാൾ പറത്തിയിടണം. അയാൾ തന്റെ വായ്പൊത്തിയിരിക്കുകയും വേണം. 46രോഗമുള്ളിടത്തോളം കാലം അയാൾ അശുദ്ധനായിരിക്കും. അശുദ്ധനായ അയാൾ ഒറ്റയ്ക്ക് ജീവിക്കണം. അയാളുടെ വീട് പാളയത്തിനു പുറത്തായിരിക്കണം.

47-48“ചില വസ്ത്രങ്ങളിൽ പൂപ്പൽപിടിപ്പിച്ചേക്കാം. ആ വസ്ത്രം ലിനനോ കമ്പിളിയോ ആകട്ടെ. അത് ഊടും പാവവും നെയ്തതാകട്ടെ. അഥവാ പൂപ്പൽ പിടിച്ചത് ഒരു ക്ഷണി. തോലിലോ തോലുകൊണ്ടുണ്ടാക്കിയ വസ്തുക്കളിലോ ആയിരിക്കാം. 49പൂപ്പൽ പച്ചയോ ചുവപ്പോ നിറത്തിലാകട്ടെ, അതു പുരോഹിതനെ കാണിക്കണം. 50പുരോഹിതൻ പൂപ്പൽ പരിശോധിക്കണം. അയാൾ അത് ഏഴു ദിവസത്തേക്കു ഒരു പ്രത്യേകസ്ഥലത്ത് മാറ്റിവെയ്ക്കണം. 51-52ഏഴാം ദിവസം പുരോഹിതൻ പൂപ്പൽ പരിശോധിക്കണം. തോലിന്മേലാണോ വസ്ത്രത്തിന്മേലാണോ പൂപ്പൽ എന്നതു പ്രശ്നമല്ല. വസ്ത്രം നെയ്തതോ തുന്നിയതോ എന്നതും പ്രശ്നമല്ല. തോൽ എന്തിനുപയോഗിക്കുന്നു എന്നും നോക്കേണ്ടതില്ല. പൂപ്പൽ പരന്നിട്ടുണ്ടെങ്കിൽ, വസ്ത്രവും തോലും അശുദ്ധമാണ്. ബാധ അശുദ്ധമാണ്. പുരോഹിതൻ അങ്ങനെയുള്ള വസ്ത്രവും തോലും കത്തിക്കണം.

53“പൂപ്പൽ വ്യാപിച്ചിട്ടില്ലെന്നു പുരോഹിതൻ കണ്ടെത്തിയാൽ ആ വസ്ത്രമോ തോലോ കഴുകിയാൽ മതി. അതു വസ്ത്രമാണോ തോലാണോ എന്നും നെയ്തതോ തുന്നിയതോ എന്നും നോക്കേണ്ട. അതു കഴുകിയിരിക്കണം. 54തൂണിയും തോലും കഴുകാൻ പുരോഹിതൻ ജനങ്ങളോടു കല്പിക്കണം. അനന്തരം ആ വസ്ത്രം ഏഴു ദിവസത്തേക്കുകൂടി മാറ്റിവെയ്ക്കണം. 55ആ സമയത്തിനുശേഷം പുരോഹിതൻ വീണ്ടും പരിശോധിക്കണം. പൂപ്പൽ അപ്പോഴും അങ്ങനെ തന്നെ നിലനിൽക്കുന്നുവെങ്കിൽ ആ വസ്തു അശുദ്ധമാണ്. അതു വ്യാപിച്ചിട്ടുണ്ടോ എന്നതു പ്രശ്നമല്ല. ആ വസ്തു നിങ്ങൾ ദഹിപ്പിച്ചു കളയണം.

56“പുരോഹിതന്റെ പരിശോധനയിൽ പൂർണ്ണ മങ്ങിയതായി കണ്ടാൽ ആ ഭാഗം മാത്രം കീറിക്കളയണം. ആ വസ്ത്രം നെയ്തതോ തുന്നിയതോ എന്നു കണക്കാക്കേണ്ടതില്ല. 57പക്ഷേ ആ ക്ഷണത്തിൽ പൂർണ്ണ വീണ്ടും വരാം. അങ്ങനെയായാൽ പൂർണ്ണ പടരുകയായിരിക്കും. ആ തോലോ വസ്ത്രമോ കത്തിച്ചുകളയണം. 58പക്ഷേ കഴുകിയതിനുശേഷം പൂർണ്ണ അഗ്രത്യക്ഷമായിട്ടുണ്ടെങ്കിൽ ആ വസ്ത്രമോ തോലോ ശുദ്ധമാണ്. നെയ്തതോ തുന്നിയതോ എന്ന വ്യത്യാസമില്ലാതെ വസ്ത്രം ശുദ്ധമാണ്.”

59“തുണിക്കുറഞ്ഞിട്ടുള്ളതോ തോൽക്കുറഞ്ഞിട്ടുള്ളതോ പിടിക്കുന്ന പൂർണ്ണ സമ്പന്നി എന്ന നിയമം ഇതാണ്. അതു തുന്നിയതോ നെയ്തതോ എന്നതു പ്രശ്നമല്ല

കുറഞ്ഞിട്ടുള്ള ശുദ്ധീകരിക്കാനുള്ള നിയമങ്ങൾ

14 യഹോവ മോശെയോടു പറഞ്ഞു, 2“തപ്തരോഗമുള്ളവരെയും അതു ഭേദമാകാതെയും സംബന്ധിച്ചുള്ള നിയമങ്ങൾ ഇതാണ്. ഒരാളെ ശുദ്ധീകരിക്കാനുള്ള നിയമങ്ങളാണിത്.

“തപ്തരോഗം പിടിപെട്ടവനെ ഒരു പുരോഹിതൻ പരിശോധിക്കണം. 3പാളയത്തിനു പുറത്ത് അയാളുടെ അടുത്തേക്കു പുരോഹിതൻ ചെല്ലണം. തപ്തരോഗം ഭേദമായിട്ടുണ്ടോ എന്നറിയാൻ പുരോഹിതൻ പരിശോധിക്കണം. 4അയാൾ ആരോഗ്യവാനാണെങ്കിൽ ഇനി പറയുന്ന കാര്യങ്ങൾ ചെയ്യാൻ പുരോഹിതൻ അയാളോടു പറയണം. അയാൾ ജീവനുള്ള രണ്ടു ശുദ്ധമായ പക്ഷികളെ സമ്പാദിക്കണം. കൂടാതെ ഒരു ദേവദാരതടിക്കുറഞ്ഞവയും ഒരു ചുവന്ന തുണിക്കുറഞ്ഞവയും ഒരു ഈസോപ്പു ചെടിയും സമ്പാദിക്കണം. 5അനന്തരം ഒരു പക്ഷിയെ ഒഴുകുന്ന വെള്ളത്തിനുമീതെയുള്ള മൺപാത്രത്തിൽവെച്ച് കൊല്ലാൻ പുരോഹിതൻ കല്പിക്കണം. 6പുരോഹിതൻ ജീവനുള്ള മറ്റേ പക്ഷിയെയും ദേവദാരതടിക്കുറഞ്ഞവയും ചുവന്ന തടിക്കുറഞ്ഞവയും ഈസോപ്പുചെടിയും എടുക്കണം. അതെല്ലാം അയാൾ ഒഴുകുന്ന വെള്ളത്തിനുമീതെ കൊല്ലപ്പെട്ട പക്ഷിയുടെ രക്തത്തിൽമുക്കണം. 7പുരോഹിതൻ ഏഴുതവണ രോഗം ബാധിച്ചയാളുടെമേൽ രക്തം തളിക്കണം. എന്നിട്ട് അയാൾ ശുദ്ധനായെന്ന് പ്രഖ്യാപിക്കണം. അതിനുശേഷം പുരോഹിതൻ ഒരു തുറസ്സായ സ്ഥലത്തു ചെന്നു ജീവിച്ചിരിക്കുന്ന പക്ഷിയെ വിട്ടയയ്ക്കണം.

8“അനന്തരം അയാൾ തന്റെ വസ്ത്രങ്ങൾ കഴുകണം. തന്റെ രോമം മുഴുവൻ അയാൾ ക്ഷൗരം ചെയ്യണം. എന്നിട്ട് അയാൾ വെള്ളം ഉപയോഗിച്ച് സ്വയം കഴുകണം. അപ്പോൾ അയാൾ ശുദ്ധനാകും. ഇനി അയാൾക്കു പാളയത്തിലേക്കു പോകാം. പക്ഷേ അയാൾ ഏഴു ദിവസം കൂടാതെത്തന്നെ പുറത്തു താമസിക്കണം. 9ഏഴാംദിവസം അയാൾ തന്റെ രോമം മുഴുവനും ക്ഷൗരം ചെയ്യണം. തലയും താടിയും പുരികവും എന്നുവേണ്ട ശരീരത്തിലെ രോമം മുഴുവനും ക്ഷൗരം ചെയ്യണം. അനന്തരം അയാൾ തന്റെ വസ്ത്രങ്ങൾ വെള്ളത്തിൽ കഴുകുകയും കുളിക്കുകയും വേണം. അപ്പോൾ അയാൾ ശുദ്ധനായിത്തീരും.

10“എട്ടാംദിവസം, തപ്തരോഗമുള്ളയാൾ യാതൊരു കുറവുമില്ലാത്ത രണ്ട് ആണാടുകൾ

കൊണ്ടുവരണം. ഒരു വയസ്സായ ഒരു പെണ്ണാട്ടിൻകുട്ടിയെയും കൊണ്ടുവരണം. അതിനു യാതൊരുവിധ കുറവും ഉണ്ടായിരിക്കരുത്. മൂന്നിടങ്ങഴി നേർത്തമാവ് എണ്ണ ചേർത്തെടുക്കണം. ധാന്യബലിക്കായിട്ടാണ് നേർത്തമാവ്. ഒരു നാഴി ലിവിവെണ്ണയും അയാൾ കൊണ്ടുവരണം. 11പുരോഹിതൻ അയാളെയും അയാളുടെ ബലികളെയും സമ്മേളനക്കൂടാരത്തിന്റെ കവാടത്തിങ്കൽ യഹോവയുടെ മുമ്പിലേക്കു കൊണ്ടുവരണം. (ആ മനുഷ്യൻ ശുദ്ധനാണെന്നു പ്രഖ്യാപിക്കുന്ന പുരോഹിതൻ തന്നെ യായിരിക്കണം അത്.) 12ആൺകുഞ്ഞാടുകളിലൊന്നിനെ പുരോഹിതൻ അപരാധബലിയായി അർപ്പിക്കും. യഹോവയുടെ മുമ്പിൽ ആ ആടിനെയും കൂറേ എണ്ണയും അയാൾ നീരാജനാർപ്പണം നടത്തും. 13അനന്തരം വിശുദ്ധസ്ഥലത്തുവെച്ച്, പാപബലിയുടെയും ഹോമയാഗത്തിന്റെയും ഊഗങ്ങളെ കൊന്നതുപോലെ ആ ആടിനെയും കൊല്ലും. അപരാധബലി പാപബലിപോലെയാണ്. അത് പുരോഹിതനവകാശപ്പെട്ടതും അതിവിശുദ്ധവുമാണ്.

14“അപരാധബലിയുടെ രക്തത്തിൽ കൂറെ പുരോഹിതൻ എടുക്കും. എന്നിട്ട് അതിൽ കുറച്ചു രക്തം ശുദ്ധനാക്കപ്പെടേണ്ടയാളുടെ വലതു ചെവിയുടെ തുമ്പത്തു പുരട്ടും. ആ രക്തത്തിൽ കുറെയെടുത്ത് അയാളുടെ വലതു കൈയുടെ തള്ളവിരലിലും വലതുകാലിന്റെ തള്ളവിരലിലും പുരട്ടും. 15പുരോഹിതൻ കൂറെ എണ്ണയെടുത്ത് തന്റെ ഇടതുകൈപ്പത്തിയിലേക്കൊഴിക്കും. 16അനന്തരം പുരോഹിതൻ തന്റെ വലതു കൈയിലെ വിരൽ ഇടതുകൈയിലെ എണ്ണയിൽ മുക്കും. തന്റെ വിരലുകൊണ്ട് എണ്ണ മുക്കിയെടുത്ത് പുരോഹിതൻ ഏഴു തവണ യഹോവയ്ക്കു മുമ്പിൽ തളിക്കും. 17അനന്തരം പുരോഹിതൻ തന്റെ കൈപ്പത്തിയിലുള്ള എണ്ണ ശുദ്ധനാക്കപ്പെടേണ്ടവന്റെ മേൽ ഒഴിക്കും. അപരാധബലിയുടെ രക്തം ഒഴിച്ചു അതേ സ്ഥലത്തു തന്നെ അവൻ ആ എണ്ണ ഒഴിക്കണം. പുരോഹിതൻ അയാളുടെ വലതുചെവിയുടെ തുമ്പിൽ അല്പം എണ്ണ ഒഴിക്കും. അയാളുടെ വലതുകൈയിലെ പെരുവിരലിലും വലതുകാലിലെ പെരുവിരലിലും കുറച്ച് എണ്ണ ഒഴിക്കും. 18പുരോഹിതന്റെ കൈപ്പത്തിയിൽ ബാക്കിയുള്ള എണ്ണ ശുദ്ധനാക്കപ്പെടേണ്ടവന്റെ തലയിലും ഒഴിക്കും. അങ്ങനെ പുരോഹിതൻ അയാളെ യഹോവയുടെ മുമ്പിൽ ശുദ്ധനാക്കിത്തീർക്കും.

19“അനന്തരം ശുദ്ധനാക്കപ്പെടേണ്ടവനു വേണ്ടി പുരോഹിതൻ പാപബലി അർപ്പിക്കണം. പാപബലിയർപ്പിച്ചുകൊണ്ട് പുരോഹിതൻ അയാളെ ശുദ്ധനാക്കും. അതിനുശേഷം, ഹോമയാഗത്തിനുള്ള ഊഗത്തെ പുരോഹിതൻ വധിക്കും. 20തുടർന്ന് പുരോഹിതൻ യാഗപീഠത്തിൽ ഹോമയാഗവും ധാന്യബലിയും അർപ്പിക്കും. അങ്ങനെ പുരോഹിതൻ അയാളെ ശുദ്ധീകരിക്കുകയും അയാൾ ശുദ്ധനാകുകയും ചെയ്യും.

21“പക്ഷേ ആ വഴിപാടുകൾ വഹിക്കാനാവാത്തവിധം അയാൾ ദരിദ്രനാണെങ്കിൽ ഒരു ആൺആട്ടിൻകുട്ടിയെ അപരാധബലിക്കു കൊണ്ടുവന്നാൽ മതിയാകും. പുരോഹിതൻ അയാളെ ശുദ്ധീകരിക്കാനാവും വിധം അതൊരു നീരാജനാർപ്പണബലിയായിരിക്കും. എണ്ണ ചേർത്ത രണ്ടിടങ്ങഴി നേർത്തമാവ് അയാൾ കൊണ്ടു

വരണം. ധാന്യബലിക്കുള്ളതാണ് ആ മാവ്. നാഴി ഒലിവെണ്ണയും അയാൾ കൊണ്ടുവരണം. 22രണ്ടു ചെങ്ങാലികളെയോ രണ്ടു പ്രാവീൻ കുഞ്ഞുങ്ങളെയോ പാവപ്പെട്ടവർക്കുപോലും താങ്ങാനാവും. ഒരു പക്ഷി ഒരു പാപബലിയും മറ്റേത് ഒരു ഹോമയാഗവും ആയിരിക്കും.

23“എട്ടാംദിവസം അയാൾ ആ സാധനങ്ങൾ സമേളനക്കുടാരത്തിന്റെ കവാടത്തിങ്കൽ പുരോഹിതനെ ഏല്പിക്കണം. ആ വ്യക്തിയെ ശുദ്ധീകരിക്കുന്നതിന് ആ സാധനങ്ങളെല്ലാം യഹോവയ്ക്കു മുമ്പിൽ അർപ്പിക്കണം. 24അപരാധബലിക്കുള്ള കുഞ്ഞാട്, എണ്ണ എന്നിവയെടുത്ത് പുരോഹിതൻ യഹോവയ്ക്കു മുമ്പിൽ നീരാജനാർപ്പണം നടത്തണം. 25അനന്തരം പുരോഹിതൻ അപരാധബലിയുടെ ആടിനെ കൊല്ലണം. അപരാധബലിയുടെ കുറച്ച് രക്തമെടുത്ത് പുരോഹിതൻ ശുദ്ധീകരിക്കപ്പെടേണ്ട വന്റെ വലതുചെവിയുടെ തുമ്പിൽ വയ്ക്കണം. അതിൽ കുറേ രക്തം പുരോഹിതൻ ആ വ്യക്തിയുടെ വലതുകൈയിലെ പെരുവിരലിലും വലതു കാലിലെ പെരുവിരലിലും പുരട്ടണം.

26ആ എണ്ണയിൽ കുറച്ചെടുത്ത് പുരോഹിതൻ തന്റെ ഇടതു കൈപ്പത്തിയിൽ ഒഴിക്കണം. 27പുരോഹിതൻ തന്റെ വലതുകൈയിലെ ഒരു വിരലുപയോഗിച്ച് തന്റെ ഇടതു കൈയിലുള്ള എണ്ണയിൽ കുറെയെടുത്ത് യഹോവയ്ക്കു മുമ്പിൽ ഏഴു പ്രാവശ്യം തളിക്കണം. 28അനന്തരം പുരോഹിതൻ അപരാധബലിയുടെ രക്തം പുരട്ടിയയിടങ്ങളിലെല്ലാം തന്റെ കൈയിലുള്ള എണ്ണ പുരട്ടണം. കുറച്ചു എണ്ണ അയാളുടെ വലതുചെവിയുടെ തുമ്പത്തു പുരട്ടണം. കുറെ എണ്ണ വലതുകൈയിലെ പെരുവിരലിൽ പുരട്ടണം. കുറേ എണ്ണ അയാളുടെ വലതുകാലിലെ പെരുവിരലിലും പുരട്ടണം. 29തന്റെ കൈയിൽ മിച്ചമുള്ള എണ്ണ, പുരോഹിതൻ ശുദ്ധീകരിക്കപ്പെടേണ്ടവന്റെ തലയിലും പുരട്ടണം. അങ്ങനെ പുരോഹിതൻ യഹോവയുടെ മുമ്പിൽ അയാളെ ശുദ്ധനാക്കണം.

30“അനന്തരം പുരോഹിതൻ ചങ്ങാലികളിലൊന്നിനെയോ പ്രാവീൻ കുഞ്ഞുങ്ങളെയോ ബലിയർപ്പിക്കണം. (ആ മനുഷ്യനാവുന്ന വിധമുള്ള വഴിപാട് പുരോഹിതൻ കഴിക്കണം.) 31ഈ പക്ഷികളിലൊന്നിനെ അവൻ ഒരു പാപബലിയായും മറ്റേതിനെ ഹോമയാഗമായും നൽകണം. ധാന്യബലിയോടൊപ്പം വേണം അവൻ പക്ഷികളെ ബലി നൽകാൻ. അങ്ങനെ പുരോഹിതൻ അയാളെ യഹോവയ്ക്കു മുമ്പിൽ ശുദ്ധീകരിക്കും. അയാൾ ശുദ്ധനാകുകയും ചെയ്യും.”

32തപ്തരോഗം ഭേദമായ ഒരുവനെ ശുദ്ധീകരിക്കുന്നതിനുള്ള നിയമങ്ങൾ അതൊക്കെയാണ്. ശുദ്ധീകരിക്കപ്പെടാൻ വേണ്ടിയുള്ള പതിവു ബലികൾ അർപ്പിക്കാൻ കഴിയാത്തവർക്കുള്ള നിയമങ്ങൾ അവയാണ്.

വീടിന്മേലുള്ള പൂജലിനുള്ള നിയമങ്ങൾ

33യഹോവ മോശെയോടും അഹരോനോടും പറഞ്ഞു. 34“കനാൻദേശം ഞാൻ നിങ്ങൾക്കു തരുന്നു. നിങ്ങൾക്കും നിങ്ങളുടെ ജനതയ്ക്കും അപ്പോൾ ഞാൻ വീടുകളിൽ ചിലതിൽ പൂജൽ പിടിപ്പിക്കും. 35അപ്പോൾ ആ വീട്ടുമെ പുരോഹിതന്റെയടുത്തുവന്നു പറയണം, ‘എന്റെ

വീട്ടിൽ പൂജൽപോലെ എന്തോ ചിലത് ഞാൻ കണ്ടു.’

36“അപ്പോൾ വീട്ടിൽനിന്നും എല്ലാം പുറത്തേക്കെടുക്കാൻ പുരോഹിതൻ അവരോടു കല്പിക്കണം. പുരോഹിതൻ പൂജൽ കാണാൻ വരും മുമ്പു തന്നെ അവരിൽ ചെയ്തിരിക്കണം. അപ്പോൾ ആ വീട്ടിലുള്ളതെല്ലാം അശുദ്ധമാണെന്ന് പുരോഹിതനു പറയാൻ കഴിയില്ല. ആളുകൾ സാധനങ്ങൾ എല്ലാം വീട്ടിനു പുറത്തേക്കെടുത്തതിനു ശേഷം വേണം പുരോഹിതൻ വീട്ടിലേക്ക് പരിശോധനയ്ക്ക് പ്രവേശിക്കാൻ. 37പുരോഹിതൻ പൂജൽ പരിശോധിക്കണം. വീടിന്റെ ഭിത്തിയിലെ പൂജൽ പച്ചയും ചുവപ്പും നിറത്തിലുള്ളവയും ഭിത്തിയുടെ പ്രതലത്തേക്കാൾ കുഴിഞ്ഞിരിക്കുകയും ആണെങ്കിൽ, 38പുരോഹിതൻ വീടിനു പുറത്തിറങ്ങി വീട് ഏഴു ദിവസത്തേക്കു പൂട്ടിയിടണം.

39“ഏഴാംദിവസം പുരോഹിതൻ മടങ്ങിവന്ന് വീടു പരിശോധിക്കണം. പൂജൽ വീടിന്റെ ഭിത്തിയിലാകെ വ്യാപിച്ചിട്ടുണ്ടെങ്കിൽ, 40പൂജൽ പിടിച്ച കല്ലുകൾ ഇളക്കിയെടുത്തെറിയാൻ പുരോഹിതൻ അവരോടു പറയണം. ആ കല്ലുകൾ നഗരത്തിനു പുറത്ത് അശുദ്ധമായ ഒരു പ്രത്യേകസ്ഥലത്ത് എറിയണം. 41അനന്തരം പുരോഹിതൻ വീടിന്റെ ഉൾവശം മുഴുവൻ ചുരണ്ടിക്കണം. ചുരണ്ടിയെടുത്ത കുത്തായം ദൂരത്തേക്കെറിയണം. ആ കുത്തായം നഗരത്തിനു പുറത്ത് അശുദ്ധമായ ഒരു പ്രത്യേക സ്ഥലത്തു വേണം എറിഞ്ഞുകളയാൻ. 42അനന്തരം വീട്ടുമെ പുതിയ കല്ലുകൾകൊണ്ട് ഭിത്തി കെട്ടണം. അതിന്മേൽ പുതിയ കുത്തായം കൊണ്ട് തേയ്ക്കുകയും വേണം.

43“അയാൾ പഴയ കല്ലുകളും കുത്തായവും മാറ്റി പുതിയവ സ്ഥാപിച്ചിട്ടും ആ വീട്ടിൽ പൂജൽ പിന്നെയും ഉണ്ടായെന്നു വരാം. 44എങ്കിൽ പുരോഹിതൻ വീണ്ടും വന്ന് വീടു പരിശോധിക്കണം. അപ്പോൾ പൂജൽ വീട്ടിൽ വ്യാപിച്ചിട്ടുണ്ടെങ്കിൽ അതു മറ്റു ഭാഗങ്ങളിലേക്കും വേഗത്തിൽ വ്യാപിക്കാനിടയുണ്ട്. അതിനാൽ ആ വീട് അശുദ്ധമാണ്. 45അയാൾ വീട് പൊളിച്ചു കളയണം. അതിന്റെ കല്ലും കുത്തായവും തടിയുമെല്ലാം നഗരത്തിനു പുറത്ത് ഒരു അശുദ്ധ സ്ഥലത്തു കൊണ്ടുപോയി നശിപ്പിക്കുക. 46ആ വീട്ടിലേക്കു പോകുന്നവൻ സായാഹ്നംവരെ അശുദ്ധനുമായിരിക്കും. 47ആ വീട്ടിലിരുന്ന് ആരെങ്കിലും ആഹാരം കഴിക്കുകയോ അവിടെ കിടക്കുകയോ ചെയ്താൽ അവർ തങ്ങളുടെ വസ്ത്രങ്ങൾ കഴുകണം.

48“പുതിയ കല്ലും കുത്തായവുമുപയോഗിച്ച് കെട്ടിയതിനുശേഷം പുരോഹിതൻ വന്നു വീടു പരിശോധിക്കണം. പൂജൽ വീട്ടിൽ പരന്നിട്ടില്ലെങ്കിൽ ആ വീട് ശുദ്ധമാണെന്ന് പുരോഹിതൻ പ്രഖ്യാപിക്കണം. എന്തുകൊണ്ടെന്നാൽ, പൂജൽ ഇല്ലാതായിക്കഴിഞ്ഞു!

49“അനന്തരം വീട് ശുദ്ധീകരിക്കാൻ പുരോഹിതൻ രണ്ടു പക്ഷികളെയും ഒരു ദേവദാരു തടിക്കഷണവും ഒരു കഷണം ചുവന്ന തുമ്പിയും ഒരു ഈസോപ്പുചെടിയും സംഘടിപ്പിക്കണം. 50അതിൽ ഒരു പക്ഷിയെ പുരോഹിതൻ ഒഴുകുന്ന വെള്ളത്തിനുമീതെ മൺപാത്രത്തിൽ കൊല്ലണം. 51അനന്തരം പുരോഹിതൻ ദേവദാരു മരക്കഷണം, ചുവന്ന തുമ്പിക്കഷണം, ഈസോപ്പുചെടി, ജീവനുള്ള പക്ഷി എന്നിവ എടുക്കണം. ഈ സാധനങ്ങളെല്ലാം ഒഴുകുന്ന

ജലത്തിനുമേൽ കൊല്ലപ്പെട്ട പക്ഷിയുടെ രക്തത്തിൽ മുക്കണം. അനന്തരം പുരോഹിതൻ ആ രക്തം വീട്ടിൽ ഏഴു തവണ തളിക്കണം. 52ആ വീടിനെ ശുദ്ധീകരിക്കാൻ ആ സാധനങ്ങളെ പുരോഹിതൻ അങ്ങനെയാണ് ഉപയോഗിക്കേണ്ടത്. 53നഗരത്തിനു പുറത്ത് ഒരു തുറസ്സായ സ്ഥലത്ത് പുരോഹിതൻ പക്ഷിയെ സ്വതന്ത്രനാക്കണം. അങ്ങനെ പുരോഹിതൻ വീടിനെ ശുദ്ധീകരിക്കുകയും വീടു ശുദ്ധമാക്കുകയും ചെയ്യും!”

54കുഷ്ഠബാധയുടെയും 55വസ്ത്രത്തിലോ വീട്ടിലോ പിടിക്കുന്ന പുറ്റുലിന്റെയും നിയമങ്ങൾ ഇതെല്ലാമാണ്. 56നീർക്കെട്ട്, തിണർപ്പ്, തൊലിയിലെ പാണ്ട് എന്നിവയുടെ നിയമങ്ങളാണവ. 57സാധനങ്ങൾ ശുദ്ധമാണോ അശുദ്ധമാണോ എന്തൊക്കെ തീരുമാനിക്കാൻ ആ നിയമങ്ങൾ പഠിപ്പിക്കുന്നു. അത്തരം രോഗങ്ങളുടെ നിയമങ്ങളാണവ.

ശരീരസ്രാവത്തെപ്പറ്റിയുള്ള നിയമങ്ങൾ

15 യഹോവ മോശെയോടും അഹരോനോടും പറഞ്ഞു, 2“യിസ്രായേൽജനതയോട് ഇങ്ങനെ പറയുക: ശരീരസ്രാവമുണ്ടാകുന്നവൻ അശുദ്ധനാണ്. 3സ്രാവം ശരീരത്തിൽ തുടർന്നാലും നിലച്ചാലും അവൻ അശുദ്ധനാണ്.

4“സ്രാവമുള്ളവൻ ഏതെങ്കിലും കിടക്കയിൽ കിടന്നാൽ ആ കിടക്ക അശുദ്ധമാകും. അവൻ ഇരിക്കുന്നതെന്നും അശുദ്ധമാകും. 5ആരെങ്കിലും അയാളുടെ കിടക്കയിൽ തൊട്ടാൽ, തൊടുന്നവൻ തന്റെ വസ്ത്രങ്ങൾ നനച്ചു വെള്ളത്തിൽ കുളിക്കണം. സായാഹ്നംവരെ അയാൾ അശുദ്ധനായിരിക്കും. 6സ്രാവമുള്ളവൻ ഇരുന്ന എന്തിലേക്കിലും ഇരിക്കുന്നവനും തന്റെ വസ്ത്രങ്ങൾ നനച്ചുകുളിക്കണം. സായാഹ്നംവരെ അവൻ അശുദ്ധനായിരിക്കും. 7സ്രാവമുള്ളവനെ സ്പർശിക്കുന്നവനും തന്റെ വസ്ത്രങ്ങൾ നനച്ചു കുളിക്കണം. സായാഹ്നംവരെ അവനും അശുദ്ധനായിരിക്കും.

8“സ്രാവമുള്ളവൻ ശുദ്ധനായ ഒരുവന്റെ മേൽ തുറ്റിയാൽ, ശുദ്ധിയുള്ളവൻ തന്റെ വസ്ത്രങ്ങൾ നനച്ചു കുളിക്കണം. സായാഹ്നംവരെ അയാൾ അശുദ്ധനായിരിക്കും. 9സ്രാവമുള്ളവൻ സഞ്ചാരത്തിനിടയിൽ ഇരിക്കാനുപയോഗിക്കുന്നതും അശുദ്ധമാകും. 10അതിനാൽ സ്രാവമുള്ളവന്റെ കീഴിലുള്ളതെന്തിനേലും സ്പർശിക്കുന്നവൻ സായാഹ്നംവരെ അശുദ്ധനായിരിക്കും. ആ സാധനങ്ങൾ ചുമക്കുന്നവനും തന്റെ വസ്ത്രങ്ങൾ നനച്ചുകുളിക്കണം. സായാഹ്നംവരെ അവൻ അശുദ്ധനായിരിക്കും.

11“സ്രാവമുള്ളവൻ തന്റെ കൈകൾ കഴുകാതെ മറ്റൊരാളെ തൊട്ടു എന്നുവരാം. അപ്പോൾ തൊടപ്പെട്ടവൻ തന്റെ വസ്ത്രങ്ങൾ നനച്ചു കുളിക്കണം. സായാഹ്നംവരെ അയാൾ അശുദ്ധനായിരിക്കും.

12“പക്ഷേ സ്രാവമുള്ളവൻ ഒരു മൺപാത്രത്തിൽ തൊട്ടാൽ ആ പാത്രം ഉടച്ചുകളയണം. അയാൾ ഒരു തടിപ്പാത്രത്തിലാണു സ്പർശിക്കുന്നതെങ്കിൽ പാത്രം വെള്ളത്തിൽ കഴുകണം.

13“സ്രാവമുള്ളവൻ സൗഖ്യമുള്ളവനായിത്തീർന്നാൽ ശുദ്ധീകരിക്കപ്പെടുന്നതിനു മുമ്പ് ഏഴു

ദിവസം കാത്തിരിക്കണം. അപ്പോൾ അവൻ തന്റെ വസ്ത്രങ്ങൾ കഴുകുകയും ഒഴുകുന്ന വെള്ളത്തിൽ കുളിക്കുകയും വേണം. അപ്പോൾ അവൻ ശുദ്ധീകരിക്കപ്പെടും. 14ഏതാദിവസം, അയാൾ രണ്ടു ചെങ്ങാലികളെയോ രണ്ടു പ്രാവീൻകുഞ്ഞുങ്ങളെയോ കൊണ്ടുവരണം. അവൻ സമ്മേളനക്കൂടാരത്തിന്റെ കവാടത്തിൽ യഹോവയുടെ മുമ്പിൽ വരണം. അയാൾ രണ്ടു പക്ഷികളെ പുരോഹിതനു നൽകണം. 15പുരോഹിതൻ അവയിലൊന്നിനെ പാപബലിയായും ഒന്നിനെ ഹോമയാഗമായും അർപ്പിക്കണം. അങ്ങനെ പുരോഹിതൻ അയാളെ യഹോവയ്ക്കു മുമ്പിൽ ശുദ്ധീകരിക്കും.

പുരുഷന്മാർക്കുള്ള നിയമങ്ങൾ

16“ശുക്ലസ്പലനമുണ്ടാകുന്നവൻ വെള്ളത്തിൽ കുളിക്കണം. സായാഹ്നംവരെ അയാൾ അശുദ്ധനായിരിക്കും. 17ശുക്ലം ഏതെങ്കിലും വസ്ത്രത്തിലോ തോലിലോ വീണാൽ അതു വെള്ളത്തിൽ കഴുകണം. അതു സായാഹ്നം വരെ അശുദ്ധമായിരിക്കും. 18പുരുഷൻ ഒരു സ്ത്രീയോടൊത്തു ശയിച്ച് ശുക്ലസ്പലനം ഉണ്ടായാൽ സ്ത്രീയും പുരുഷനും വെള്ളത്തിൽ കുളിക്കണം. സായാഹ്നംവരെ അവർ അശുദ്ധരായിരിക്കും.

സ്ത്രീകൾക്കുള്ള നിയമങ്ങൾ

19“ആർത്തവരക്തസ്രാവം ഉണ്ടാകുന്ന ഒരു സ്ത്രീ ഏഴുദിവസത്തേക്ക് അശുദ്ധയായിരിക്കും. ഏഴു ദിവസത്തേക്ക് അവളെ ആ സമയത്തു സ്പർശിക്കുന്നവർ സായാഹ്നം വരെ അശുദ്ധരായിരിക്കും. 20ആർത്തവസമയത്ത് ആ സ്ത്രീ കിടക്കുന്നതെന്നും അശുദ്ധമായിരിക്കും. ആ സമയത്ത് അവൾ ഇരിക്കുന്നതും അശുദ്ധമായിരിക്കും. 21സ്ത്രീയുടെ കിടക്കയിൽ തൊടുന്നവൻ തന്റെ വസ്ത്രം നനച്ചുകുളിക്കണം. അവനും സായാഹ്നം വരെ അശുദ്ധനായിരിക്കും. 22ആ സ്ത്രീ ഇരുന്ന ഏതിലേക്കിലും സ്പർശിച്ചാൽ അയാൾ തന്റെ വസ്ത്രങ്ങൾ നനച്ചുകുളിക്കണം. സായാഹ്നം വരെ അവൻ അശുദ്ധനായിരിക്കും. 23അയാൾ അവളുടെ കിടക്കയാണോ ഇരിപ്പിടമാണോ സ്പർശിച്ചതെന്ന വ്യത്യാസം കൂടാതെ സായാഹ്നം വരെ അയാൾ അശുദ്ധനായിരിക്കും.

24“സ്ത്രീയുടെ ആർത്തവകാലത്ത് അവളുമായി ലൈംഗികബന്ധം പുലർത്തുന്നവൻ ഏഴു ദിവസത്തേക്ക് അശുദ്ധനായിരിക്കും. അയാൾ കിടക്കുന്ന എല്ലാ കിടക്കകളും അശുദ്ധമാകും.

25“ഒരു സ്ത്രീയ്ക്ക് ആർത്തവകാലത്തോ അതിനുശേഷമോ കുറെ ദിവസത്തേക്ക് രക്തസ്രാവമുണ്ടായാൽ ആർത്തവകാലത്തെപ്പോലെ അവൾ അശുദ്ധയായിരിക്കും. രക്തസ്രാവം നിലയ്ക്കുന്നത്ര ദിവസം അവൾ അശുദ്ധയായിരിക്കും. 26രക്തസ്രാവകാലത്ത് അവൾ കിടക്കുന്ന കിടക്കകൾ ആർത്തവകാലത്തേതു പോലെ അശുദ്ധമായിരിക്കും. ആ സ്ത്രീ ഇരിക്കുന്ന ഏതു സാധനവും ആർത്തവകാലത്തേതെന്ന പോലെ അശുദ്ധമായിരിക്കും. 27ആ സാധനങ്ങൾ സ്പർശിക്കുന്നവനും അശുദ്ധനായിരിക്കും. അയാൾ തന്റെ വസ്ത്രങ്ങൾ നനച്ചു കുളിക്കണം. സായാഹ്നം വരെ അയാൾ അശുദ്ധനായിരിക്കും. 28സ്രാവം നിലച്ചതിനുശേഷം ആ സ്ത്രീ ഏഴു ദിവസങ്ങൾക്കു കിടക്കുന്നതിനു

ശേഷമേ ശുദ്ധയാകൂ. 29 എട്ടാംദിവസം, അവൾ രണ്ടു ചെങ്ങാലികളെയോ രണ്ടു പ്രാവീൻ കുഞ്ഞുങ്ങളെയോ കൊണ്ടുവരണം. അവൾ അവയെ സമ്മേളനക്കൂടാരത്തിന്റെ കവാടത്തിൽ പുരോഹിതനെ ഏല്പിക്കണം. 30 അനന്തരം പുരോഹിതൻ ഒരു പക്ഷിയെ പാപബലിയായും മറ്റേതിനെ ഹോമയാഗമായും അർപ്പിക്കണം. അങ്ങനെ പുരോഹിതൻ അവളെ യഹോവയുടെ മുമ്പിൽ ശുദ്ധയാക്കും.

31 "അതിനാൽ നിങ്ങൾ യിസ്രായേൽജനതയെ അശുദ്ധരായിരിക്കുന്നതിനെപ്പറ്റി താക്കീതു ചെയ്യുക. അവരെ നിങ്ങൾ താക്കീതു ചെയ്യാത്ത പക്ഷം അവർ എന്റെ വിശുദ്ധക്കൂടാരം അശുദ്ധമാക്കിയേക്കാം. അപ്പോൾ അവർക്കു മരിക്കേണ്ടിവരും!"

32 സ്രാവമുള്ളവരെപ്പറ്റിയുള്ള നിയമങ്ങളാണവ. ശുക്ലസഖലനമുള്ളവരെ സംബന്ധിക്കുന്ന നിയമമാണത്. 33 ആർത്തവസ്രാവമുള്ള സ്ത്രീയെ സംബന്ധിക്കുന്ന നിയമമാണത്. അശുദ്ധരായവരോടൊത്തു ശയിക്കുന്നതുമൂലം അശുദ്ധരായവരെപ്പറ്റിയുള്ള നിയമമാണത്.

പ്രായശ്ചിത്തദിനം

16 അഹരോൻ രണ്ടു പുത്രന്മാർ യഹോവയ്ക്കു വഴിപാടായ യുപം അർപ്പിക്കവേ മരണമടഞ്ഞു. അതിനുശേഷം യഹോവ മോശെയോടു സംസാരിച്ചു. 2 യഹോവ പറഞ്ഞു, "നിന്റെ സഹോദരനായ അഹരോനോടു സംസാരിക്കുക. അവനു തോന്നുമ്പോഴൊക്കെ അതി വിശുദ്ധസ്ഥലത്തിൽ തിരശ്ശീലയ്ക്കു പിന്നിലേക്കു പോകാൻ കഴിയുകയില്ല. ആ തിരശ്ശീലയ്ക്കു പിന്നിലുള്ള മുറിയിലാണ് വിശുദ്ധ പെട്ടകം ഇരിക്കുന്നത്. ആ വിശുദ്ധ പെട്ടകത്തിനുമേൽ അതിന്റെ വിശിഷ്ടമുടിയുണ്ട്. ആ വിശിഷ്ടമുടിയുടെ മേലാണ് താൻ മോലത്തിൽ പ്രത്യക്ഷപ്പെടുക. അഹരോൻ ആ മുറിയിലേക്കു പോയാൽ അവൻ മരിക്കും!

3 "പ്രായശ്ചിത്തദിനത്തിൽ അഹരോൻ അതി വിശുദ്ധസ്ഥലത്തു പ്രവേശിക്കുന്നതിനുമുമ്പ് ഒരു കാളയെ പാപബലിയായും ഒരു ആണാടിനെ ഹോമയാഗമായും അർപ്പിക്കണം. 4 അഹരോൻ തന്റെ ശരീരം മുഴുവൻ വെള്ളത്തിൽ കഴുകണം. അനന്തരം അവൻ ഇനി പറയുന്ന വസ്ത്രങ്ങളണിയണം: ലിനൻകൊണ്ടുള്ള വിശുദ്ധ കുപ്പായം, ലിനൻകൊണ്ടുള്ള അടിവസ്ത്രങ്ങൾ ശരീരത്തോടു ചേർന്നുണ്ടാകണം. ലിനൻ അർപ്പട്ടയും അവൻ ധരിക്കണം. ലിനൻ തലപ്പാവും അവൻ ചൂടണം. ഇതെല്ലാമാണ് വിശുദ്ധവസ്ത്രങ്ങൾ.

5 "അഹരോൻ യിസ്രായേൽജനതയിൽനിന്നും രണ്ട് ആണാടുകളെ പാപബലിക്കായും ഒരു ആണാടിനെ ഹോമയാഗത്തിനായും സ്വീകരിക്കണം. 6 അനന്തരം അഹരോൻ കാളയെ പാപബലിയായി നൽകണം. ഈ പാപബലി അവനു വേണ്ടിയുള്ളതാണ്. തന്നെയും തന്റെ കുടുംബത്തെയും ശുദ്ധീകരിക്കുവാൻ അഹരോൻ ഇങ്ങനെ ചെയ്യണം.

7 "അനന്തരം അഹരോൻ രണ്ടു കോലാടുകളെയും സമ്മേളനക്കൂടാരത്തിന്റെ കവാടത്തിൽ യഹോവയുടെ സന്നിധിയിലേക്കു കൊണ്ടുവരണം. 8 രണ്ട് ആടുകൾക്കും അഹരോൻ നറുക്കിടണം. ഒരു നറുക്ക് യഹോവയ്ക്കുള്ളതാണ്. മറ്റേ നറുക്ക് അസന്റേലിനും.

9 "അനന്തരം യഹോവയ്ക്കു നറുക്കു വീണ ആടിനെ അഹരോൻ യഹോവയ്ക്കു സമർപ്പിക്കണം. അതൊരു പാപബലിയായിട്ടു വേണം സമർപ്പിക്കാൻ. 10 എന്നാൽ അസന്റേലിനനു നറുക്കു വീണ ആടിനെ ജീവനോടെ യഹോവയുടെ മുമ്പിൽ കൊണ്ടുവരണം. എന്നിട്ട് ആടിനെ അസന്റേലിനായി മരുഭൂമിയിലേക്കു വിട്ടയയ്ക്കണം. ജനങ്ങളെ ശുദ്ധീകരിക്കാനാണിത്.

11 "അനന്തരം അഹരോൻ അവനുവേണ്ടി കാളയെ ഒരു പാപബലിയായി അർപ്പിക്കണം. അഹരോൻ തന്നെയും കുടുംബത്തെയും ശുദ്ധീകരിക്കും. തനിക്കുള്ള പാപബലിയുടെ കാളയെ അഹരോൻ കൊല്ലണം. 12 അനന്തരം അഹരോൻ യഹോവയ്ക്കു മുമ്പിലെ യാഗപീഠത്തിൽ നിന്നുള്ള തീക്കണൽനിറച്ച യുപംകുറ്റി എടുക്കണം. രണ്ടു കൈനിയെ സുഗന്ധധൂപം എടുത്ത് അഹരോൻ പൊടിക്കണം. ആ യുപം അഹരോൻ തിരശ്ശീലയ്ക്കു പിന്നിലെ മുറിയിലേക്കു കൊണ്ടുവരണം. 13 അഹരോൻ യഹോവയുടെ മുമ്പിൽ അഗ്നിയിൽ യുപം അർപ്പിക്കണം. അപ്പോൾ കരാറിന്റെ വിശിഷ്ട മുടിയെ യുപത്തിന്റെ മോലം പൊതിയും. അങ്ങനെ അഹരോൻ മരിക്കാതിരിക്കും. 14 കാളയുടെ രക്തം കൂറേ എടുത്ത് അഹരോൻ തന്റെ വിരലുകൊണ്ട് വിശിഷ്ടമുടിയുടെ കിഴക്കോട്ട് തളിക്കണം. വിശിഷ്ടമുടിയുടെ മുമ്പിൽ തന്റെ വിരലുകൊണ്ട് അവൻ ഏഴുപ്രാവശ്യം രക്തം തളിക്കണം.

15 "അനന്തരം അഹരോൻ ജനങ്ങളുടെ പാപബലിക്കുള്ള കോലാടിനെ കൊല്ലണം. ആ ആടിന്റെ രക്തം അഹരോൻ തിരശ്ശീലയ്ക്കു പിന്നിലേക്കു കൊണ്ടുവരണം. കാളയുടെ രക്തം കൊണ്ട് ചെയ്തതുപോലെ തന്നെ അഹരോൻ കോലാടിന്റെ രക്തംകൊണ്ടും ചെയ്യണം. മുടിയുടെ മുമ്പിലും വിശിഷ്ടമുടിയുമേലും അഹരോൻ രക്തം തളിക്കണം. 16 അങ്ങനെ അഹരോൻ അതിവിശുദ്ധസ്ഥലത്തെ ശുദ്ധീകരിക്കണം. യിസ്രായേൽജനത അശുദ്ധരായതിനാൽ അഹരോൻ ഇതെല്ലാം ചെയ്യണം. അവർ തെറ്റു ചെയ്യുകയും അനേകം പാപങ്ങൾ ചെയ്യുകയും ചെയ്തു. അശുദ്ധജനതയ്ക്കു നടുവിൽ സ്ഥിതി ചെയ്യുന്നതാകയാൽ സമ്മേളനക്കൂടാരത്തിനു വേണ്ടിയും അഹരോൻ ഇതു തന്നെ ചെയ്യണം!

17 അതിവിശുദ്ധസ്ഥലത്തെയും ജനതയെയും ശുദ്ധീകരിക്കുവാൻ അഹരോൻ അതിലേക്കു പോകുമ്പോൾ സമ്മേളനക്കൂടാരത്തിൽ ആരും ഉണ്ടായിരിക്കരുത്. അഹരോൻ പുറത്തേക്കു വരുന്നതുവരെ ആരും അതിലേക്കു പ്രവേശിക്കുകയുമരുത്. അങ്ങനെ, അഹരോൻ അവനെത്തന്നെയും തന്റെ കുടുംബത്തെയും യിസ്രായേൽജനതയെയാകമാനവും ശുദ്ധീകരിക്കാം. 18 അനന്തരം അഹരോൻ പുറത്ത് യാഗപീഠത്തിലേക്ക്, യഹോവയുടെ മുമ്പിൽവന്ന്, യാഗപീഠത്തെ ശുദ്ധീകരിക്കണം. അഹരോൻ ആടിന്റെയും കാളയുടെയും രക്തമെടുത്ത് യാഗപീഠത്തിന്റെ എല്ലാ മൂലകളിലും പുരട്ടണം. 19 അനന്തരം കൂറേ രക്തം തന്റെ വിരലുകൊണ്ട് യാഗപീഠത്തിൽ ഏഴുതവണ തളിക്കണം. അങ്ങനെ അഹരോൻ യാഗപീഠത്തെ വിശുദ്ധമാക്കുകയും യിസ്രായേൽജനതയെ പാപങ്ങളിൽനിന്നും മോചിപ്പിക്കുകയും ചെയ്യണം.

20 "അങ്ങനെ അഹരോൻ അതിവിശുദ്ധസ്ഥലം, സമ്മേളനക്കൂടാരം, യാഗപീഠം എന്നി

വയെ ശുദ്ധീകരിക്കണം. അതിനുശേഷം അഹരോൻ ജീവിച്ചിരിക്കുന്ന ആടിനെ യഹോവയുടെ മുമ്പിലേക്കു കൊണ്ടുവരണം. 21തന്റെ രണ്ടുകൈകളും അഹരോൻ ആടിന്റെ തലയിൽ വയ്ക്കണം. അനന്തരം യിസ്രായേൽജനതയുടെ പാപങ്ങളും കുറ്റങ്ങളും അഹരോൻ ആടിന്റെതലയിൽ ഏറ്റുപറയണം. അങ്ങനെ അഹരോൻ ജനങ്ങളുടെ പാപം മുഴുവൻ ആടിന്റെ തലയിൽ വെച്ചുകൊടുക്കണം. എന്നിട്ട് അവൻ ആടിനെ മരുഭൂമിയിലേക്കയയ്ക്കണം. ആടിനെ ദൂരേക്കു കൊണ്ടുപോകാൻ ഒരാൾ തയ്യാറായി നിൽക്കുന്നുണ്ടാവണം. 22അങ്ങനെ ആട് എല്ലാ ജനങ്ങളുടെയും പാപം തലയിലേറ്റി ശൂന്യമായ മരുഭൂമിയിലേക്കു പോകും. ആടിനെ നയിക്കുന്നവൻ അതിനെ മരുഭൂമിയിൽ വിടണം.

23“അനന്തരം അഹരോൻ സമ്മേളനക്കൂടാരത്തിലേക്കു പ്രവേശിക്കണം. വിശുദ്ധസ്ഥലത്തേക്കു പോയപ്പോൾ ധരിച്ച ലിനൻ വസ്ത്രങ്ങൾ അവൻ അഴിച്ചുമാറ്റണം. അവ അവൻ ഉപേക്ഷിക്കണം. 24ഒരു ശുദ്ധമായ സ്ഥലത്ത്വെച്ച് അവൻ തന്റെ ശരീരം മുഴുവനും വെള്ളത്തിൽ കഴുകണം. എന്നിട്ടവൻ തന്റെ മറ്റു വിശുദ്ധ വസ്ത്രങ്ങൾ ധരിക്കണം. അവൻ പുറത്തേക്കു വന്ന് തന്റെ ഹോമയാഗവും ജനങ്ങളുടെ ഹോമയാഗവും അർപ്പിക്കണം. അവൻ തന്നെത്തന്നെയും ജനങ്ങളെയും ശുദ്ധീകരിക്കണം. 25അനന്തരം അവൻ പാപബലിയുടെ മൃഗത്തിന്റെ കൊഴുപ്പ് യാഗപീഠത്തിൽ ഹോമിക്കണം.

26“അസന്ധ്യയിന്റെയടുത്തേക്ക് ആടിനെ കൊണ്ടുപോയവൻ തന്റെ വസ്ത്രങ്ങളും ശരീരവും വെള്ളത്തിൽ കഴുകണം. അതിനുശേഷം അവനു പാളയത്തിലേക്കു കടന്നുവരാം.

27“പാപബലികൾക്കായുള്ള കാളയെയും ആടിനെയും പാളയത്തിനു പുറത്തേക്കു കൊണ്ടുപോകണം. (ആ മൃഗങ്ങളുടെ രക്തമാണ് വിശുദ്ധസ്ഥലത്ത് സാധനങ്ങൾ ശുദ്ധീകരിക്കാനുപയോഗിക്കുന്നത്.) ആ മൃഗങ്ങളുടെ മാംസവും തോലും ചാണകവും പുരോഹിതന്മാർ ദഹിപ്പിച്ചുകളയണം. 28അനന്തരം അവയെ ദഹിപ്പിക്കുന്നവൻ തന്റെ വസ്ത്രങ്ങളും ശരീരവും വെള്ളത്തിൽ കഴുകണം. അതിനുശേഷം അവനു പാളയത്തിലേക്കു വരാം.

29“ഈ നിയമം നിങ്ങൾക്കു നിത്യമായിരിക്കും. ഏഴാംമാസം പത്താംതീയതി നിങ്ങൾ ഒന്നും ഭക്ഷിക്കരുത്. ഒരു ജോലിയും ചെയ്യരുത്. നിങ്ങളുടെ നാട്ടിൽ വസിക്കുന്നസഞ്ചാരികളോ വിദേശികളോ പോലും ഒന്നും ചെയ്യാൻ പാടില്ല. 30എന്തുകൊണ്ടെന്നാൽ അന്നു പുരോഹിതൻ നിങ്ങളുടെ പാപങ്ങൾ കഴുകിക്കളയുകയും നിങ്ങളെ ശുദ്ധീകരിക്കുകയും ചെയ്യും. അപ്പോൾ നിങ്ങൾ യഹോവയുടെ മുമ്പിൽ ശുദ്ധരായിരിക്കും. 31ഈ ദിവസം നിങ്ങൾക്കു വളരെ പ്രധാനപ്പെട്ട ഒരു വിശ്രമദിവസമാണ്. നിങ്ങൾ ഒന്നും ഭക്ഷിക്കരുത്. ഇതു നിത്യനിയമമാണ്.

32“അതിനാൽ മഹാപുരോഹിതനായി നിയുക്തനായിരിക്കുന്നയാൾ എല്ലാം ശുദ്ധീകരിക്കുന്നതിനുള്ള കർമ്മങ്ങൾ ചെയ്യണം. തന്റെ പിതാവിനുശേഷം മഹാപുരോഹിതനാകാൻ നിയുക്തനായവനാണയാൾ. ആ പുരോഹിതൻ തന്റെ വിശുദ്ധലിനൻവസ്ത്രങ്ങൾ ധരിക്കണം. 33അതിവിശുദ്ധ സ്ഥലം, സമ്മേളനക്കൂടാരം, യാഗപീഠം എന്നിവ അവൻ ശുദ്ധീകരിക്കണം.

അവൻ പുരോഹിതരേയും സകല യിസ്രായേൽജനതയേയും ശുദ്ധീകരിക്കണം. 34“യിസ്രായേൽജനതയെ ശുദ്ധീകരിക്കുക എന്നത് ഒരു നിത്യനിയമമായിരിക്കും. യിസ്രായേൽജനതയുടെ പാപങ്ങൾ മൂലം എല്ലാ വർഷവും ഒരിക്കൽ നിങ്ങൾ അഹാര്യങ്ങൾ ചെയ്തിരിക്കണം.” അതിനാൽ യഹോവ മോശെയോടു കല്പിച്ച കാര്യങ്ങൾ അവർ ചെയ്തു.

മൃഗങ്ങളെ കൊല്ലാനും തിന്നാനുമുള്ള നിയമങ്ങൾ

17 യഹോവ മോശെയോടു പറഞ്ഞു, 2“അഹരോനോടും അവന്റെ പുത്രന്മാരോടും യിസ്രായേലിലെ മുഴുവൻ ജനതയോടും സംസാരിക്കുക. യഹോവയുടെ കല്പന ഇതാണെന്ന് അവരോടു പറയുക: 3“യിസ്രായേലുകാരനായ ഒരാൾ ഒരു കാളയെയോ ഒരു കുഞ്ഞാടിനെയോ ഒരു ആടിനെയോ പാളയത്തിനകത്തോ പുറത്തോവെച്ച് കൊന്നുവെക്കുവരാം. 4അയാൾ മൃഗത്തെ സമ്മേളനക്കൂടാരത്തിനു മുമ്പിലേക്കു കൊണ്ടുവരണം. മൃഗത്തിന്റെ ഒരു ഭാഗം അവൻ യഹോവയ്ക്കു സമ്മാനിക്കണം. ആ മനുഷ്യൻ രക്തപാതകം നടത്തിയിരിക്കുന്നു; അതിനാൽ അവൻ യഹോവയുടെ വിശുദ്ധക്കൂടാരത്തിനു വഴിപാടു കഴിച്ചുപറ്റും. മൃഗത്തിന്റെ ഒരു ഭാഗം അവൻ യഹോവയ്ക്കു നൽകുന്നില്ലെങ്കിൽ അവൻ തന്റെ സമൂഹത്തിൽനിന്നും ഒറ്റപ്പെടണം! 5ജനങ്ങൾ യഹോവയ്ക്കുള്ള സമാധാനബലി കൊണ്ടുവരുന്നതിനാണ് ഈ നിയമം. തങ്ങൾ വെളിമ്പ്രദേശത്തുവെച്ചു കൊല്ലുന്ന മൃഗങ്ങളെ യിസ്രായേൽജനത കൊണ്ടുവരണം. സമ്മേളനക്കൂടാരത്തിന്റെ കവാടത്തിൽ, അവർ ആ മൃഗങ്ങളെ യഹോവയ്ക്കു മുമ്പിൽ കൊണ്ടുവരണം. അവർ ആ മൃഗങ്ങളെ പുരോഹിതനെ ഏല്പിക്കണം. 6അപ്പോൾ പുരോഹിതൻ ആ മൃഗങ്ങളുടെ രക്തം സമ്മേളനക്കൂടാരത്തിന്റെ കവാടത്തിന്റെ സമീപമുള്ള യഹോവയുടെ യാഗപീഠത്തിൽ തളിക്കണം. ആ മൃഗങ്ങളുടെ കൊഴുപ്പ് പുരോഹിതൻ യാഗപീഠത്തിൽ ഹോമിക്കുകയും വേണം. അതിന്റെ ഗന്ധം യഹോവയെ പ്രസാദിപ്പിക്കും. 7അവർ തങ്ങളുടെ ‘കോലാടു വിഗ്രഹങ്ങൾക്ക് ഒരു ബലിയും അർപ്പിക്കാൻ പാടില്ല! ആ ദേവന്മാരുടെ പിന്നാലെയാണല്ലോ അവർ ഓടി നടന്നത്. അങ്ങനെ അവർ വ്യഭിചാരികളെപ്പോലെ പെരുമാറി. ഈ നിയമങ്ങൾ നിത്യമാണ്!

8“ജനങ്ങളോടു പറയുക: യിസ്രായേലുകാരനോ ഒരു സഞ്ചാരിയോ അവരോടൊപ്പം വസിക്കുന്ന ഒരു വിദേശിയോ ഒരു ഹോമയാഗമോ ബലിയോ കഴിച്ചു എന്നുവരാം. 9അയാളും തന്റെ വഴിപാട് സമ്മേളനക്കൂടാരത്തിന്റെ കവാടത്തിലേക്കു കൊണ്ടുവന്ന് യഹോവയ്ക്കു സമർപ്പിക്കണം. അയാളുടേതല്ലെങ്കിൽ അയാളെ അയാളുടെ സമൂഹത്തിൽ നിന്നും പുറന്തള്ളണം.

10“ആരെങ്കിലും രക്തം കുടിച്ചാൽ അവൻ ഞാൻ എതിരായിരിക്കും. അയാൾ ഒരു യിസ്രായേലുകാരനാണോ യിസ്രായേലിൽ താമസിക്കുന്ന വിദേശിയാണോ എന്ന വിവേചനമില്ല! അവനെ ഞാൻ അവന്റെ സമൂഹത്തിൽനിന്നും വേർപെടുത്തും. 11എന്തുകൊണ്ടെന്നാൽ ശരീരത്തിന്റെ ജീവൻ രക്തത്തിലാണിരിക്കുന്നത്.

യാഗപീഠത്തിൽ രക്തമൊഴിക്കേണ്ട രീതി ഞാൻ നിങ്ങൾക്കു പറഞ്ഞു തന്നിട്ടുണ്ട്. നിങ്ങളെത്തന്നെ ശുദ്ധീകരിക്കാൻ അതു ചെയ്യണം. നിങ്ങളെടുത്ത ജീവന്റെ വിലയായി എനിക്ക് ആ രക്തം തരണം. **12**അതിനാൽ യിസ്രായേൽജനതയോടു ഞാൻ പറയുന്നു: നിങ്ങളിലാരും രക്തം ഭക്ഷിക്കരുത്. നിങ്ങളുടെ കൂടെ വസിക്കുന്ന ഒരു വിദേശിയും രക്തം ഭക്ഷിക്കരുത്.

13“ആരെങ്കിലുമൊരാൾ ഭക്ഷണയോഗ്യമായ ഒരു കാട്ടുമൃഗത്തെയോ പക്ഷിയേയോ പിടിച്ചാൽ അതിന്റെ രക്തം മണ്ണിലൊഴിച്ച് മണ്ണിട്ടു മുട്ടണം. യിസ്രായേൽകാരനായാലും നിങ്ങൾക്കിടയിൽ വസിക്കുന്ന വിദേശിയായാലും അങ്ങനെതന്നെ ചെയ്യണം! **14**നിങ്ങളെന്തിനാണിങ്ങനെ ചെയ്യേണ്ടതെന്നോ? ആ മൃഗത്തിന്റെ മാംസത്തിൽ രക്തമിരുന്നാൽ, ആ മൃഗത്തിന്റെ ജീവൻ അപ്പോഴും ആ രക്തത്തിൽ ഉണ്ടായിരിക്കും. അതിനാൽ യിസ്രായേൽജനതയ്ക്കു ഞാൻ ഈ കല്പന നൽകുന്നു: രക്തമുള്ളമാംസം ഭക്ഷിക്കരുത്! രക്തം ഭക്ഷിക്കുന്ന ഏതൊരുവനും തന്റെ സമൂഹത്തിൽനിന്നും വേർപെടുത്തപ്പെടണം.

15താനേ ചത്തോ മറ്റു മൃഗങ്ങൾ കൊന്നതോ ആയ മൃഗങ്ങളെ തിന്നുന്നവൻ സാധാരണ വരെ അശുദ്ധനാണ്. അവൻ തന്റെ വസ്ത്രങ്ങൾ നനച്ചുകുളിക്കണം. യിസ്രായേലുകാരനായാലും അവർക്കിടയിലെ വിദേശിയായാലും അങ്ങനെ തന്നെ! **16**അയാൾ വസ്ത്രം കഴുകി കുളിക്കുന്നില്ലെങ്കിൽ അയാൾ പാപത്തിന്റെ അപരാധിയായിത്തീരും.”

ലൈംഗികബന്ധങ്ങളുടെ നിയമങ്ങൾ

18യഹോവ മോശെയോടു പറഞ്ഞു, **2**“യിസ്രായേൽജനതയോടു പറയുക: നിങ്ങളുടെ ദൈവമാകുന്ന യഹോവ ഞാനാകുന്നു. **3**സുസ് നിങ്ങൾ ഈജിപ്തിൽ താമസിച്ചു. ആ രാജ്യത്തു ചെയ്യപ്പെട്ടിരുന്നതൊന്നും നിങ്ങൾ ചെയ്യരുത്! നിങ്ങളെ ഞാൻ കനാനിലേക്കു നയിച്ചുകൊണ്ടിരിക്കുന്നു. ആ നാട്ടിൽ അനുഷ്ഠിച്ചുവരുന്നതൊന്നും നിങ്ങൾ ചെയ്യരുത്. അവരുടെ ആചാരങ്ങളും അനുഷ്ഠിക്കരുത്. **4**നിങ്ങൾ എന്റെ ചട്ടങ്ങൾ അനുസരിക്കുകയും എന്റെ നിയമങ്ങൾ പിന്തുടരുകയും വേണം! ആ ചട്ടങ്ങൾ പിന്തുടരുന്നവെന്ന് നിങ്ങൾ ഉറപ്പു വരുത്തുക! എന്തുകൊണ്ടെന്നാൽ ഞാൻ നിങ്ങളുടെ ദൈവമായ യഹോവയാകുന്നു. **5**അതിനാൽ എന്റെ നിയമങ്ങളും ചട്ടങ്ങളും നിങ്ങൾ അനുസരിക്കണം. എന്റെ നിയമങ്ങളും ചട്ടങ്ങളും അനുസരിക്കുന്നവൻ ജീവിക്കും! ഞാൻ യഹോവയാകുന്നു!

6“നിങ്ങളുടെ അടുത്ത ബന്ധത്തിൽപ്പെട്ടവരുമായി നിങ്ങൾ ലൈംഗികബന്ധത്തിലേർപ്പെടരുത്! ഞാൻ യഹോവയാകുന്നു.

7“നിങ്ങളുടെ പിതാവോ മാതാവോ ആയും ഒരിക്കലും ലൈംഗികബന്ധം പുലർത്തരുത്. അവൾ നിങ്ങളുടെ അമ്മയാകുന്നു. അതിനാൽ അവളുമായി ലൈംഗികബന്ധം പാടില്ല. **8**നിങ്ങളുടെ അമ്മയല്ലെങ്കിലും നിങ്ങളുടെ അപ്പന്റെ ഭാര്യയുമായി ലൈംഗികബന്ധം പാടില്ല. എന്തുകൊണ്ടെന്നാൽ, അതു നിങ്ങളുടെ പിതാവുമായുള്ള ലൈംഗികബന്ധം പോലെയാണ്.

9“നിങ്ങളുടെ സഹോദരിയുമായും ലൈംഗികബന്ധത്തിലേർപ്പെടരുത്. അവൾ നിങ്ങളുടെ

പിതാവിന്റെയോ മാതാവിന്റെയോ മകളോണോ എന്നതു പ്രശ്നമല്ല. അവൾ നിങ്ങളുടെ വീട്ടിലാണോ മറ്റെവിടെയെങ്കിലുമുമാണോ ജനിച്ചതെന്നും പ്രശ്നമല്ല.

10“നിങ്ങളുടെ പൗത്രിയുമായും ലൈംഗികബന്ധത്തിലേർപ്പെടരുത്. അവൾ നിങ്ങളുടെ തന്നെ ഭാഗമാണ്!

11“നിങ്ങളുടെ പിതാവിനും അയാളുടെ ഭാര്യയ്ക്കും ഒരു പുത്രി പിറന്നാൽ അവൾ നിങ്ങളുടെ സഹോദരിയായിരിക്കും. അവളുമായും നിങ്ങൾ ലൈംഗികബന്ധത്തിലേർപ്പെടരുത്.

12“നിങ്ങളുടെ പിതൃസഹോദരിയുമായും ലൈംഗികബന്ധം പാടില്ല. അവൾ നിങ്ങളുടെ അടുത്ത ബന്ധുവാണ്. **13**നിങ്ങളുടെ അമ്മയുടെ സഹോദരിയുമായും ലൈംഗികബന്ധം പാടില്ല. അവൾ നിങ്ങളുടെ അമ്മയുടെ അടുത്ത ബന്ധുവാണ്. **14**നിങ്ങളുടെ പിതൃസഹോദരനുമായും ലൈംഗികബന്ധം പുലർത്തരുത്. നിങ്ങൾ നിങ്ങളുടെ അമ്മാവന്റെ ഭാര്യയുടെയടുത്ത് ലൈംഗികബന്ധത്തിനു പോകരുത്. അവൾ നിങ്ങളുടെ അമ്മാവിയാണ്.

15“നിങ്ങൾ നിങ്ങളുടെ മകന്റെ ഭാര്യയെ പ്രാപിക്കരുത്. അവൾ നിങ്ങളുടെ മകന്റെ ഭാര്യയാണ്. അവളുമായി നിങ്ങൾക്ക് ലൈംഗികബന്ധം പാടില്ല.

16“സഹോദരഭാര്യയെയും പ്രാപിക്കരുത്. അതു സഹോദരനുമായി ലൈംഗികബന്ധം പുലർത്തുന്നതു പോലെയാണ്.

17“ഒരു അമ്മയുമായും അവളുടെ മകളുമായും നിങ്ങൾക്ക് ലൈംഗികബന്ധം പാടില്ല. ആ സ്ത്രീയുടെ പൗത്രിയേയും നിങ്ങൾ പ്രാപിക്കരുത്. ആ പൗത്രി ആ സ്ത്രീയുടെ മകന്റെയോ മകളുടെയോ പുത്രിയായിക്കൊള്ളട്ടെ. അവളുടെ പൗത്രിമാർ അടുത്ത ബന്ധുക്കളാണ്. അവളുമായി ബന്ധപ്പെടുന്നത് പാപമാണ്.

18“നിങ്ങളുടെ ഭാര്യ ജീവിച്ചിരിക്കേ അവളുടെ സഹോദരിയേയും ഭാര്യയാക്കരുത്. അത് ആ സഹോദരിമാരെ ശത്രുക്കളാക്കും. നിങ്ങളുടെ ഭാര്യയുടെ സഹോദരിയുമായും ലൈംഗികബന്ധം പാടില്ല.

19“ഒരു സ്ത്രീ ഋതുവായിരിക്കുമ്പോൾ അവളെ പ്രാപിക്കാൻ ശ്രമിക്കരുത്. ആ സമയത്ത് അവൾ അശുദ്ധയാണ്.

20“അയൽക്കാരന്റെ ഭാര്യയുമായി നിങ്ങൾക്ക് ലൈംഗികബന്ധം ഉണ്ടായാൽ അതു നിങ്ങളെ അഴുക്കാക്കും.

21“നിങ്ങൾ നിങ്ങളുടെ മക്കളിലൊരെയെങ്കിലും അഗ്നിയിലൂടെ മോലേക്കിനു നൽകരുത്. അങ്ങനെ ചെയ്യുന്നത് നിങ്ങൾ നിങ്ങളുടെ ദൈവത്തിന്റെ നാമത്തെ ആദരിക്കുന്നില്ല എന്നാകും തെളിയിക്കുക! ഞാനാകുന്നു യഹോവ.

22“ഒരു സ്ത്രീയുമായെന്നപോലെ ഒരു പുരുഷനുമായും നിങ്ങൾ ലൈംഗികബന്ധത്തിലേർപ്പെടരുത്. അത് ഉഗ്രപാപമാണ്!

23“ഏതെങ്കിലും മൃഗവുമായും നിങ്ങൾ ലൈംഗികബന്ധത്തിലേർപ്പെടരുത്. അതു നിങ്ങളെ അശുദ്ധമാക്കുകയേ ഉള്ളൂ. അതുപോലെ സ്ത്രീകളും മൃഗവുമായി ബന്ധപ്പെടരുത്. അതു പ്രകൃതിവിരുദ്ധമാണ്!

24“ഈ തെറ്റുകൾ ചെയ്ത് നിങ്ങൾ സ്വയം അശുദ്ധരാകാതിരിക്കുക! ഞാൻ ജനങ്ങളെ അവരുടെ രാജ്യത്തുനിന്നും പുറത്താക്കി ആ ദേശം

നിങ്ങൾക്കു തരുന്നൂ! എന്തുകൊണ്ടെന്നാൽ അവർ ആ കൊടുംപാപങ്ങൾ ചെയ്തു. 25അവർ ആ നാടിനെ അശുദ്ധമാക്കി! അതിനാൽ അവരുടെ പാപത്തിന് ഞാൻ അവരെ കൊണ്ട് വില കൊടുപ്പിക്കും. അതിനാൽ ആ നാട് അതിലെ ജനതയെ ചരദ്ദിക്കുന്നു!

26“അതിനാൽ നിങ്ങൾ എന്റെ നിയമങ്ങളും ചട്ടങ്ങളും അനുസരിക്കുക. നിങ്ങൾ അത്തരം കൊടുംപാപങ്ങളൊന്നും ചെയ്യരുത്. യിസ്രായേൽപൗരന്മാർക്കും നിങ്ങൾക്കും നിങ്ങളുടെ ഇടയിൽ വസിക്കുന്ന മറ്റുള്ളവർക്കും വേണ്ടിയുള്ളതാണ് ആ നിയമങ്ങൾ! 27നിങ്ങൾക്കു മുമ്പ് അവിടെ വസിച്ചവർ ആ കടുംകൈകൾ ചെയ്ത് ദേശത്തെ അശുദ്ധമാക്കി! 28നിങ്ങൾ അതു ചെയ്താൽ നിങ്ങൾ നാടിനെ അശുദ്ധമാക്കുകയായിരിക്കും. അപ്പോൾ നിങ്ങൾക്കു മുമ്പു വസിച്ചിരുന്നവരെപ്പോലെ ആ ദേശം നിങ്ങളെയും ചരദ്ദിക്കും. 29ആരെങ്കിലും ആ കൊടുംപാപങ്ങളിലൊന്നെങ്കിലും ചെയ്താൽ അവൻ തന്റെ സമൂഹത്തിൽനിന്നും പുറന്തള്ളപ്പെടണം! 30മറ്റുള്ളവർ ആ പാപങ്ങൾ ചെയ്തു. പക്ഷേ നിങ്ങൾ എന്റെ നിയമങ്ങൾ അനുസരിക്കണം! ആ കൊടുംപാപങ്ങളിലൊന്നുപോലും നിങ്ങൾ ചെയ്യരുത്! അവ ചെയ്ത് സ്വയം അശുദ്ധരാകാതിരിക്കുക. നിങ്ങളുടെ ദൈവമായ യഹോവ ഞാനാകുന്നു.”

യിസ്രായേൽ ദൈവത്തിനുള്ളത്

19 യഹോവ മോശയോടു പറഞ്ഞു, 2“യിസ്രായേൽജനതയോടു പറയുക: നിങ്ങളുടെ ദൈവമായ യഹോവ ഞാനാകുന്നു! ഞാൻ വിശുദ്ധനാണ്, അതിനാൽ നിങ്ങളും വിശുദ്ധരായിരിക്കുക!

3“നിങ്ങളിലോരോരുത്തരും തങ്ങളുടെ മാതാപിതാക്കളെ ആദരിക്കുകയും എന്റെ വിശേഷ വിശ്രമദിനങ്ങൾ പാലിക്കുകയും വേണം. ഞാൻ നിങ്ങളുടെ ദൈവമായ യഹോവയാകുന്നു!

4“വിഗ്രഹങ്ങളെ ആരാധിക്കരുത്. നിങ്ങൾക്കായി ദേവന്മാരുടെ വിഗ്രഹങ്ങൾ വാർത്തുണ്ടാക്കരുത്. ഞാൻ നിങ്ങളുടെ ദൈവമായ യഹോവയാകുന്നു!

5“നിങ്ങൾ യഹോവയ്ക്കു ഒരു സമാധാനബലിയർപ്പിക്കുമ്പോൾ നിങ്ങൾ സ്വീകാര്യനാകുംവിധം ശരിയായ രീതിയിൽ അർപ്പിക്കണം.

6“നിങ്ങൾ അതർപ്പിക്കുന്ന ദിവസവും പിറ്റേ ദിവസവുമായി അതു ഭക്ഷിക്കുകയും വേണം. മൂന്നാംദിവസവും ബലിവസ്തു അവശേഷിക്കുന്നുവെങ്കിൽ അതു ദഹിപ്പിക്കുക. 7മൂന്നാംദിവസം ബലിവസ്തുക്കളൊന്നും നിങ്ങൾ ഭക്ഷിക്കരുത്. അതു അശുദ്ധവും അസ്വീകാര്യവുമാണ്! 8അങ്ങനെയാരെങ്കിലും ചെയ്താൽ അവൻ പാപം മൂലം അപരാധിയായിത്തീരും!

എന്തുകൊണ്ടെന്നാൽ അവൻ യഹോവയുടെ വിശുദ്ധവസ്തുക്കളെ ആദരിക്കുന്നില്ല. അയാൾ തന്റെ സമൂഹത്തിൽനിന്നും പുറന്തള്ളപ്പെടണം. 9“വിളവെടുപ്പു സമയത്ത് കൊയ്ത്തു നടത്തുമ്പോൾ വയലിന്റെ അരികുവരെ കൊയ്യരുത്. താഴെവീഴുന്ന ധാന്യങ്ങൾ വാരിയെടുക്കുകയുമരുത്. നിങ്ങളുടെ മൂന്തിരിത്തോട്ടത്തിലെ മുഴുവൻ മൂന്തിരിയും പഠിച്ചെടുക്കരുത്. 10അതുപോലെ നിലത്തു വീണ മൂന്തിരിയും പെറുക്കിയെടുക്കാതിരിക്കുക. എന്തുകൊണ്ടെന്നാൽ, അവ പാവപ്പെട്ടവർക്കും നിങ്ങളുടെ രാജ്യത്തു

കൂടി സഞ്ചരിക്കുന്നവർക്കും വേണ്ടിയുള്ളതാണ്. നിങ്ങളുടെ ദൈവമായ യഹോവ ഞാനാകുന്നു!

11“നിങ്ങൾ മോഷ്ടിക്കരുത്. മറ്റുള്ളവരെ വഞ്ചിക്കരുത്. പരസ്പരം നൂണ പറയരുത്.

12കള്ളസത്യങ്ങൾക്ക് എന്റെ പേര് ഉപയോഗിക്കരുത്. അങ്ങനെ ചെയ്താൽ നിങ്ങൾ നിങ്ങളുടെ ദൈവത്തിന്റെ നാമത്തെ ആദരിക്കുന്നില്ലെന്നു വരും. നിങ്ങളുടെ ദൈവമായ യഹോവ ഞാനാകുന്നു.

13“അയൽക്കാരനോട് ഒരിക്കലും തിന്മ ചെയ്യരുത്. അവനെ കൊള്ളയടിക്കരുത്. കൂലിപ്പണിക്കാരന്റെ കൂലി പുലരുംവരെ രാത്രി മുഴുവൻ പോലും വച്ചുകൊണ്ടിരിക്കരുത്.

14“ബധിരനായ ഒരുവനെ നിങ്ങൾ ശപിക്കരുത്. അന്ധനെ വീഴിക്കാൻ അവന്റെ മാർഗ്ഗത്തിൽ ഒന്നും ഇടരുത്. പക്ഷേ നിങ്ങൾ നിങ്ങളുടെ ദൈവത്തെ ആദരിക്കണം. ഞാനാണ് യഹോവ!

15“ന്യായവിധിയിൽ നിങ്ങൾ നീതി പാലിക്കണം. പാവങ്ങളോട് പ്രത്യേക ആനുകൂല്യങ്ങൾ കാണിക്കരുത്. പ്രമുഖരായവർക്കും ആനുകൂല്യങ്ങളൊന്നും പ്രത്യേകിച്ചു നൽകരുത്. നിങ്ങളുടെ അയൽക്കാരനെ നീതിനിഷ്ഠയോടെ വേണം വിധിക്കാൻ. 16മറ്റുള്ളവർക്കെതിരെ നൂണക്കഥകൾ പ്രചരിപ്പിക്കരുത്. അയൽക്കാരന്റെ ജീവിതത്തെ അപകടപ്പെടുത്തുന്നയാതൊന്നും പ്രവർത്തിക്കരുത്. യഹോവ ഞാനാകുന്നു!

17“നിങ്ങൾ സഹോദരനെ മനസ്സുകൊണ്ടു വെറുക്കാതിരിക്കുക. അയൽക്കാരൻ തെറ്റായതെന്തെങ്കിലും പ്രവർത്തിച്ചാൽ അവനുമായി അക്കാര്യം സംസാരിക്കുക. പക്ഷേ അവനോടു ക്ഷമിക്കുക! അപ്പോൾ പാപംകൊണ്ട് നീ അപരാധിയായിരിക്കില്ല. 18നിങ്ങളോടു മറ്റുള്ളവർ ചെയ്യുന്ന തെറ്റുകൾ പൊറുക്കുക. പകയുണ്ടാവാതിരിക്കുക. നിന്നെയെന്നപോലെ നിന്റെ അയൽക്കാരനെയും സ്നേഹിക്കുക. യഹോവ ഞാനാകുന്നു.

19“എന്റെ നിയമങ്ങൾ നിങ്ങൾ അനുസരിക്കണം. രണ്ടുതരം മൃഗങ്ങളെ ഇണചേർക്കരുത്. നിങ്ങളുടെ വയലിൽ രണ്ടുതരം വിത്തു വിതയ്ക്കരുത്. രണ്ടുതരം നൂലുകൾകൊണ്ടു നെയ്ത വസ്ത്രങ്ങൾ ധരിക്കരുത്.

20“ഒരു പുരുഷൻ മറ്റൊരാളുടെ അടിമസ്ത്രീയുമായി ലൈംഗികബന്ധത്തിലേർപ്പെട്ടെന്നു വരാം. പക്ഷേ ആ അടിമസ്ത്രീ സ്വതന്ത്രയാക്കപ്പെട്ടവളല്ല. അങ്ങനെ വന്നാൽ ശിക്ഷയുണ്ടാകണം. പക്ഷേ അവരെ വധിക്കരുത്. എന്തുകൊണ്ടെന്നാൽ സ്ത്രീ സ്വതന്ത്രയല്ല. 21പുരുഷൻ സമ്മേളനക്കൂടാരത്തിന്റെ കവാടത്തിൽ യഹോവയ്ക്കു തന്റെ അപരാധബലി അർപ്പിക്കണം. അപരാധബലിയ്ക്കായി അയാൾ ഒരു ആണാടിനെ കൊണ്ടുവരണം. 22അയാളെ ശുദ്ധീകരിക്കാനുള്ള കർമ്മങ്ങൾ പുരോഹിതൻ ചെയ്യണം. ആണാടിനെ പുരോഹിതൻ യഹോവയ്ക്കു മുമ്പിൽ അപരാധബലിയായി അർപ്പിക്കും. അത് അയാളുടെ പാപങ്ങൾക്കു വേണ്ടിയാണ്. അപ്പോൾ അയാളുടെ പാപങ്ങൾ പൊറുക്കപ്പെടും.

23“ഭാവിയിൽ നിങ്ങൾ നിങ്ങളുടെ രാജ്യത്തിലേക്കു പ്രവേശിക്കും. അപ്പോൾ നിങ്ങൾ ആഹാരത്തിന് പല തരത്തിൽപ്പെട്ട മരങ്ങൾ നട്ടുപിടിപ്പിക്കണം. ഒരു മരം നട്ടാൽ മൂന്നുവർഷം കഴിഞ്ഞെ അതിന്റെ ഫലം ഭക്ഷിക്കാവൂ. ആദ്യം

അവ ഭക്ഷിക്കരുത്. 24നാലാംവർഷം അതിലെ ഫലങ്ങൾ യഹോവയ്ക്കുള്ളതാണ്. അതു യഹോവയ്ക്കുള്ള വിശുദ്ധ സ്തുതിവഴിപാടാണ്. 25അനന്തരം അഞ്ചാംവർഷം ആ മരത്തിൽ നിന്നുള്ള പഴം നിങ്ങൾക്കു ഭക്ഷിക്കാം. മരം നിങ്ങൾക്കായി കൂടുതൽ കൂടുതൽ പഴങ്ങൾ ഉല്പാദിപ്പിക്കുകയും ചെയ്യും. നിങ്ങളുടെ ദൈവമായ യഹോവ ഞാനാകുന്നു!

26“രക്തം തങ്ങി നിൽക്കുന്ന മാംസം നിങ്ങൾ ഭക്ഷിക്കരുത്.

“ഓവി പ്രവചിക്കാൻ നിങ്ങൾ മാന്ത്രികവിദ്യ പോലുള്ള ഒന്നും പ്രയോഗിക്കരുത്.

27“നിങ്ങളുടെ മുഖത്തിന്റെ വശത്തു വളരുന്ന മുടി വടിച്ചുകളയരുത്. മുഖത്തിന്റെ വശത്തു വളരുന്ന താടിയും വെട്ടരുത്. 28മരിച്ചവരെ ഓർമ്മിക്കാൻ സ്വശരീരത്തിൽ മുറിവേല്പിക്കരുത്. ശരീരത്തിൽ പച്ചകുത്തുകയുമരുത്. ഞാനാകുന്നു യഹോവ!

29“നിങ്ങളുടെ പുത്രിയെ ഒരു വേശ്യയാക്കുക വഴി പങ്കിലയാകാൻ അനുവദിക്കരുത്. അത് നിങ്ങൾ അവളെ ആദരിക്കുന്നില്ല എന്നു കാണിക്കും! നിങ്ങളുടെ രാജ്യത്ത് ആരെയും വേശ്യകളാക്കാൻ അനുവദിക്കരുത്. അത്തരം പാപങ്ങൾ നിങ്ങളുടെ രാജ്യത്ത് വന്നു നിറയാൻ അനുവദിക്കാതിരിക്കുക.

30“എന്റെ വിശിഷ്ട അവധിദിവസങ്ങളിൽ പണിയെടുക്കാതിരിക്കണം. എന്റെ വിശുദ്ധ സ്ഥലത്തെ നിങ്ങൾ ആദരിക്കണം. യഹോവ ഞാനാകുന്നു.

31“മന്ത്രവാദികളുടെയോ വെളിച്ചപ്പാടുകളുടെയോ അടുത്തേക്ക് ഉപദേശത്തിനു പോകരുത്. അവർ നിങ്ങളെ അശുദ്ധരാക്കുമെന്നതിനാൽ പോകരുത്. നിങ്ങളുടെ ദൈവമായ യഹോവ ഞാനാകുന്നു!

32“വ്രജമര ആദരിക്കുക. അവർ മുറിയി ലേക്കു വരുമ്പോൾ എഴുന്നേറ്റു നിൽക്കുക. നിങ്ങളുടെ ദൈവത്തോടു ആദരവ് കാട്ടുക. യഹോവ ഞാനാകുന്നു!

33“നിങ്ങളുടെ രാജ്യത്തു വസിക്കുന്ന വിദേശികളെ ഉപദ്രവിക്കരുത്. 34നിങ്ങളുടെ പൗരന്മാരോടെന്നപോലെ തന്നെ അവരോടും പെരുമാറുക. നിങ്ങളെയെന്നപോലെ വിദേശികളെയും സ്നേഹിക്കുക. എന്തുകൊണ്ടെന്നാൽ ഒരിക്കൽ, ഈജിപ്തിൽ നിങ്ങളും വിദേശികളായിരുന്നു. നിങ്ങളുടെ ദൈവമായ യഹോവ ഞാനാകുന്നു!

35“ജനങ്ങളെ നീതിനിഷ്ഠയോടെ വിധിക്കുക. സാധനങ്ങൾ അളക്കുമ്പോഴും തൂക്കുമ്പോഴും നീതിയോടെ ചെയ്യുക. 36നിങ്ങളുടെ കൂടകൾ ശരിയായ അളവിലുള്ളതായിരിക്കണം. നിങ്ങളുടെ അളവുപാത്രത്തിൽ ശരിയായ അളവിൽ ദ്രാവകം കൊള്ളണം. നിങ്ങളുടെ ത്രാസ്സുകളും കട്ടികളും ശരിയായ അളവിൽ തൂക്കണം. നിങ്ങളുടെ ദൈവമായ യഹോവ ഞാനാകുന്നു! ഈജിപ്തിൽനിന്നും നിങ്ങളെ മോചിപ്പിച്ചത് ഞാനാകുന്നു!

37“എന്റെ എല്ലാ നിയമങ്ങളും ചട്ടങ്ങളും നിങ്ങൾ ഓർമ്മിക്കണം. നിങ്ങൾ അവ അനുസരിക്കുകയും വേണം. യഹോവ ഞാനാകുന്നു!”

20 വിഗ്രഹാരാധനയ്ക്കെതിരെ മുന്നറിയിപ്പ് യഹോവ മോശെയോടു പറഞ്ഞു, “യിസ്രായേൽജനതയോട് നീ ഇക്കാര്യങ്ങൾ കൂടി പറയണം: നിങ്ങളുടെ രാജ്യത്തെ

ആരക്ഷിച്ചും തങ്ങളുടെ പുത്രന്മാരിൽ ഒരുവനെ വ്യാജദൈവമായ മോലേക്കിനു സമർപ്പിച്ചെന്നു വരാം. അയാൾ കൊല്ലപ്പെടണം! അയാൾ യിസ്രായേൽപൗരനാണോ യിസ്രായേലിൽ വസിക്കുന്ന വിദേശിയാണോ എന്നൊന്നും നോക്കാതെ അയാളെ കല്ലറിഞ്ഞു കൊല്ലണം! 3അവൻ അവൻ എതിരായിരിക്കും! അവനെ ഞാൻ അവന്റെ ജനതയിൽ നിന്നും വേർപെടുത്തും! എന്തുകൊണ്ടെന്നാൽ അവൻ തന്റെ കൂട്ടികളെ മോലേക്കിനു കൊടുത്തു. അവൻ എന്റെ വിശുദ്ധനാമത്തെ ആദരിക്കുന്നില്ല എന്ന് തെളിയിച്ചു കഴിഞ്ഞു! അവൻ എന്റെ വിശുദ്ധസ്ഥലത്തെ അശുദ്ധമാക്കുകയും ചെയ്തു. 4സാധാരണ ജനങ്ങൾ അവനെ അവ ഗണിച്ചുവെന്നു വരാം. തന്റെ കൂട്ടികളെ മോലേക്കിനു കൊടുത്തവനെ അവർ വധിച്ചില്ലെന്നും വരാം. 5പക്ഷേ ഞാൻ അവനും അവന്റെ കുടുംബത്തിനും എതിരായിരിക്കും! അവനെ ഞാൻ അവന്റെ ജനതയിൽനിന്നും വേർപെടുത്തും! എന്നെ അവിശ്വസിച്ച മോലേക്കിന്റെ പുറകെ പോകുന്നവരെ യൊക്കെ ഞാൻ വേർപെടുത്തും.

6“മന്ത്രവാദികളുടെയും വെളിച്ചപ്പാടന്മാരുടെയും അടുത്ത് ഉപദേശത്തിനു പോകുന്നവർക്കും ഞാൻ എതിരായിരിക്കും. അയാൾ എന്നിൽ അവിശ്വസിക്കുന്നവനാണ്. അതിനാൽ ഞാൻ അവനെ അവന്റെ സമൂഹത്തിൽ നിന്നും വേർപെടുത്തും.

7“സ്വയംപരിവർത്തനം നടത്തുക! നിങ്ങൾ സ്വയം വിശുദ്ധരാക്കുക! എന്തുകൊണ്ടെന്നാൽ ഞാൻ വിശുദ്ധനും നിങ്ങളുടെ ദൈവമായ യഹോവയുമാകുന്നു. 8എന്റെ നിയമങ്ങൾ ഓർമ്മിക്കുകയും അനുസരിക്കുകയും ചെയ്യുക. ഞാനാണ് യഹോവ. നിങ്ങളെ ഞാൻ എന്റെ വിശുദ്ധജനതയുമാക്കിയിരിക്കുന്നു.

9“സ്വന്തം മാതാപിതാക്കളെ ശപിക്കുന്നവൻ വധിക്കപ്പെടണം. തന്റെ മാതാപിതാക്കളെ ശപിച്ചു എന്നതുകൊണ്ട് അവൻ സ്വന്തം മരണത്തിന് ഉത്തരവാദിയായിരിക്കും!*

ലൈംഗികപാപത്തിനുള്ള ശിക്ഷകൾ

10“അയൽക്കാരന്റെ ഭാര്യയുമായി ലൈംഗികബന്ധത്തിൽ ഏർപ്പെടുന്നവനെയും ആ സ്ത്രീയേയും വ്യഭിചാരക്കുറ്റം ചുമത്തി വധിക്കണം. 11അപ്പന്റെ ഭാര്യയുമായി ലൈംഗികബന്ധത്തിലേർപ്പെടുന്നവനെയും ആ സ്ത്രീയേയും വധിക്കണം. അവരുടെ മരണത്തിന് അവർ തന്നെ ഉത്തരവാദികൾ. അത് അയാൾ സ്വന്തം പിതാവിനെ പ്രാപിക്കുന്നതുപോലെ തന്നെ!

12“ഒരാൾ തന്റെ പുത്രന്മാരുടെ പ്രാപിച്ചാൽ ഇരുവരും വധിക്കപ്പെടണം. അവർ വളരെ വലിയ ഒരു ലൈംഗികപാപമാണു ചെയ്തത്. അവരുടെ മരണത്തിന് അവർ തന്നെയാണ് ഉത്തരവാദികൾ.

13“ഒരു പുരുഷൻ മറ്റൊരു പുരുഷനെ സ്ത്രീയെ എന്നപോലെ പ്രാപിച്ചാൽ അവർ ചെയ്യുന്നതു ഒരു കൊടുംപാപമായിരിക്കും. അവർ വധിക്കപ്പെടണം. അവരുടെ മരണത്തിന് അവർ തന്നെയാണുത്തരവാദികൾ.

14“ഒരാൾക്ക് ഒരു സ്ത്രീയുമായും അവളുടെ അമ്മയുമായും ലൈംഗികബന്ധം ഉണ്ടായാൽ, വെറുപ്പുള്ളവാക്കുന്ന ലൈംഗികപാപമായിരിക്കും.

അവൻ ... ഉത്തരവാദിയായിരിക്കും. “അവന്റെ രക്തം അവനുമേൽ” എന്നു വാചാർത്ഥം.

ക്കുമത്. ആ പുരുഷനേയും സ്ത്രീകളേയും ജനങ്ങൾ ദഹിപ്പിക്കണം! നിങ്ങൾക്കിടയിൽ അത്തരം പാപങ്ങളുണ്ടാകാൻ ഇടയാകരുത്!

15“ഒരാൾ ഒരു മൃഗത്തെ പ്രാപിച്ചാൽ അവനെ വധിക്കണം. മൃഗത്തെയും നിങ്ങൾ കൊല്ലണം. 16മൃഗത്തെ പ്രാപിക്കുന്ന സ്ത്രീയേയും ആ മൃഗത്തേയും വധിക്കണം. അവരുടെ മരണത്തിന് അവർ തന്നെയാണുത്തരവാദികൾ.

17“ഒരാൾ തന്റെ സഹോദരിയുമായോ അർദ്ധസഹോദരിയുമായോ ലൈംഗികബന്ധത്തിലേർപ്പെടുന്നത് ലജ്ജാകരമാണ്! അവരെ പരസ്യമായി ശിക്ഷിക്കണം. അവരെ സമൂഹത്തിൽ നിന്നും വേർപെടുത്തണം! സഹോദരിയെ പ്രാപിക്കുന്നവനെ അവന്റെ പാപത്തിന് ശിക്ഷിക്കണം.*

18“ആർത്തവകാലത്ത് ഒരുവൻ ഒരു സ്ത്രീയെ പ്രാപിച്ചാൽ ഇരുവരെയും അവരുടെ സമൂഹത്തിൽനിന്നും വേർപെടുത്തണം. അവളുടെ രക്തത്തിന്റെ ഉറവിടം അനാവരണം ചെയ്തു എന്ന പാപം അവർ ചെയ്തു.

19“അമ്മയുടെയോ അപ്പന്റെയോ സഹോദരിയുമായി ബന്ധപ്പെടരുത്. അത് രക്തബന്ധമുള്ളവരെ പ്രാപിക്കലായിരിക്കും. ആ പാപത്തിന് നിങ്ങൾ ശിക്ഷിക്കപ്പെടണം.

20“അമ്മാവന്റെ ഭാര്യയെ ഒരുവൻ പ്രാപിക്കരുത്. അത് അമ്മാവനെ പ്രാപിക്കുമ്പോലെ തന്നെയാണ്. അയാളും അമ്മാവന്റെ ഭാര്യയും തങ്ങളുടെ പാപത്തിന് ശിക്ഷിക്കപ്പെടും. ആ കുറ്റത്തിന് സന്താനങ്ങളുണ്ടാവാതെ അവർ മരിക്കണം.

21“സഹോദരന്റെ ഭാര്യയെ പ്രാപിക്കുന്നതും തെറ്റാണ്. അതു സഹോദരനെ പ്രാപിക്കുന്നതുപോലെ തന്നെയാണ്! അവരും സന്താനരഹിതരാകും.

22“എന്റെ എല്ലാ നിയമങ്ങളും ചട്ടങ്ങളും നിങ്ങൾ ഒർമ്മിക്കണം. അവയെ അനുസരിക്കുകയും വേണം. ഞാൻ നിങ്ങളെ നിങ്ങളുടെ നാട്ടിലേക്കു നയിക്കുകയാണ്. നിങ്ങൾ ആരാജ്യത്തു വസിക്കും. നിങ്ങൾ എന്റെ നിയമങ്ങളും ചട്ടങ്ങളും അനുസരിക്കുന്നുവെങ്കിൽ നിങ്ങളുടെ രാജ്യം നിങ്ങളെ ഛർദ്ദിച്ചുകളയില്ല. 23മറ്റുള്ളവരെ ഞാൻ ആ രാജ്യത്തുനിന്നും പുറത്താക്കും. എന്നുകൊണ്ടെന്നാൽ അവർ ആ പാപങ്ങളെല്ലാം ചെയ്തു! ആ പാപങ്ങളെ ഞാൻ വെറുക്കുന്നു! അതിനാൽ അവർ ജീവിച്ച മാർഗ്ഗത്തിൽ ജീവിക്കരുത്!

24“അവരുടെ രാജ്യം നിങ്ങൾക്കു ലഭിക്കുമെന്നു ഞാൻ നിങ്ങളോടു പറഞ്ഞു. അവരുടെ രാജ്യം ഞാൻ നിങ്ങൾക്കു നൽകും. ആ രാജ്യം നിങ്ങളുടേതാകും. അനേകം നന്മകൾ നിറഞ്ഞ ഒരു ദേശമായിരിക്കും അത്. നിങ്ങളുടെ ദൈവമായ യഹോവ ഞാനാകുന്നു.

“നിങ്ങളെ ഞാൻ എന്റെ വിശുദ്ധജനതയാക്കി. നിങ്ങളോട് ഞാൻ മറ്റുള്ളവരിൽ നിന്നും വ്യത്യസ്തമായി പെരുമാറി. 25അതിനാൽ നിങ്ങൾ മൃഗങ്ങളിലെ ശുദ്ധാശുദ്ധികൾ വേർതിരിച്ചറിഞ്ഞു. പക്ഷികളിലും നിങ്ങൾ ശുദ്ധമായവയെയും അശുദ്ധമായവയെയും വേർതിരിച്ചറിഞ്ഞു. അശുദ്ധമായ പക്ഷികളെയോ അശുദ്ധമൃഗങ്ങളെയോ ഭൂമിയിൽ ഇഴയുന്ന ജന്തുളെയോ ഭക്ഷിക്കരുത്. അവയെ ഞാൻ അശുദ്ധമായി കല്പിച്ചിട്ടുണ്ട്. 26നിങ്ങളെ

ഞാൻ എന്റെ വിശുദ്ധജനതയാക്കിയിരിക്കുന്നു. അതിനാൽ നിങ്ങൾ എന്നിക്കു വിശുദ്ധരായിരിക്കുക, കാരണം യഹോവയായ ഞാൻ വിശുദ്ധനാകുന്നു! എന്റെ സ്വന്തം വിശിഷ്ടജനതയാക്കുവാൻ ഞാൻ നിങ്ങളെ അന്യരാഷ്ട്രങ്ങളിൽനിന്നും വേർപെടുത്തിയിരിക്കുന്നു.

27“മന്ത്രവാദിയോ വെളിച്ചപ്പാടോ ആയ സ്ത്രീയോ പുരുഷനോ വധിക്കപ്പെടണം. ജനങ്ങൾ അവരെ കണ്ടെറിഞ്ഞു കൊല്ലണം. അവർ വധിക്കപ്പെടണം.”

പുരോഹിതർക്കുള്ള നിയമങ്ങൾ

21 യഹോവ മോശെയോടു പറഞ്ഞു, “പുരോഹിതന്മാരായ അഹരോന്റെ പുത്രന്മാരോട് ഇങ്ങനെ പറയുക: മരിച്ച ഒരാളെ സ്വീകരിച്ചുകൊണ്ട് പുരോഹിതൻ സ്വയം അശുദ്ധനാകരുത്. 2പക്ഷേ മരിച്ചയാൾ അയാളുടെ അടുത്തബന്ധുവാണെങ്കിൽ അയാൾക്ക് മൃതദേഹം തൊടാം. തന്റെ അപ്പനോ അമ്മയോ പുത്രനോ പുത്രിയോ സഹോദരനോ 3അവിവാഹിതയായ സഹോദരിയോ ആണു മരിച്ചതെങ്കിൽ പുരോഹിതന് അശുദ്ധനാകാം. (ഭർത്താവില്ലാത്തതിനാൽ ആ സഹോദരി അയാളുടെ അടുത്തബന്ധുവാണ്. അതിനാൽ അവൾ മരിക്കുമ്പോൾ പുരോഹിതൻ അവൾക്കുവേണ്ടി അശുദ്ധനാകുന്നതിൽ തെറ്റില്ല.) 4പക്ഷേ മരിച്ചയാൾ തന്റെ അടിമകളിലൊരാളാണെങ്കിൽ പുരോഹിതന് അശുദ്ധനാകേണ്ടതില്ല.

5“പുരോഹിതന്മാർ തങ്ങളുടെ തല മൊട്ടയടിക്കരുത്. അവർ തങ്ങളുടെ താടിമീശയുടെ അഗ്രം മുറിക്കരുത്. പുരോഹിതന്മാർ തങ്ങളുടെ ശരീരത്തിൽ ഒരു മുറിവും ഉണ്ടാക്കരുത്. 6അവർ തങ്ങളുടെ ദൈവത്തിനു വേണ്ടി ശുദ്ധരായിരിക്കണം. അവർ ദൈവത്തിന്റെ നാമത്തെ ആദരിക്കണം. കാരണം, അവർ അപ്പവും അഗ്നീയിലൂടെ യഹോവയ്ക്കുള്ള വഴിപാടും വഹിക്കുന്നു. അതിനാൽ അവർ വിശുദ്ധരായിരിക്കണം.

7“ഒരു പുരോഹിതൻ ദൈവത്തെ വിശുദ്ധരീതിയിൽ ശുശ്രൂഷിക്കുന്നു. അതിനാൽ അയാൾ മറ്റു ചിലരുമായി ലൈംഗികബന്ധം പുലർത്തുന്ന ഒരുവനെ വിവാഹം കഴിക്കരുത്. അയാൾ ഒരു വേഷ്യയേയോ വിവാഹമോചനം നടത്തിയ ഒരുവളേയോ വിവാഹം കഴിക്കരുത്. 8ഒരു പുരോഹിതൻ ദൈവത്തെ വിശുദ്ധമാർഗ്ഗത്തിൽ ശുശ്രൂഷിക്കുന്നവനാണ്. അതിനാൽ നിങ്ങൾ അയാളെ പ്രത്യേകരീതിയിൽ പരിഗണിക്കണം. കാരണം അവൻ വിശുദ്ധവസ്തുക്കൾ ഏന്തുന്നു! അവൻ വിശുദ്ധ അപ്പം ദൈവമുന്മാകെ കൊണ്ടുവരുന്നു. യഹോവയായ ഞാൻ വിശുദ്ധനാകുന്നു. ഞാൻ നിങ്ങളെ വിശുദ്ധരുമാക്കുന്നു!

9“ഒരു പുരോഹിതന്റെ പുത്രി വേഷ്യയായി മാറിയാൽ അവൾ തന്റെ സ്വന്തം കളങ്കപ്പെടുത്തുകയും പിതാവിന് മാനക്കേടുണ്ടാക്കുകയും ചെയ്യുകയായിരിക്കും! അതിനാൽ അവളെ ദഹിപ്പിക്കണം.

10“അവന്റെ സഹോദരന്മാർക്കിടയിൽ നിന്നാണ് മുഖ്യപുരോഹിതനെ തിരഞ്ഞെടുത്തത്. അഭിഷേകത്തെ പം അവന്റെ തലയിൽ ഒഴിക്കും. അങ്ങനെ മഹാപുരോഹിതനായിരിക്കുക എന്ന വിശിഷ്ടജോലിക്ക് അവൻ തിരഞ്ഞെടുക്കപ്പെട്ടു. വിശുദ്ധവസ്തുക്കൾ അണിയാൻ അവൻ തിരഞ്ഞെടുക്കപ്പെട്ടു. അതിനാൽ

സഹോദരിയെ ... ശിക്ഷിക്കണം “തന്റെ അപരാധം അവൻ വഹിക്കും” എന്നർത്ഥം.

തന്റെ ദുഃഖം അവൻ പരസ്യമായി പ്രകടിപ്പിക്കാൻ തന്റെ തലമുടി പറത്തിയിടരുത്. വസ്ത്രങ്ങൾ കീറുകയുമരുത്. **11** ഒരു ഉതശരീരത്തിൽ സ്പർശിച്ചുകൊണ്ട് അവൻ സ്വയം അശുദ്ധനാകരുത്. സ്വന്തം അപ്പന്റെയോ അമ്മയുടെയോ ഉതദേഹമാണെങ്കിൽപ്പോലും അതിനെ സമീപിക്കരുത്. **12** മഹാപുരോഹിതൻ ദൈവത്തിന്റെ വിശുദ്ധസ്ഥലം വിട്ടുപോയാൽ അവൻ അശുദ്ധനാകുകയും ദൈവത്തിന്റെ വിശുദ്ധസ്ഥലം അശുദ്ധമാകുകയും ചെയ്യും. പുരോഹിതന്റെ ശിരസ്സിൽ അഭിഷേകത്തെല്ലാം ഒഴിച്ചതാണ്. അതവനെ മറ്റുള്ളവരിൽനിന്നും വേർതിരിക്കുന്നു. ഞാനാകുന്നു യഹോവ!

13 “മഹാപുരോഹിതൻ ഒരു കന്യകയെ വിവാഹം കഴിക്കണം. **14** മറ്റൊരാളുമായി ലൈംഗികബന്ധമുള്ള ഒരുവളെ മഹാപുരോഹിതൻ വിവാഹം കഴിക്കരുത്. മഹാപുരോഹിതൻ ഒരു വേഷ്യയേയോ വിവാഹമോചിതയേയോ വിധവയേയോ വിവാഹം കഴിക്കരുത്. തന്റെ തന്നെ ജനതയിൽനിന്നും അവൻ ഒരു കന്യകയെ വിവാഹം കഴിക്കണം. **15** അങ്ങനെ ആളുകൾ അവന്റെ കൂട്ടികളോട് ആദരവു കാണിക്കും.* യഹോവയായ ഞാൻ മഹാപുരോഹിതനെ അവന്റെ പ്രത്യേകജോലിക്കായി വേർപെടുത്തിയിരിക്കുന്നു.”

16 യഹോവ മോശെയോടു പറഞ്ഞു, **17** “അഹരോനോടു പറയുക: നിന്റെ പിൻഗാമികളുടെ കുട്ടികളിലാർക്കെങ്കിലും ഒരു ശാരീരികവൈകല്യമുണ്ടെങ്കിൽ അവർ ദൈവത്തിനുള്ള അപ്പുകയ്യിലെടുക്കരുത്. **18** എന്തെങ്കിലും ശാരീരികവൈകല്യമുള്ളവർ ഒരിക്കലും പുരോഹിതനായി ശുശ്രൂഷിക്കുകയോ എനിക്കുള്ള ബലികൊണ്ടുവരികയോ ചെയ്യാൻ പാടില്ല. ഇനി പറയുന്നവർ പുരോഹിതരാകാൻ പാടില്ല:

അന്ധൻ, തളർവാതരോഗി, മുഖം വികൃതമായവൻ, നീണ്ടകാലം കയ്യും ഉള്ളവൻ **19** കാലോകെയോ ഒടിഞ്ഞവൻ, **20** കുമ്പളുത്തവൻ, മുണ്ടൻ, കണ്ണിനു കേടുള്ളവൻ, തപക്രോഗി, ഉടഞ്ഞവൃഷണമുള്ളവൻ.

21 അഹരോന്റെ പിൻഗാമികൾക്കാർക്കെങ്കിലും എന്തെങ്കിലും കുറവുണ്ടെങ്കിൽ അവൻ യഹോവയ്ക്കു അഗ്നിയിലൂടെ ബലി നൽകരുത്. അയാൾ ദൈവത്തിനുള്ള വിശിഷ്ട അപ്പു എടുക്കുകയുമരുത്. **22** അയാൾ പുരോഹിതരുടെ കുടുംബത്തിൽനിന്നുള്ളവനായതിനാൽ അവൻ വിശുദ്ധഅപ്പവും അതിവിശുദ്ധ അപ്പവും തിന്നാം. **23** പക്ഷേ അവൻ തിരസ്സില കടന്ന അതിവിശുദ്ധസ്ഥലത്തേക്ക് പോകാനാവില്ല. യാഗപീഠത്തിലേക്കു അവൻ പോകാനാവില്ല. കാരണം അവൻ ചില കുറവുകളുണ്ട്. അവൻ എന്റെ വിശുദ്ധസ്ഥലങ്ങൾ അശുദ്ധമാക്കാതിരിക്കട്ടെ. ഞാൻ ആ സ്ഥലത്തെ വിശുദ്ധമാക്കുന്ന യഹോവയാകുന്നു!”

24 അതിനാൽ മോശ ഇക്കാര്യങ്ങൾ അഹരോനോടും അഹരോന്റെ പുത്രന്മാരോടും യിസ്രായേലിലെ മുഴുവൻ ജനതയോടും പറഞ്ഞു.

22 യഹോവയായ ദൈവം മോശെയോടു പറഞ്ഞു, **2** “അഹരോനോടും അവന്റെ പുത്രന്മാരോടും പറയുക: യിസ്രായേൽജനത എനിക്കു സമർപ്പിക്കുന്ന സാധനങ്ങൾ വിശുദ്ധമാകും. അവ എന്റേതാണ്. അതിനാൽ പുരോഹിതരായ നിങ്ങൾ അതെടുക്കരുത്. ആ വിശുദ്ധ

സാധനങ്ങൾ നിങ്ങൾ ഉപയോഗിച്ചാൽ നിങ്ങൾ എന്റെ വിശുദ്ധനാമത്തെ നിന്ദിക്കുകയായിരിക്കും. ഞാനാകുന്നു യഹോവ! **3** നിങ്ങളുടെ പിൻഗാമികളിലാർക്കെങ്കിലും അവ സ്പർശിച്ചാൽ അയാൾ അശുദ്ധനായിത്തീരും. അവൻ എനിൽ നിന്നകറ്റപ്പെടണം! യിസ്രായേൽജനത എനിക്കു തന്നതാണ് ആ സാധനങ്ങൾ. ഞാനാകുന്നു യഹോവ!

4 “അഹരോന്റെ പിൻഗാമികളിലാർക്കെങ്കിലും കുഷ്ഠമോ സ്രാവമോ ഉണ്ടെങ്കിൽ ശുദ്ധനായിത്തീരുന്നതുവരെ അവൻ വിശുദ്ധഭക്ഷണം ഭക്ഷിക്കാനാവില്ല. അശുദ്ധനാകുന്ന എല്ലാ പുരോഹിതനേയും ബാധിക്കുന്ന നിയമമാണിത്. പുരോഹിതൻ ഒരു ഉതദേഹം മുലമോ സ്വന്തം ശുക്ലം മുലമോ അശുദ്ധനാകാം. **5** ഇഴയുന്ന ഏതെങ്കിലും അശുദ്ധമൃഗത്തെ സ്പർശിച്ചാലും അവൻ അശുദ്ധനാകും. അശുദ്ധനായ ഒരു വൃക്കയിലെ സ്പർശിച്ചാലും അവൻ അശുദ്ധനാകും. അയാളെങ്ങനെ അശുദ്ധനായി എന്നതു പ്രശ്നമല്ല. **6** രാൾ അത്തരം സാധനങ്ങളിലെത്തിലെങ്കിലും സ്പർശിച്ചാൽ സായാഹ്നം വരെ അയാൾ അശുദ്ധനായിരിക്കും. വിശുദ്ധഭക്ഷണമൊന്നും അയാൾ ഭക്ഷിക്കരുത്. അവൻ വെള്ളത്തിൽ കഴുകിയാൽപോലും അവൻ വിശുദ്ധഭക്ഷണം ഭക്ഷിക്കരുത്. **7** സൂര്യൻ അസ്തമിച്ചതിനു ശേഷമേ അവൻ ശുദ്ധനാവൂ. അപ്പോൾ അവൻ വിശുദ്ധഭക്ഷണം തിന്നാം. കാരണം സൂര്യസ്തമനത്തിനു ശേഷം അവൻ ശുദ്ധനാവുകയും ആ ഭക്ഷണം അവന്റേതാവുകയും ചെയ്യും.

8 “ഒരു പുരോഹിതൻ, സ്വയം ചത്ത ഒരു മൃഗത്തെയോ കാട്ടുമൃഗങ്ങൾ കൊന്ന മൃഗത്തെയോ കണ്ടാൽ അതിനെ ഭക്ഷിക്കരുത്. അയാൾ ആ മൃഗത്തെ തിന്നാൽ അയാൾ അശുദ്ധനാകും. യഹോവ ഞാനാകുന്നു!”

9 “എന്നെ ശുശ്രൂഷിക്കാൻ പുരോഹിതർക്കു പ്രത്യേക സമയമുണ്ടാകും. ആ സമയങ്ങളിൽ അവർ വളരെ ശ്രദ്ധാലുക്കളായിരിക്കണം. അവർ വിശുദ്ധസാധനങ്ങളെ അശുദ്ധമാക്കാതിരിക്കാൻ ശ്രദ്ധിക്കണം. ശ്രദ്ധാലുക്കളായിരുന്നാൽ അവർ മരിക്കില്ല. യഹോവയായ ഞാൻ അവരെ ഈ വിശിഷ്ടജോലിക്കായി വേർതിരിച്ചിരിക്കുന്നു. **10** പുരോഹിതന്റെ കുടുംബത്തിൽ നിന്നുള്ളവർക്കേ വിശുദ്ധഭക്ഷണം തിന്നാനാവൂ. ആ പുരോഹിതനോടൊത്തു താമസിക്കുന്ന ഒരു സന്ദർശകനോ കുലിപ്പണിക്കാരനോ വിശുദ്ധഭക്ഷണം തിന്നാനാവില്ല. **11** പക്ഷേ പുരോഹിതൻ ഒരാളെ സ്വന്തം പണംകൊണ്ട് അടിമയായി വാങ്ങിയാൽ അയാൾക്കു കുറെ വിശുദ്ധഭക്ഷണം തിന്നാം. പുരോഹിതന്റെ വീട്ടിൽ ജനിച്ച അടിമകൾക്കും വിശുദ്ധഭക്ഷണത്തിൽ പങ്കു പറ്റാം. **12** ഒരു പുരോഹിതന്റെ പുത്രി പുരോഹിതനല്ലാത്ത ഒരാളെ വിവാഹം കഴിച്ചുവെന്നുവരാം. അങ്ങനെയെങ്കിൽ അവൾക്കു വിശുദ്ധവഴിപാട് ഭക്ഷിക്കാൻ അവകാശമില്ല. **13** ഒരു പുരോഹിതന്റെ പുത്രി വിധവയാകുകയോ വിവാഹമോചിതയാവുകയോ ചെയ്തെന്നും വരാം. അവളെ പരിപാലിക്കാൻ കുട്ടികളൊന്നുമില്ലെങ്കിൽ അവൾ കുട്ടിക്കാലത്തു ജീവിച്ച പിതൃഭവനത്തിലേക്കു മടങ്ങിവന്നുവെന്നുവരാം. അപ്പോളവൾക്ക് പിതാവിന്റെ ഭക്ഷണത്തിൽനിന്ന് പങ്കുപറ്റാം. പക്ഷേ പുരോഹിതന്റെ കുടുംബത്തിൽ നിന്നുള്ളവർക്കേ ആ ഭക്ഷണം തിന്നാനാവൂ.

അങ്ങനെ ... കാണിക്കും അഥവാ “അവന്റെ കുട്ടികൾ ജനങ്ങളിൽ നിന്നും അശുദ്ധരാവില്ല.”

14“ഒരാൾ അബദ്ധത്തിൽ വിശുദ്ധഭക്ഷണത്തിൽ കുറെ തിന്നുവെന്നു വരാം. അയാൾ അതിനു തുല്യമായ തുക പുരോഹിതനെ ഏല്പിക്കുകയും ആ ഭക്ഷണത്തിന്റെ വിലയുടെ അഞ്ചിലൊന്നുകൂടി നൽകുകയും വേണം.

15“യിസ്രായേൽജനത യഹോവയ്ക്കു സമർപ്പിക്കുന്ന സാധനങ്ങൾ വിശുദ്ധമായിത്തീരും. അതിനാൽ പുരോഹിതൻ ആ സാധനങ്ങളെ അശുദ്ധമാക്കരുത്. 16പുരോഹിതൻ അവയെ അശുദ്ധമായി കരുതിയാൽ, അവർ വിശുദ്ധഭക്ഷണം കഴിക്കുമ്പോൾ അവയുടെ പാപത്തോടു കൂട്ടുകയായിരിക്കും. യഹോവയായ ഞാനാണ് അവയെ ശുദ്ധീകരിക്കുന്നത്!”

17യഹോവയായ ദൈവം മോശെയോടു പറഞ്ഞു, 18“അഹരോനോടും അവന്റെ പുത്രന്മാരോടും യിസ്രായേലിലെ മുഴുവൻ ജനതയോടും പറയുക: ഒരു യിസ്രായേൽപുരനോ വിദേശിക്കോ ഒരു ബലിയർപ്പിച്ചാൽ കൊള്ളാമെന്നാഗ്രഹമുണ്ടാകാം. അതയാളുടെ വഴിപാടായിരിക്കാം. ചിലപ്പോൾ അയാൾ അർപ്പിക്കാനാഗ്രഹിക്കുന്ന വിശിഷ്ടബലിയുമാകാം. 1920അതൊക്കെ ജനങ്ങൾ മനസ്സുറിഞ്ഞു ദൈവത്തിനർപ്പിക്കുന്ന വഴിപാടുകളാണ്. എന്തെങ്കിലും കുറവുള്ള ഒരു വഴിപാടും നിങ്ങൾ സ്വീകരിക്കരുത്. ആ വഴിപാടിൽ ഞാൻ സന്തുഷ്ടനായിരിക്കില്ല! വഴിപാട് കാളയാലും ചെമ്മരിയാടാലും കോലാടാലും അതൊരു ആൺ മൃഗമായിരിക്കണം. അതിനു യാതൊരു കുറവുമുണ്ടായിരിക്കരുത്.

21“ഒരാൾ ചിലപ്പോൾ യഹോവയ്ക്കു ഒരു സമാധാനബലി നടത്തിയേക്കാം. ആ സമാധാനബലി അയാളുടെ വഴിപാടായിരിക്കാം. അയാൾ യഹോവയ്ക്കു നൽകാനുദ്ദേശിച്ച വിശിഷ്ടസമ്മാനവുമാകാം. അതു കാളയാലും ആടാലും അരോഗ്യമുള്ളതായിരിക്കണം. അതിന് ഒരു കുറവുമുണ്ടായിരിക്കരുത്! 22അന്യതയുള്ളതോ അസ്ഥി ഒടിഞ്ഞതോ തളർ വാതം ബാധിച്ചതോ സ്രാവമുള്ളതോ തപ്കരോഗം പിടിച്ചതോ ആയ ഒരു മൃഗത്തെ നിങ്ങൾ യഹോവയ്ക്കു സമർപ്പിക്കരുത്. രോഗം പിടിച്ച മൃഗങ്ങളെ നിങ്ങൾ യഹോവയുടെ യാഗപീഠത്തിൽ ഹോമിക്കരുത്.

23“ചിലപ്പോൾ ഒരു കാളയ്ക്കോ കുഞ്ഞാടിനോ നീണ്ടകാലോ വളരാത്ത പാദമോ ഉണ്ടായിരിക്കാം. ആ മൃഗത്തെ വിശേഷസമ്മാനമായി യഹോവയ്ക്കു നൽകാൻ ഒരുവൻ ആഗ്രഹിച്ചാൽ അത് സ്വീകാര്യമാണ്. എന്നാൽ അത് അയാളുടെ നേർച്ചയായി സ്വീകാര്യവുമല്ല.

24“ഒരു മൃഗത്തിന്റെ വൃണണം കീറിയതോ ഉടഞ്ഞതോ നീക്കംചെയ്തതോ മുറിച്ചു കളഞ്ഞതോ ആണെങ്കിൽ ആ മൃഗത്തെ യഹോവയ്ക്കു അർപ്പിക്കരുത്. അത്തരം മൃഗങ്ങളെ നിങ്ങളുടെ ദേശത്ത് ബലിയർപ്പിക്കരുത്.

25“യഹോവയ്ക്കുള്ള ബലിയർപ്പിക്കാനായി നിങ്ങൾ വിദേശികളിൽനിന്നും മൃഗങ്ങളെ സ്വീകരിക്കരുത്. കാരണം, ആ മൃഗങ്ങൾ ഏതെങ്കിലും തരത്തിൽ അംഗഭംഗമുള്ളവയായിരിക്കാം. അവയ്ക്ക് എന്തെങ്കിലും കുറവുണ്ടാകാം. അവ അസ്വീകാര്യമാണ്!”

26യഹോവ മോശെയോടു പറഞ്ഞു, 27“ഒരു കാളയോ ചെമ്മരിയാടോ കോലാടോ പിറന്നാൽ അത് അതിന്റെ തള്ളയോടൊത്ത് ഏഴു ദിവസം കഴിയണം. അനന്തരം എട്ടാംദിവസവും അതുകഴിഞ്ഞും അതിനെ യഹോവയ്ക്കു

വഴിപാടായി അർപ്പിച്ചാൽ സ്വീകാര്യമാണ്. 28പക്ഷേ അതിനെയും അതിന്റെ തള്ളയെയും നിങ്ങൾ ഒരു ദിവസം കൊല്ലരുത്. പശുവിനും ആടിനും ഇതു തന്നെയാണു നിയമം.

29“യഹോവയ്ക്കു നിങ്ങൾ ഒരു കൃതജ്ഞതാ വഴിപാട് അർപ്പിക്കാൻ ആഗ്രഹിക്കുന്നുവെങ്കിൽ നിങ്ങൾ അതർപ്പിക്കാൻ സ്വതന്ത്രരാണ്. പക്ഷേ അതു ദൈവത്തെ പ്രസാദിപ്പിക്കുന്ന വിധത്തിൽ വേണം. 30നിങ്ങൾ അന്നേദിവസം ഒരു മൃഗത്തെ മുഴുവൻ ഭക്ഷിക്കണം. പിറ്റേ പ്രഭാതത്തിലേക്ക് ഒട്ടും മിട്ടും വയ്ക്കരുത്. ഞാൻ യഹോവയാകുന്നു!”

31“എന്റെ കല്പനകൾ ഓർമ്മിക്കുകയും അവ അനുസരിക്കുകയും ചെയ്യുക. യഹോവ ഞാനാകുന്നു! 32എന്റെ വിശുദ്ധനാമത്തോട് ആദരവുകാട്ടുക! യിസ്രായേൽജനതയോട് എനിക്കു വളരെ പ്രത്യേകതയുണ്ടായിരിക്കണം. നിങ്ങളെ യഹോവയായ ഞാൻ എന്റെ വിശിഷ്ടജനതയായി സൃഷ്ടിച്ചിരിക്കുന്നു. 33നിങ്ങളെ ഞാൻ ഈജിപ്തിൽനിന്നും കൊണ്ടുവന്നു. ഞാൻ നിങ്ങളുടെ ദൈവമായിത്തീർന്നു. ഞാൻ യഹോവയാകുന്നു!”

വിശേഷ അവധിദിവസങ്ങൾ

23 യഹോവ മോശെയോടു പറഞ്ഞു, 2“യിസ്രായേൽജനതയോടു പറയുക: യഹോവയുടെ വിശുദ്ധതിരുനാളുകൾ വിശുദ്ധസമ്മേളനദിവസങ്ങളായി നിങ്ങൾ പ്രഖ്യാപിക്കണം. എന്റെ വിശുദ്ധഅവധി ദിവസങ്ങൾ ഇവയാണ്.

ശബ്ബത്ത്

3“ആറുദിവസം ജോലി ചെയ്യുക. പക്ഷേ ഏഴാംദിവസം ശബ്ബതാണ്. അതു വിശ്രമത്തിനുള്ള വിശേഷദിവസവും വിശുദ്ധസമ്മേളനദിവസവുമാണ്. അന്നു നിങ്ങൾ ഒരു ജോലിയും ചെയ്യരുത്. അന്നു നിങ്ങളുടെ എല്ലാ വീടുകളിലും യഹോവയ്ക്കുള്ള ശബ്ബതാണ്.

പെസഹ

4“യഹോവയുടെ തെരഞ്ഞെടുക്കപ്പെട്ട അവധിദിവസങ്ങൾ ഇവയാകുന്നു. അവയ്ക്കായുള്ള നിശ്ചിതസമയങ്ങളിൽ വിശുദ്ധസമ്മേളനങ്ങൾ നിങ്ങൾ പ്രഖ്യാപിക്കണം. 5ആദ്യമാസത്തെ പതിനാലാംതീയതി സന്ധ്യയ്ക്ക് യഹോവയുടെ പെസഹയാകുന്നു.

പുളിപ്പിക്കാത്ത അപ്പത്തിന്റെ ഉത്സവം

6“അതേ മാസത്തിന്റെ (നിസാൻ) പതിനഞ്ചാംതീയതി പുളിപ്പില്ലാത്ത അപ്പത്തിന്റെ ഉത്സവമാണ്. ഏഴു ദിവസത്തേക്ക് നിങ്ങൾ പുളിപ്പില്ലാത്ത അപ്പം തിന്നണം. 7ഈ അവധിദിവസത്തിന്റെ ആദ്യദിവസം ഒരു വിശുദ്ധസമ്മേളനം ഉണ്ടായിരിക്കണം. അന്ന് നിങ്ങൾ ഒരു ജോലിയും ചെയ്യരുത്. 8ഏഴു ദിവസവും യഹോവയ്ക്കു ബലിയർപ്പിക്കണം. ഏഴാംദിവസം ഒരു വിശുദ്ധസമ്മേളനം ചേരണം. ആ ദിവസവും ഒരു ജോലിയും ചെയ്യരുത്.”

ആദ്യവിളവെടുപ്പിന്റെ ഉത്സവം

9യഹോവ മോശെയോടു പറഞ്ഞു, 10“യിസ്രായേൽജനതയോട് ഇങ്ങനെ പറയുക: നിങ്ങൾക്കു ഞാൻ തരുന്ന രാജ്യത്തേക്കു നിങ്ങൾ

പ്രവേശിക്കും. അവിടെ നിങ്ങൾ വിളവു കൊള്ളും. അപ്പോൾ ആദ്യത്തെ കറ്റ പുരോഹിതനു നൽകണം. **11**പുരോഹിതൻ ആ കറ്റ യഹോവയ്ക്കു മുമ്പിൽ നീരാജനം അർപ്പിക്കും. അപ്പോൾ നിങ്ങൾ സ്വീകാര്യരാകും. ഞായറാഴ്ച രാവിലെയാണ് പുരോഹിതൻ നിരാജനം ചെയ്യേണ്ടത്.

12“കറ്റ നീരാജനം ചെയ്യുന്ന ദിവസം നിങ്ങൾ ഒരുവയസ്സായ കളങ്കമില്ലാത്ത ഒരു ആൺകുഞ്ഞാടിനെ ഹോമയാഗമായിട്ട് അർപ്പിക്കണം. **13**രണ്ടിടങ്ങഴി* നേർത്തമാവ് എണ്ണചേർത്ത് ഒരു ധാന്യബലിയും നിങ്ങൾ നൽകണം. നാഴി* വീഞ്ഞും നിങ്ങൾ അർപ്പിക്കണം. ആ വഴിപാടിന്റെ ഗന്ധം യഹോവയെ പ്രസാദിപ്പിക്കും. **14**പുതിയ ധാന്യമോ പഴമോ പുതിയധാന്യം കൊണ്ടുണ്ടാക്കിയ അപ്പമോ നിങ്ങൾ ഭക്ഷിക്കരുത്. ആദ്യം അതു ദൈവത്തിനു വഴിപാടർപ്പിക്കണം. ഇതു നിങ്ങളുടെ തലമുറകളിലൂടെ നിങ്ങൾ എവിടെയായിരുന്നാലും നിലനിൽക്കുന്ന നിയമമാണ്.

കൊയ്ത്തുസ്ഥവം

15“നിങ്ങൾ നീരാജനാർപ്പണത്തിനു കറ്റകൊണ്ടുവന്ന ദിവസമായ ആ ഞായറാഴ്ച മുതൽ ഏഴാഴ്ചകൾ കണക്കാക്കുക. **16**ഏഴാമത്തെ ആഴ്ചയെ തുടർന്നു വരുന്ന ഞായറാഴ്ച അഥവാ അമ്പതുദിവസങ്ങൾക്കു ശേഷം നിങ്ങൾ യഹോവയ്ക്കു പുതിയൊരു കറ്റ ബലിയർപ്പിക്കണം. **17**അന്നു നിങ്ങളുടെ വീടുകളിൽനിന്ന് രണ്ട് അപ്പക്കഷണങ്ങൾ കൊണ്ടുവരിക. ആ അപ്പം ഒരു നീരാജനാർപ്പണത്തിനുള്ളതാണ്. ആ അപ്പം ഉണ്ടാക്കാൻ രണ്ടിടങ്ങഴി പുള്ളിമാവും ഉപയോഗിക്കുക. അതായിരിക്കണം യഹോവയ്ക്കു നിങ്ങളുടെ ആദ്യവിളവെടുപ്പിൽ നിന്നുള്ള വഴിപാട്.

18“ജനങ്ങളുടെ ധാന്യബലിയോടൊപ്പം ഒരു കാള, രണ്ട് ആണാട്, ഒരു വയസ്സായ ഏഴ് ആൺകുഞ്ഞാടുകൾ എന്നിവയേയും ബലിയർപ്പിക്കണം. അവ ഒരു കുറവുമില്ലാത്ത മൃഗങ്ങളായിരിക്കണം. അവ ഒരു ഹോമബലിയായിട്ടുവേണം യഹോവയ്ക്കു സമർപ്പിക്കാൻ. അത് അഗ്നിയിലൂടെയുള്ള വഴിപാടാണ്. അതിന്റെ ഗന്ധം യഹോവയെ പ്രസാദിപ്പിക്കും. **19**ഒരു ആൺകോലാടിനെ പാപബലിയായും ഒരു വയസ്സായ രണ്ട് ആൺകുഞ്ഞാടുകളെ സമാധാനബലിയായും അർപ്പിക്കണം.

20“അവയെ പുരോഹിതൻ രണ്ടു കുഞ്ഞാടുകളോടൊപ്പവും ആദ്യവിളവെടുപ്പിൽ നിന്നുള്ള അപ്പത്തോടൊപ്പവും യഹോവയ്ക്കു മുമ്പിൽ നീരാജനാർപ്പണം ചെയ്യണം. അവ യഹോവയ്ക്കു വിശുദ്ധമാണ്. അവ പുരോഹിതനുള്ളതാണ്. **21**അതേദിവസം തന്നെ നിങ്ങൾ ഒരു വിശുദ്ധസമ്മേളനവും വിളിച്ചുകൂട്ടണം. അന്നു നിങ്ങൾ ഒരു ജോലിയും ചെയ്യരുത്. ഇതു നിങ്ങളുടെ വീടുകളിൽ നിത്യനിയമമായിരിക്കും.

22“നിങ്ങളുടെ ഭൂമിയിൽ വിളവെടുക്കുമ്പോൾ അരികുവരെ ചേർത്തു കൊയ്യാതിരിക്കുകയും വേണം. തറയിൽ വീഴുന്ന ധാന്യം പെറുക്കിയെടുക്കുകയുമരുത്. അവ പാവങ്ങൾക്കും ഈ രാജ്യത്തുകൂടി സഞ്ചരിക്കുന്ന വിദേശികൾക്കുമായി

ഉപേക്ഷിക്കുക. നിങ്ങളുടെ ദൈവമായ യഹോവ ഞാനാകുന്നു!”

കാഹളങ്ങളുടെ ഉത്സവം

23യഹോവ മോശെയോടു വീണ്ടും പറഞ്ഞു, **24**“യിസ്രായേൽജനതയോടു വീണ്ടും പറയുക: ഏഴാംമാസത്തിന്റെ ആദ്യദിവസം നിങ്ങൾക്കൊരു വിശേഷവിശ്രമദിനമായിരിക്കും. അന്ന് ഒരു വിശുദ്ധസമ്മേളനമുണ്ടായിരിക്കും. അത് ഒരു വിശേഷവിശ്രമദിനമാണെന്ന് ജനങ്ങളെ ഒർമ്മിപ്പിക്കാൻ നിങ്ങൾ ഒരു കാഹളം വിളിയ്ക്കണം. **25**അന്നു നിങ്ങൾ ഒരു ജോലിയും ചെയ്യരുത്. അഗ്നിയിലൂടെ നിങ്ങൾ യഹോവയ്ക്കു ഒരു വഴിപാട് അർപ്പിക്കണം.”

പ്രായശ്ചിത്തദിനം

26യഹോവ മോശെയോടു പറഞ്ഞു, **27**“ഏഴാംമാസത്തിന്റെ പത്താം ദിവസം പ്രായശ്ചിത്തദിനമായിരിക്കണം. അന്ന് ഒരു വിശുദ്ധസമ്മേളനം ഉണ്ടായിരിക്കണം. അന്ന് നിങ്ങൾ ഭക്ഷണമൊന്നും കഴിക്കാതിരിക്കുകയും* അഗ്നിയിലൂടെ യഹോവയ്ക്കു ഒരു വഴിപാടും നൽകുകയും വേണം. **28**അന്നു നിങ്ങൾ ഒരു ജോലിയും ചെയ്യുകയുമരുത്. കാരണം, അന്ന് പ്രായശ്ചിത്തദിനമാണ്. ആ ദിവസം പുരോഹിതർ യഹോവയ്ക്കു മുമ്പിൽ ചെല്ലുകയും നിങ്ങളെ ശുദ്ധരാക്കുന്നതിനുള്ള ചടങ്ങ് അനുഷ്ഠിക്കുകയും വേണം.

29“ആ ദിവസം ഉപവസിക്കാൻ മടിക്കുന്നവനെ അവന്റെ ജനതയിൽനിന്നും വേർപെടുത്തണം. **30**അന്ന് എന്തെങ്കിലും ജോലി ചെയ്യുന്നവനെ ദൈവമായ ഞാൻ അവന്റെയാളുകൾക്കിടയിൽനിന്നും നശിപ്പിക്കും. **31**അന്നു നിങ്ങൾ ഒരു ജോലിയും ചെയ്യാൻ പാടില്ലതന്നെ. നിങ്ങൾ എവിടെ വസിച്ചാലും ഇതു നിങ്ങൾക്കു നിത്യനിയമമായിരിക്കും. **32**അത് നിങ്ങൾക്കൊരു വിശേഷവിശ്രമദിനമായിരിക്കും. അന്നു നിങ്ങൾ ഉപവസിക്കണം. മാസത്തിലെ ഒമ്പതാംദിവസം സന്ധ്യയ്ക്കു തന്നെ നിങ്ങൾ ഈ വിശ്രമദിനം ആചരിച്ചു തുടങ്ങണം.* ആ സന്ധ്യമുതൽ പിറ്റേന്നു സന്ധ്യവരെയാണ് വിശ്രമദിനത്തിന്റെ ദൈർഘ്യം.”

കുടാരത്തിരുനാൾ

33യഹോവ വീണ്ടും മോശെയോടു പറഞ്ഞു, **34**“യിസ്രായേൽജനതയോടു പറയുക: ഏഴാംമാസത്തിന്റെ പതിനഞ്ചാംദിവസം കുടാരത്തിരുനാൾ ആഘോഷിക്കണം. യഹോവയ്ക്കുള്ള ഈ തിരുനാൾ ഏഴു ദിവസത്തേക്കാണ്. **35**ആദ്യദിവസം ഒരു വിശുദ്ധസമ്മേളനം ഉണ്ടായിരിക്കണം. നിങ്ങൾ ഒരു ജോലിയും അന്ന് ചെയ്യരുത്. **36**ഏഴു ദിവസത്തേക്കു നിങ്ങൾ യഹോവയ്ക്കു ഹോമബലി അർപ്പിക്കണം. എട്ടാംദിവസം, മറ്റൊരു വിശുദ്ധസമ്മേളനം കൂടി നടത്തണം. അഗ്നിയിലൂടെ യഹോവയ്ക്കൊരു വഴിപാട് നടത്തണം. അതു ഒരു വിശുദ്ധസമ്മേളനമായിരിക്കണം. നിങ്ങൾ ഒരു ജോലിയും ചെയ്യുകയുമരുത്.

നിങ്ങൾ ... കഴിക്കാതിരിക്കുകയും “നിങ്ങൾ സ്വയം വിനീതരാകണം” എന്നർത്ഥം.

മാസത്തിലെ ... തുടങ്ങണം യെരൂദ കാലഗണനയനുസരിച്ച് സുര്യാസ്തമയത്തോടെയാണു ദിവസം ആരംഭിക്കുന്നത്.

രണ്ടിടങ്ങഴി ഒരു ഏഫയുടെ പത്തിൽ രണ്ടു ഭാഗം. നാഴി ഒരു റീനിന്റെ നാലിലൊന്ന്.

37“അവയൊക്കെയാണ് യഹോവയുടെ തിരുനാളുകൾ. ആ ദിവസങ്ങളിൽ വിശുദ്ധസമ്മേളനമുണ്ടായിരിക്കണം. അഗ്നിയിലൂടെ നിങ്ങൾ യഹോവയ്ക്കു ഹോമയാഗങ്ങൾ ധാന്യബലികൾ, ബലികൾ, പാനീയബലികൾ എന്നിവയർപ്പിക്കേണ്ടതാണ്. ശരിയായ മുഹൂർത്തത്തിൽ തന്നെ അവ അർപ്പിക്കണം. 38യഹോവയുടെ ശബ്ദത്തുദിവസങ്ങൾ അനുസ്മരിക്കുന്നതിന് പുറമെ ആ അവധിദിവസങ്ങളും നിങ്ങളോലോഷിക്കണം. യഹോവയ്ക്കുള്ള മറ്റു സമ്മാനങ്ങൾക്കു പുറമെയാണു ഈ സമ്മാനങ്ങൾ നിങ്ങൾ നൽകേണ്ടത്. വഴിപാടിനു പുറമെയാണു അവ നിങ്ങൾ നൽകേണ്ടത്. യഹോവയ്ക്കു നിങ്ങൾ ഇഷ്ടാനുസരണം സമർപ്പിക്കുന്ന വഴിപാടുകൾക്കു പുറമെയാണിത്.

39“ഏഴാംമാസത്തിന്റെ പതിനഞ്ചാംദിവസം വയലുകളിലെ വിളവുകൾ ശേഖരിച്ചതിനു ശേഷം നിങ്ങൾ യഹോവയുടെ തിരുനാൾ ഏഴു ദിവസത്തേക്ക് ആചരിക്കണം. ഒന്നും എട്ടും ദിവസങ്ങളിൽ നിങ്ങൾക്ക് വിശേഷവിശമദിനമായിരിക്കണം. 40ഒന്നാംദിവസം, പഴമരങ്ങളിൽ നിന്നും നല്ല പഴങ്ങൾ ശേഖരിക്കണം. പനകൊമ്പുകളും ഇലത്തൊപ്പുള്ളി മരശാഖകളും ആറ്റലരികളും നിങ്ങൾ എടുക്കണം. നിങ്ങളുടെ ദൈവമായ യഹോവയുടെ മുമ്പിൽ ഏഴു ദിവസം നിങ്ങൾ ആലോഷിക്കണം. 41എല്ലാ വർഷവും യഹോവയുടെ സന്നിധിയിൽ ഏഴു ദിവസം നിങ്ങൾ ഈ തിരുനാൾ ആലോഷിക്കണം. ഇതു നിത്യനിയമമാണ്. ഏഴാം മാസത്തിൽ വേണം ഇതാലോഷിക്കാൻ. 42ഏഴു ദിവസം താൽക്കാലിക കൂടാരങ്ങളിൽ നിങ്ങൾ വസിക്കണം. യിസ്രായേലിൽ ജനിച്ചവരെല്ലാം ആ കൂടാരങ്ങളിൽ വസിക്കണം. 43കാരണം, യിസ്രായേൽ ജനതയെ ഈജിപ്തിൽനിന്നും നയിക്കുകവഴി ഞാനവരെ താൽക്കാലിക കൂടാരങ്ങളിൽ പാർപ്പിച്ചു എന്നു നിങ്ങളുടെ പിൻഗാമികളറിയണം. നിങ്ങളുടെ ദൈവമായ യഹോവ ഞാനാകുന്നു.”

44യഹോവയെ മഹത്വപ്പെടുത്തുന്ന വിശുദ്ധസമ്മേളനങ്ങളെപ്പറ്റിയെല്ലാം മോശെ യിസ്രായൽജനതയോടു പറഞ്ഞു.

വിളക്കുകാലും വിശുദ്ധ അപ്പവും

24 യഹോവ മോശെയോടു പറഞ്ഞു, 2“ചത്തു ഒലീവിൽനിന്നുമെടുത്ത എണ്ണ നിങ്ങളുടെയടുത്തേക്കു കൊണ്ടുവരുവാൻ യിസ്രായേൽജനതയോടു കല്പിക്കുക. വിളക്കുകൾക്കുള്ള എണ്ണയായിരിക്കും അത്. ആ വിളക്കുകൾ അണയാതെ കത്തിക്കണം. 3അഹരോൻ വേണം യഹോവയുടെ മുമ്പിൽ സമ്മേളനക്കൂടാരത്തിൽ സന്ധ്യ മുതൽ പ്രഭാതം വരെ വിളക്കു കത്തിച്ചു വയ്ക്കാൻ. അത് സാക്ഷ്യപെട്ടകത്തിന്റെ മുമ്പിൽ തൂക്കിയിട്ടിരിക്കുന്ന തിരശ്ശീലയ്ക്കു പുറത്തായിരിക്കണം. ഇതു നിത്യനിയമമാണ്. 4തകത്തിലുണ്ടാക്കിയ വിളക്കുകാലിൽ യഹോവയ്ക്കു മുമ്പിൽ അഹരോൻ വിളക്കു കൊടാതെ കത്തിച്ചുവയ്ക്കണം.

5“നേർത്ത മാവ്കൊണ്ട് പന്ത്രണ്ട് അപ്പം ഉണ്ടാക്കുക. ഒരു അപ്പത്തിനു രണ്ടിടങ്ങഴി മാവ് ഉപയോഗിക്കണം. 6അവയെ രണ്ടു നിരയായി യഹോവയുടെ മുമ്പിലെ സർണ്ണമേശമേൽ വയ്ക്കുക. ഒരു നിരയിൽ ആറെണ്ണം ഉണ്ടായിരിക്കണം. 7ദാരോ നിരയിലും ശുദ്ധമായ കുന്തിരിക്കം വിതറുക. അത് അഗ്നിയിലൂടെ യഹോവ

യ്ക്കു നൽകുന്ന വഴിപാടിനെപ്പറ്റി ഓർമ്മിക്കുവാൻ യഹോവയെ സഹായിക്കും. 8എല്ലാ ശബ്ദത്തിലും അഹരോൻ അപ്പം യഹോവയ്ക്കു മുമ്പിൽ വയ്ക്കണം. ഇത് എന്നും ചെയ്യണം. യിസ്രായേൽജനതയുമായുള്ള ഈ കരാർ എക്കാലവും നിലനിൽക്കണം. 9ആ അപ്പം അഹരോനും അവന്റെ പുത്രന്മാർക്കും ഉള്ളതായിരിക്കും. അവർക്ക് ആ അപ്പം ഒരു വിശുദ്ധസ്ഥലത്തു വെച്ചു ഭക്ഷിക്കാം. കാരണം, ആ അപ്പം യഹോവയ്ക്കു അഗ്നിയിലൂടെ നൽകപ്പെട്ട വഴിപാടാണ്. അത് എക്കാലവും അഹരോന്റെ പങ്കായിരിക്കും.”

ദൈവത്തെ ശപിച്ചവൻ

10ഒരു യിസ്രായേലുകാരിക്ക് ഒരു പുത്രനുണ്ടായിരുന്നു. അവന്റെ പിതാവ് ഒരു ഈജിപ്തു കാരനായിരുന്നു. യിസ്രായേലുകാരുടെയിടയിൽ നടക്കുകയായിരുന്ന അവൻ മറ്റൊരാളുമായി വഴക്കു തുടങ്ങി. 11യിസ്രായേലുകാരിയായ ദാന്റെർ വംശത്തിൽപ്പെട്ട ദിബ്രിയുടെ പുത്രിയായ ശെലോമീത്തിന്റെ പുത്രൻ യഹോവയുടെ നാമത്തെ ശപിക്കാനും ദുഷിച്ചു പറയാനും തുടങ്ങി. അതിനാൽ ജനങ്ങൾ അവനെ മോശെയുടെ മുമ്പിൽ കൊണ്ടുവന്നു. 12അവർ അവനെ തങ്ങളുടെ അധീനതയിൽ വയ്ക്കുകയും യഹോവയുടെ വ്യക്തമായ കല്പനയ്ക്കായി കാത്തിരിക്കുകയും ചെയ്തു.

13അപ്പോൾ യഹോവ മോശെയോടു പറഞ്ഞു, 14“ശപിച്ചവനെ പാളയത്തിനു പുറത്തൊരിടത്തേക്കു കൊണ്ടുവരിക. അവൻ ശപിക്കുന്നതു കേട്ട എല്ലാ ജനങ്ങളെയും കൊണ്ടുവരിക. അവർ അവരുടെ കൈകൾ അവൻ്റെ തലയിൽ വയ്ക്കണം. അന്നന്തരം എല്ലാവരും കൂടി അവനെ കല്ലെറിഞ്ഞ് കൊല്ലണം. 15യിസ്രായേൽജനതയോടു നീ പറയണം: ദൈവനാമത്തെ ശപിക്കുന്നവൻ ശിക്ഷിക്കപ്പെടണം. 16യഹോവയുടെ നാമത്തിനെതിരായി സംസാരിക്കുന്നവനാരായാലും അവൻ വധിക്കപ്പെടണം. എല്ലാവരും ചേർന്ന് അവനെ കല്ലെറിയണം. വിദേശിയാണെങ്കിലും യിസ്രായേലുകാരെല്ലാവരെയും ശിക്ഷിക്കപ്പെടണം. യഹോവയുടെ നാമത്തെ ആരെങ്കിലും ശപിച്ചാൽ അവൻ കൊല്ലപ്പെടണം.

17“ഒരാൾ മറ്റൊരാളെ കൊന്നാൽ കൊലയാളി വധിക്കപ്പെടണം. 18മറ്റൊരാൾക്കുള്ള ഒരു മൃഗത്തെ ഒരുവൻ കൊന്നാൽ അവൻ പകരം മൃഗത്തെ കൊടുക്കണം.

19“അയൽക്കാരനെ പരിക്കേല്പിക്കുന്നവന് അതേ മുറിവു തന്നെ ശിക്ഷയായി നൽകണം. 20ഒടിഞ്ഞ എല്ലിനു പകരം ഒടിഞ്ഞ എല്ല്; കണ്ണിനു കണ്ണ്; പല്ലിനു പല്ല്; ഒരാൾ മറ്റൊരാൾക്ക് ഏല്പിക്കുന്ന അതേ പരിക്ക് അയാൾക്കും ഏല്പിക്കണം. 21അതിനാൽ ഒരാൾ ഒരു മൃഗത്തെ കൊന്നാൽ ആ മൃഗത്തിന്റെ വില അയാൾ നൽകണം. പക്ഷേ ഒരാൾ മറ്റൊരാളെ കൊന്നാൽ അയാളെ വധിക്കണം.

22“ഈ നിയമം നിങ്ങൾക്കും വിദേശികൾക്കും ഒരേപോലെയായിരിക്കും. കാരണം, നിങ്ങളുടെ ദൈവമായ യഹോവ ഞാനാകുന്നു.”

23അന്നന്തരം മോശെ യിസ്രായേൽജനതയോടു സംസാരിക്കുകയും ശപിച്ചവനെ പാളയത്തിനു പുറത്തൊരിടത്തു അവനെ കൊണ്ടുവരികയും ചെയ്തു. എന്നിട്ടവർ അവനെ കല്ലെറിഞ്ഞു കൊന്നു. അങ്ങനെ യഹോവ മോശെ

യോടു കല്പിച്ചത് യിസ്രായേൽജനത നടപ്പാക്കുക മാത്രം ചെയ്തു.

ഭൂമിയുടെ വിശ്രമസമയം

25 സീനായിപർവ്വതത്തിൽവെച്ച് യഹോവ മോശെയോടു സംസാരിച്ചു. **2**“യിസ്രായേൽജനതയോടു പറയുക: ഞാൻ നിങ്ങൾക്കു തരുന്ന ദേശത്തേക്കു നിങ്ങൾ പ്രവേശിക്കണം. അപ്പോൾ നിങ്ങൾ ഭൂമിയെ വിശ്രമിക്കാൻ അനുവദിക്കണം. യഹോവയെ മഹത്വപ്പെടുത്തുവാനുള്ള വിശിഷ്ട വിശ്രമസമയമാണിത്. **3**ആറു വർഷത്തേക്ക് നിങ്ങൾ ഭൂമിയിൽ കൃഷി ചെയ്യണം. ആറു വർഷം നിങ്ങളുടെ മുന്തിരിത്തോട്ടത്തിലെ മുന്തിരി അറുത്തു കൊണ്ടുവരണം. **4**പക്ഷേ ഏഴാം വർഷം നിങ്ങൾ ഭൂമിയെ വിശ്രമിക്കാൻ അനുവദിക്കണം. അതു യഹോവയെ ആദരിക്കാനുള്ള വിശേഷ വിശ്രമസമയമായിരിക്കും. നിങ്ങൾ വയലുകളിൽ വിത്തു വിതയ്ക്കുകയോ മുന്തിരിച്ചെടികൾ കത്രിക്കുകയോ ചെയ്യരുത്. **5**നിങ്ങളുടെ വിളവെടുപ്പിനുശേഷം സ്വയം വളരുന്ന വിളവുകൾ നിങ്ങൾ കൊയ്യരുത്. നിങ്ങളുടെ മുന്തിരിത്തോട്ടത്തിലെ കത്രിക്കാത്ത മുന്തിരിച്ചെടികളിൽനിന്നും നിങ്ങൾ മുന്തിരി പറിക്കരുത്. ഭൂമിയെ ഒരു വർഷത്തേക്ക് വിശ്രമിക്കാൻ അനുവദിക്കണം.

6“ഭൂമി ഒരു വർഷത്തേക്കു വിശ്രമിച്ചാലും നിങ്ങൾക്കാവശ്യത്തിനു ഭക്ഷണമുണ്ടാകും. നിങ്ങളുടെ ആൺപെൺ ഋത്യവർഗ്ഗത്തിന് ആവശ്യത്തിനു ഭക്ഷണം കിട്ടും. നിങ്ങളുടെ കൂലിക്കാർക്കും നിങ്ങളോടൊത്തു വസിക്കുന്ന വിദേശികൾക്കും വേണ്ടത്ര ഭക്ഷണം ലഭിക്കും. **7**നിങ്ങളുടെ പശുക്കൾക്കും മറ്റു മൃഗങ്ങൾക്കും തിന്നാൻ വേണ്ടത്ര ഭക്ഷണം ഉണ്ടായിരിക്കും.

അമ്പതാം സംവത്സരം

8“ഏഴു വർഷങ്ങളുടെ ഏഴുകൂട്ടങ്ങളെ നിങ്ങൾ എണ്ണണം. അതു നാല്പത്തൊൻപതു വർഷങ്ങളാണല്ലോ. ആ സമയത്ത് ഏഴു വർഷം ഭൂമിക്ക് വിശ്രമമായിരിക്കും. **9**പ്രായശ്ചിത്തദിനത്തിൽ നിങ്ങൾ രാജ്യത്താകമാനം ഒരു ആണാടിന്റെ കൊമ്പ് ഉഴതണം. ഏഴാം മാസത്തിന്റെ പത്താം ദിവസമാണിത്. **10**അൻപതാം വർഷം നിങ്ങൾ ഒരു വിശേഷ വർഷമാക്കിത്തീർക്കണം. നിങ്ങളുടെ രാജ്യത്തു താമസിക്കുന്ന എല്ലാവരെയും അന്ന് സ്വതന്ത്രരാക്കണം. ‘അമ്പതാം സംവത്സരം’ എന്ന് ആ നാളുകൾ അറിയപ്പെടും. നിങ്ങളിലോരോരുത്തരും അവരവരുടെ സ്വന്തം വസ്തുവിലേക്ക് മടങ്ങിപ്പോകണം. നിങ്ങളിലോരോരുത്തരും അവരവരുടെ കുടുംബങ്ങളിലേക്കും മടങ്ങിപ്പോകണം. **11**അമ്പതാം വർഷം നിങ്ങൾക്ക് ഒരു വിശേഷ ആഘോഷമായിരിക്കണം. വിത്തു വിതയ്ക്കരുത്, സ്വയം വളരുന്ന വിളവുകൾ കൊയ്യരുത്, കത്രിക്കാത്ത മുന്തിരിച്ചെടികളിൽനിന്ന് പഴങ്ങൾ പറിക്കരുത്. **12**ആ വർഷമാണ് അമ്പതാം സംവത്സരം. അത് നിങ്ങൾക്കൊരു വിശുദ്ധകാലമായിരിക്കും. വയലിൽ നിന്നുള്ള വിളവുകൾ നിങ്ങൾ ഭക്ഷിക്കണം. **13**അമ്പതാംവർഷം നിങ്ങളോരോരുത്തരും അവരവരുടെ വസ്തുവിലേക്കു മടങ്ങിപ്പോകണം.”

14“നിങ്ങളുടെ വസ്തു അയൽക്കാരനു വിൽക്കുമ്പോൾ അവനെ ചതിക്കരുത്. അവന്റെ വസ്തു നിങ്ങൾ വാങ്ങുമ്പോൾ വഞ്ചിക്കപ്പെടാനും അനുവദിക്കരുത്. **15**അയൽക്കാരന്റെ വസ്തു വാങ്ങാൻ നിങ്ങൾക്കാഗ്രഹമുണ്ടെങ്കിൽ

അവസാനത്തെ അമ്പതാം വർഷം മുതലുള്ള വർഷങ്ങൾ എണ്ണുക. എന്നിട്ട് ആ വർഷങ്ങളെ അടിസ്ഥാനമാക്കി ശരിയായ വില നിശ്ചയിക്കുക. എന്നെന്നാൽ അയാൾ അടുത്ത അമ്പതാം വർഷം വരെ വിളവെടുക്കാനുള്ള അവകാശമേ യഥാർത്ഥത്തിൽ നിങ്ങൾക്കു വിൽക്കുന്നുള്ളൂ. **16**അടുത്ത അമ്പതാം വർഷത്തിനു മുമ്പ് അനവധി വർഷങ്ങളുണ്ടെങ്കിൽ വില കൂടുതലായിരിക്കുകയും വർഷങ്ങൾ കുറവാണെങ്കിൽ വില കുറവായിരിക്കുകയും ചെയ്യും. കാരണം, നിങ്ങളുടെ അയൽക്കാരൻ ഏതാനും വിളവുകൾ മാത്രമേ നിങ്ങൾക്കു വിൽക്കുന്നുള്ളൂ. അടുത്ത അമ്പതാം സംവത്സരത്തിൽ ആ സ്ഥലം അയാളുടെ കുടുംബത്തിന്റേതായി മാറുകയും ചെയ്യും. **17**നിങ്ങൾ പരസ്പരം വഞ്ചിക്കാതിരിക്കുക. നിങ്ങളുടെ ദൈവത്തെ നിങ്ങൾ ആദരിക്കുക. നിങ്ങളുടെ ദൈവമായ യഹോവ ഞാനാകുന്നു!

18“എന്റെ നിയമങ്ങളും ചട്ടങ്ങളും ഓർമ്മിക്കുക. അവ അനുസരിക്കുക! അപ്പോൾ നിങ്ങൾ നിങ്ങളുടെ രാജ്യത്ത് സുരക്ഷിതരായി ജീവിക്കും! **19**ഭൂമി നിങ്ങൾക്കായി നല്ല വിളവും ഉണ്ടാക്കും. അപ്പോൾ നിങ്ങൾക്കു ധാരാളം ഭക്ഷണമുണ്ടാകുകയും സുരക്ഷിതരായി നിങ്ങളുടെ രാജ്യത്തു വസിക്കാൻ കഴിയുകയും ചെയ്യും.

20“പക്ഷേ നിങ്ങൾ പറഞ്ഞേക്കാം, ‘ഞങ്ങൾ വിതയ്ക്കുകയോ കൊയ്യുകയോ ചെയ്യാതിരുന്നാൽ ഏഴാം വർഷം ഞങ്ങൾക്കു തിന്നാനൊന്നും ഉണ്ടാവില്ല. **21**വ്യസനിക്കേണ്ടതില്ല! ആറാം വർഷം എന്റെ അനുഗ്രഹത്തോട് നിങ്ങളിലേക്ക് വരാൻ ഞാൻ കല്പിക്കും. ഭൂമി മൂന്നു വർഷത്തേക്കുകൂടി വിളവുണ്ടാക്കുന്നതു തുടരും. **22**എട്ടാം വർഷം നിങ്ങൾ വിതയ്ക്കുമ്പോൾ നിങ്ങൾ പഴയ വിളവായിരിക്കും ഭക്ഷണത്തിനുപയോഗിക്കുക. എട്ടാം വർഷത്തിൽ നിങ്ങൾ വിതച്ചതു കൊയ്യുന്ന ഒൻപതാം വർഷം വരെ പഴയ വിളവിലിരിക്കുന്നതു തിന്നാൻ ഉണ്ടായിരിക്കും.

വസ്തുനിയമങ്ങൾ

23“ഭൂമി യഥാർത്ഥത്തിൽ എന്റേതാണ്. അതിനാൽ നിങ്ങൾക്ക് സ്ഥിരമായി വിൽക്കാൻ കഴിയില്ല. എന്റെ രാജ്യത്ത് എന്നോടൊത്തു വസിക്കുന്ന വിദേശികളും സഞ്ചാരികളും മാത്രമാണ് നിങ്ങൾ. **24**ആളുകൾ അവരുടെ നിലം വിറ്റേക്കാമെങ്കിലും കുടുംബങ്ങൾക്കു നിലം തിരിച്ചു കിട്ടും. **25**നിങ്ങളുടെ രാജ്യത്തുള്ള ഒരു വ്യക്തി വളരെ ദരിദ്രനായേക്കാം. ദാരിദ്ര്യം കൊണ്ട് അയാൾ തന്റെ വസ്തു വിറ്റെന്നു വരാം. അപ്പോൾ അവന്റെ അടുത്ത ബന്ധുവന്ന് അവന്റെ വസ്തു അവനുവേണ്ടി തിരിച്ചു വാങ്ങണം. **26**അവനുവേണ്ടി വസ്തു തിരികെ വാങ്ങാൻ അടുത്ത ബന്ധുക്കളാരും ചിലപ്പോൾ ഉണ്ടായെന്നു വരില്ല. പക്ഷേ അവന് ആ സ്ഥലം മടക്കി വാങ്ങാനാവശ്യമായ പണമുണ്ടാകുമ്പോൾ, **27**അവൻ ഭൂമി വിറ്റപ്പോൾ മുതലുള്ള വർഷങ്ങൾ എണ്ണണം. ഭൂമിക്ക് എന്ത് വില കൊടുക്കണമെന്ന് ആ സംഖ്യ ഉപയോഗിച്ച് അവൻ കണക്കാക്കണം. എന്നിട്ട് അവൻ ആ സ്ഥലം മടക്കി വാങ്ങണം. അപ്പോൾ ആ സ്ഥലം വീണ്ടും അവന്റേതായിത്തീരും. **28**തന്റെ സ്ഥലം തിരിച്ചു വാങ്ങാൻ പണം അവനുണ്ടാകാതെ വന്നാൽ അമ്പതാം വർഷം വരെ ആ സ്ഥലം അതു വാങ്ങിയവന്റെ കൈവശമായിരിക്കും. അപ്പോൾ ആ വിശേഷഘോഷം

ഷവേളയിൽ ആ സ്ഥലം ആദ്യത്തെ ഉടമയുടെ കുടുംബത്തിന്റേതായിത്തീരും. അങ്ങനെ ആ സ്ഥലം വീണ്ടും യഥാർത്ഥ കുടുംബത്തിന്റേതായിത്തീരും.

29“ചുറ്റുമതിലുള്ള ഒരു നഗരത്തിലെ ഒരു വീട് ഒരുവൻ വിൽക്കുമ്പോൾ, അതു വിറ്റ ഒരു വർഷത്തിനകം അതു തിരികെ കിട്ടാൻ അയാൾക്ക് അവകാശമുണ്ടായിരിക്കും. ആ അവകാശം ഒരു വർഷം നീണ്ടുനിൽക്കും. 30പക്ഷേ ഉടമസ്ഥൻ ഒരു വർഷത്തിനകം അതു തിരികെ വാങ്ങുന്നില്ലെങ്കിൽ ചുറ്റുമതിലുള്ള ആ നഗരത്തിലെ വീട് അതു വാങ്ങുന്നവനും അവന്റെ പിൻഗാമികൾക്കുമുള്ളതായിരിക്കും. അമ്പതാം സംവത്സരത്തിൽ ആ വീട് ആദ്യത്തെ ഉടമയ്ക്ക് മടക്കിക്കിട്ടില്ല. 31ചുറ്റുമതിലില്ലാത്ത നഗരങ്ങൾ തുറസ്സായ സ്ഥലമായി പരിഗണിക്കപ്പെടും. അതിനാൽ ആ കൊച്ചുനഗരങ്ങളിൽ നിർമ്മിച്ചിരിക്കുന്ന വീടുകൾ അമ്പതാം സംവത്സരത്തിൽ ആദ്യത്തെ ഉടമയ്ക്ക് തന്നെ തിരികെ കിട്ടും.

32“എന്നാൽ ലേവ്യരുടെ നഗരങ്ങളെപ്പറ്റി ഇതാണു പറയുന്നത്: ലേവ്യർക്ക് അവരുടെ നഗരങ്ങളിലെ തങ്ങളുടെ ഏതു വീടും മടക്കിവാങ്ങാം. 33ഒരാൾ ലേവ്യരിൽനിന്ന് ഒരു വീട് വാങ്ങിയാൽ, അമ്പതാം സംവത്സരത്തിൽ ലേവ്യനഗരത്തിലുള്ള ആ വീട് വീണ്ടും ലേവ്യരുടേതാകും. കാരണം, ലേവ്യരുടെ വംശത്തിൽ ഒപ്പട്ടവരുടേതാണ് ലേവ്യനഗരം. യിസ്രായേൽ ജനത ആ നഗരങ്ങൾ ലേവ്യർക്കു നൽകി. 34ലേവ്യനഗരത്തിനു ചുറ്റുമുള്ള വയലും പൂൽമേടുകളും വിൽക്കാൻ പാടില്ല. ആ വയലുകൾ എക്കാലത്തേക്കും ലേവ്യരുടേതാണ്.

അടിമകളുടെ യജമാനന്മാർക്കുള്ള നിയമങ്ങൾ

35“നിങ്ങളുടെ സ്വന്തം രാജ്യത്തുള്ള ഒരുവൻ കടുത്ത ദാരിദ്ര്യംകൊണ്ട് സ്വന്തം കാര്യങ്ങൾ നോക്കാൻപോലും കഴിയാത്തവനായെന്നു വരാം. നിങ്ങളവനെ ഒരതിഥി എന്ന നിലയിൽ നിങ്ങളോടൊപ്പം താമസിപ്പിക്കണം. 36അവനു കടം കൊടുക്കുന്ന പണത്തിനു നിങ്ങൾ പലിശ ചുമത്തരുത്. നിങ്ങളുടെ ദൈവത്തെ ആദരിക്കുകയും നിങ്ങളുടെ സഹോദരനെ നിങ്ങളോടൊത്തു വസിക്കാൻ അനുവദിക്കുകയും ചെയ്യുക. 37നിങ്ങളവനു കൊടുക്കുന്ന ഒരു പണത്തിനും പലിശ വാങ്ങരുത്. നിങ്ങളവനു വിൽക്കുന്ന ഭക്ഷണത്തിൽനിന്നും ലാഭമുണ്ടാക്കാനും ശ്രമിക്കരുത്. 38നിങ്ങളുടെ ദൈവമാകുന്ന യഹോവ ഞാനാകുന്നു. കനാൻദേശം നിങ്ങൾക്കു നൽകുന്നതിനും ഞാൻ നിങ്ങളുടെ ദൈവമായിരിക്കുന്നതിനും നിങ്ങളെ ഞാൻ ഈജിപ്തിൽനിന്നും നയിച്ചു.

39“കടുത്ത ദാരിദ്ര്യം മൂലം നിങ്ങളുടെ രാജ്യത്തെ ഒരുവൻ സ്വയം നിങ്ങൾക്കു അടിമയായി അവനെത്തന്നെ വിറ്റാൽ നിങ്ങളവനെക്കൊണ്ട് അടിമയെപ്പോലെ പണിയെടുപ്പിക്കരുത്. 40അവൻ നിങ്ങൾക്ക് ഒരു കുലിപ്പണിക്കാരനും അമ്പതാം വർഷം വരെ നിങ്ങളോടൊത്തു വസിക്കുന്ന സന്ദർശകനുമായിരിക്കട്ടെ. 41അനന്തരം അവൻ നിങ്ങളെ വിട്ടുപോകാം. തന്റെ കുട്ടികളെയുമെടുത്ത് അവൻ തന്റെ കുടുംബത്തേക്കു പോകാം. തന്റെ പൂർവ്വികരുടെ വസ്തുവകകളിലേക്ക് അവൻ മടങ്ങും. 42കാരണം, അവൻ എന്റെ ഭൃത്യരാണ്! അവരെ ഈജിപ്തിലെ അടിമത്വത്തിൽനിന്നും ഞാനാണ് മോചിപ്പിച്ചത്. അവർ ഇനിയും അടിമകളായിത്തീരരുത്.

43ആ മനുഷ്യന് നിങ്ങൾ ക്രൂരനായൊരു യജമാനനായിരിക്കരുത്. നിങ്ങൾ നിങ്ങളുടെ ദൈവത്തെ ആദരിക്കണം.

44“നിങ്ങളുടെ സ്ത്രീ-പുരുഷ അടിമകളെപ്പറ്റി: നിങ്ങൾക്ക് ചുറ്റുമുള്ള ജനതകളിൽനിന്ന് അടിമകളായി സ്ത്രീകളെയും പുരുഷന്മാരെയും ലഭിച്ചു എന്നു വരാം. 45ജനങ്ങൾക്കിടയിൽ വസിക്കുന്ന വിദേശികളുടെ കുടുംബങ്ങളിൽ പിറന്ന കുട്ടികളെയും നിങ്ങൾക്ക് അടിമകളായി ലഭിക്കാം. ആ അടിമകുട്ടികൾ നിങ്ങൾക്കുള്ളതാണ്.

46നിങ്ങളുടെ കാലശേഷം ഈ വിദേശികളായ അടിമകളെ നിങ്ങൾ നിങ്ങളുടെ കുട്ടികൾക്ക് കൈമാറാം. അവർ എന്നെന്നേക്കും നിങ്ങളുടെ അടിമകളായിരിക്കും. വിദേശികളായ അവരെ നിങ്ങൾക്ക് അടിമകളാക്കാം. പക്ഷേ നിങ്ങൾ യിസ്രായേൽക്കാരായ സ്വന്തം സഹോദരന്മാരോട് ക്രൂരനായ യജമാനനായിരിക്കരുത്.

47“നിങ്ങൾക്കിടയിലുള്ള ഒരു വിദേശിയോ സന്ദർശകനോ ധനികനായെന്നു വരാം. നിങ്ങൾക്കിടയിലൊരാൾ വളരെ ദാരിദ്ര്യം ഉണ്ടായതു മൂലം നിങ്ങൾക്കിടയിലെ വിദേശിക്കോ ഒരു വിദേശകുടുംബത്തിനോ സ്വയം അടിമയായെന്നു വരാം. 48അയാൾക്ക് സ്വയം മടക്കിവാങ്ങി സ്വതന്ത്രനാകാനുള്ള അവകാശമുണ്ടായിരിക്കും. അവന്റെ സഹോദരന്മാരിലൊരുവൻ അവനെ മടക്കിവാങ്ങാം. 49അല്ലെങ്കിൽ അവന്റെ അമ്മാവനോ അമ്മാവന്റെ പുത്രനോ അവനെ മടക്കിവാങ്ങാം. അഥവാ അവന്റെ കുടുംബത്തിൽപ്പെട്ട ഒരടുത്ത ബന്ധുവിന് അവനെ മടക്കിവാങ്ങാം. അഥവാ അവൻ ധാരാളം പണമുണ്ടായാൽ അതു കൊടുത്ത് അയാൾക്കുതന്നെ സ്വതന്ത്രനാകാം.

50“എങ്ങനെയാണു നിങ്ങൾ വില നിശ്ചയിക്കുക? അയാൾ തന്നെ വിദേശിക്കു വിറ്റ വർഷം മുതൽ അടുത്ത അമ്പതാം വർഷം വരെയുള്ള വർഷങ്ങൾ എണ്ണുക. ആ സംഖ്യ ഉപയോഗിച്ച് വില നിശ്ചയിക്കുക. കാരണം, അവനെ അയാൾ ഏതാനും വർഷത്തേക്കു വാടകയ്ക്കെടുക്കുകയേ ഉണ്ടായിട്ടുള്ളൂ! 51അമ്പതാം വർഷത്തിനു മുമ്പ് ഇനിയും അനേകം വർഷങ്ങളുണ്ടെങ്കിൽ അയാൾ വിലയുടെ ഒരു വലിയ ഭാഗം മടക്കിക്കൊടുക്കണം. അതെല്ലാം എത്ര വർഷങ്ങളെന്നതിനെ ആശ്രയിച്ചിരിക്കും. 52അമ്പതാം വർഷം വരെ കുറച്ചു വർഷങ്ങൾ മാത്രമേ അവശേഷിക്കുന്നുള്ളൂവെങ്കിൽ യഥാർത്ഥവിലയുടെ ചെറിയൊരു ഭാഗം അയാൾ നൽകണം. 53പക്ഷേ അയാൾ വിദേശിയോടൊപ്പം എല്ലാ വർഷവും ഒരു കുലിക്കാരനെപ്പോലെ കഴിയണം. അയാളുടെമേൽ ക്രൂരനായൊരു യജമാനനെപ്പോലെ പെരുമാറാൻ വിദേശിയെ അനുവദിക്കരുത്.

54“ആരും അവനെ മടക്കിവാങ്ങുന്നില്ലെങ്കിൽപ്പോലും അയാൾ സ്വതന്ത്രനാകും. അമ്പതാം വർഷം അവനും അവന്റെ കുട്ടികളും സ്വതന്ത്രരാകും. 55കാരണം, യിസ്രായേൽജനത എന്റെ ഭൃത്യന്മാരാണ്. എന്റെ ഭൃത്യരായ അവരെ ഞാൻ ഈജിപ്തിലെ അടിമത്വത്തിൽനിന്നും മോചിപ്പിച്ചതാണ്. നിങ്ങളുടെ ദൈവമായ യഹോവ ഞാനാകുന്നു!

ദൈവത്തെ അനുസരിക്കുന്നതിനുള്ള പ്രതിഫലം
26 “നിങ്ങൾ വിഗ്രഹങ്ങളുണ്ടാക്കരുത്. നമസ്കരിക്കുന്നതിന് പ്രതിമകളോ സ്മാരക

കശിലകളോ നിങ്ങളുടെ ദേശത്ത് ഉണ്ടാക്കുക. കാരണം നിങ്ങളുടെ ദൈവമായ യഹോവ ഞാനാകുന്നു.

2 എന്റെ വിശേഷവിശദീകരണങ്ങൾ അനുസ്മരിക്കുകയും എന്റെ വിശുദ്ധസ്ഥലത്തെ മഹത്വപ്പെടുത്തുകയും ചെയ്യുക. യഹോവ ഞാനാകുന്നു!

3 എന്റെ നിയമങ്ങളും ചട്ടങ്ങളും അനുസ്മരിക്കുകയും അവ അനുസരിക്കുകയും ചെയ്യുക!

4 നിങ്ങൾ അങ്ങനെയൊക്കെ ചെയ്താൽ ഞാൻ വേണ്ട സമയത്തു മഴപെയ്യിക്കും. ഭൂമി വിളവുണ്ടാക്കുകയും വയലുകളിലെ മരങ്ങൾ പഴങ്ങൾ ഉല്പാദിപ്പിക്കുകയും ചെയ്യും. 5 നൂതിരിപ്പഴങ്ങൾ പഠിക്കാനാകും. വരെ നിങ്ങളുടെ മെതിക്കൽ തുടരും. നടാനുള്ള കാലം വരെ മുന്തിരിപ്പഴമിറക്കുന്നതു തുടരും. അപ്പോൾ നിങ്ങൾക്കു ആവശ്യത്തിനു ഭക്ഷണം ലഭിക്കും. നിങ്ങൾ നിങ്ങളുടെ നാട്ടിൽ സുരക്ഷിതരായി ജീവിക്കുകയും ചെയ്യും. 6 നിങ്ങളുടെ രാജ്യത്ത് ഞാൻ സമാധാനം വരുത്തും. നിങ്ങൾ സമാധാനത്തിൽ വസിക്കും. ആരും നിങ്ങളെ ഭയപ്പെടുത്താൻ വരില്ല. ദുഷ്ടഗുണങ്ങളെ ഞാൻ നിങ്ങളുടെ രാജ്യത്തിന് പുറത്താക്കും. നിങ്ങളുടെ രാജ്യത്തുകൂടി ശത്രുവിന്റെ സൈന്യം കടന്നുവരികയില്ല.

7 നിങ്ങൾ നിങ്ങളുടെ ശത്രുക്കളെ പിന്തുടർന്നു പരാജയപ്പെടുത്തും. അവരെ നിങ്ങൾ നിങ്ങളുടെ വാളുകൊണ്ട് കൊലപ്പെടുത്തും. 8 നിങ്ങളിൽ അഞ്ചുപേർ നൂറുപേരെയും നൂറുപേർ പതിനായിരംപേരെയും ഓടിക്കും. നിങ്ങളുടെ ശത്രുക്കളെ നിങ്ങൾ പരാജയപ്പെടുത്തുകയും നിങ്ങളുടെ വാളുകൊണ്ട് വധിക്കുകയും ചെയ്യും.

9 അനന്തരം ഞാൻ നിങ്ങളിലേക്കു തിരിയും. ഞാൻ നിങ്ങൾക്ക് അനേകം കുട്ടികളെ വരും. ഞാൻ എന്റെ കരാർ പാലിക്കും. 10 ഒരു വർഷക്കാലത്തിലേറെ ജീവിക്കാനാവശ്യമായ വിളവു നിങ്ങൾക്കുണ്ടാകും. പുതിയ വിളവു നിങ്ങൾ കൊയ്യും. പക്ഷേ അപ്പോൾ പുതിയ വിളവു സംഭരിക്കാൻ ഇടമുണ്ടായാൽ പഴയ വിളവു നിങ്ങൾക്കു പുറത്തെറിയേണ്ടി വരും! 11 എന്റെ വിശുദ്ധകുടാരം ഞാൻ നിങ്ങൾക്കിടയിൽ വയ്ക്കുകയും ചെയ്യും. നിങ്ങളിൽനിന്നു ഞാൻ തിരിയുകയില്ല! 12 ഞാൻ നിങ്ങളോടൊത്തു നടക്കുന്ന നിങ്ങളുടെ ദൈവമായിരിക്കുകയും ചെയ്യും. നിങ്ങൾ എന്റെ ജനതയുമായിരിക്കും. 13 നിങ്ങളുടെ ദൈവമായ യഹോവ ഞാനാകുന്നു. നിങ്ങൾ ഈജിപ്തിൽ അടിമകളായിരുന്നു. അടിമയായിരിക്കെ കടുത്ത ഭാരംകൊണ്ട് നിങ്ങൾ വളഞ്ഞിരുന്നു. പക്ഷേ നിങ്ങളുടെ ചുമലിലെ തണ്ടുകൾ ഞാൻ ഒടിക്കുകയും നിങ്ങളെ ഞാൻ നിവർന്നു നടക്കുമാറാക്കുകയും ചെയ്തു!

ദൈവത്തെ അനുസരിക്കാത്തതിന്റെ ശിക്ഷ

14 നിങ്ങൾ എന്നെയും എന്റെ കല്പനകളെയും അനുസരിക്കുന്നില്ലെങ്കിൽ ഈ ദുരിതങ്ങൾ നിങ്ങൾക്കു സംഭവിക്കും. 15 എന്റെ നിയമങ്ങളും കല്പനകളും അനുസരിക്കാൻ കൂട്ടാക്കാതിരുന്നാൽ നിങ്ങൾ എന്റെ കരാർ ലംഘിക്കുകയായിരിക്കും. 16 നിങ്ങൾ അങ്ങനെ ചെയ്താൽ ഞാൻ നിങ്ങൾക്കു മഹാവിപത്തുകൾ വരുത്തും. രോഗങ്ങളും പനിയും ഞാൻ നിങ്ങൾക്കു വരുത്തും. അതു നിങ്ങളുടെ കണ്ണുകളെ നശിപ്പിക്കുകയും അങ്ങനെ നിങ്ങളുടെ ജീവിതം നശിക്കുകയും ചെയ്യും! വിത്തു നടുന്നത് നിഷ്പ്രയോഗം

ജനമാകും. ശത്രുക്കൾ നിങ്ങളുടെ വിളവു തിന്നുകയും ചെയ്യും! 17 ഞാൻ നിങ്ങൾക്കെതിരായി കൂടുതൽ ശത്രുക്കൾ നിങ്ങളെ കീഴടക്കും. ആ ശത്രുക്കൾ നിങ്ങളെ വെറുക്കുകയും നിങ്ങൾക്കുമേൽ അവർ ഭരിക്കുകയും ചെയ്യും. ആരും പിന്തുടരാതിരിക്കുമ്പോൾ പോലും നിങ്ങൾ ഓടിപ്പോകും.

18 ഇതിനെല്ലാം ശേഷവും നിങ്ങൾ എന്നെ അനുസരിക്കാതിരുന്നാൽ ഞാൻ നിങ്ങളെ നിങ്ങളുടെ പാപങ്ങൾക്ക് ഏഴിരട്ടി ശിക്ഷിക്കും.

19 നിങ്ങളെ അഭിമാനിതരാക്കുന്ന മഹാനഗരങ്ങളെയും ഞാൻ നശിപ്പിക്കും. ആകാശം മഴ തരാതിരിക്കുകയും ഭൂമി വിളവുണ്ടാക്കാതിരിക്കുകയും ചെയ്യും. * 20 നിങ്ങൾ കഠിനാധ്വാനം ചെയ്യുമെങ്കിലും അതു നിഷ്പഫലമായിത്തീരും. നിങ്ങളുടെ ഭൂമി ഒട്ടും വിളവു തരാതിരിക്കുകയും നിങ്ങളുടെ മരങ്ങൾ പഴങ്ങളുണ്ടാക്കാതിരിക്കുകയും ചെയ്യും.

21 ഇനിയും നിങ്ങൾ എന്നിക്കെതിരെ തിരിയുകയും എന്നെ അനുസരിക്കാൻ കൂട്ടാക്കാതിരിക്കുകയും ചെയ്യുകയാണെങ്കിൽ ഏഴിരട്ടി കൂടി കടുത്ത ശിക്ഷ ഞാൻ നൽകും! പാപങ്ങൾ കൂടുന്തോറും ഞാൻ നിങ്ങൾക്കു തരുന്ന ശിക്ഷയുടെ കടുപ്പവുമേറും. 22 ഞാൻ നിങ്ങൾക്കെതിരെ കാട്ടുതുളങ്ങളെ അയയ്ക്കും. അവ നിങ്ങളുടെ കുട്ടികളെ എടുത്തു കൊണ്ടുപോകും. അവ നിങ്ങളുടെ ഗുണങ്ങളെ നശിപ്പിക്കുകയും ചെയ്യും. നിങ്ങളുടെയാളുകളിൽ അനേകം പേരെ അവ കൊല്ലും. ജനങ്ങൾ സഞ്ചരിക്കാൻ ഭയപ്പെടുകയും നിങ്ങളുടെ വഴികൾ വിജനമാവുകയും ചെയ്യും.

23 ഇതിനെല്ലാം ശേഷവും നിങ്ങൾ പാപം പഠിക്കുന്നില്ലെങ്കിൽ; എന്നിട്ടും നിങ്ങൾ എന്നിക്കെതിരായി നിൽക്കുന്നുവെങ്കിൽ; 24 അപ്പോൾ യോനും നിങ്ങൾക്കെതിരായി കൂടും. ഞാൻ-അതെ, യഹോവയായ ഞാൻ- നിങ്ങളുടെ പാപങ്ങൾക്ക് ഏഴിരട്ടി ശിക്ഷ നൽകും. 25 നിങ്ങൾ എന്റെ കരാർ ലംഘിക്കുകയായിരിക്കും. അതിനു നിങ്ങളെ ഞാൻ ശിക്ഷിക്കുകയും ചെയ്യും. നിങ്ങൾക്കെതിരെ ഞാൻ സേനകളെ അയയ്ക്കും. നിങ്ങൾ നിങ്ങളുടെ നഗരങ്ങളിലേക്ക് സുരക്ഷാർത്ഥം ഓടിപ്പോകും. പക്ഷേ ഞാൻ നിങ്ങൾക്കിടയിൽ രോഗം പടർത്തും. നിങ്ങളുടെ ശത്രുക്കൾ നിങ്ങളെ തോല്പിക്കുകയും ചെയ്യും. 26 ആ നഗരത്തിൽ അവശേഷിക്കുന്ന ധാന്യത്തിലൊരു പങ്ക് ഞാൻ നിങ്ങൾക്കു നൽകും. പക്ഷേ വളരെ കുറച്ചു ഭക്ഷണം അവിടെ ഉണ്ടായിരിക്കും. അവരുടെ അപ്പം ഒരു അടുപ്പിൽ പാത്തു സ്ത്രീകൾ ചേർന്ന് ഉണ്ടാക്കും. അവർ ഓരോ അപ്പവും അളക്കും. നിങ്ങൾ അതു തിന്നുമെങ്കിലും നിങ്ങളുടെ വിശപ്പ് അടങ്ങുകയില്ല!

27 എന്നിട്ടും നിങ്ങൾ എന്നെ ശ്രവിക്കാൻ മടിച്ചാൽ, ഇനിയും നിങ്ങൾ എന്നിക്കെതിരെ തിരിഞ്ഞാൽ, 28 എന്റെ കോപം ഞാൻ ശരിക്കും പ്രകടിപ്പിക്കും! ഞാൻ-അതെ, യഹോവയായ ഞാൻ- നിങ്ങളുടെ പാപത്തിന് ഏഴിരട്ടി ശിക്ഷ നൽകും! 29 നിങ്ങളുടെ പുത്രന്മാരുടെയും പുത്രിമാരുടെയും ശരീരം തിന്നത്തക്കവിധം നിങ്ങൾക്കു വിശക്കും. 30 നിങ്ങളുടെ ഉന്നതസ്ഥലങ്ങളും ധൂപയാഗപീഠങ്ങളും ഞാൻ തകർക്കും. നിങ്ങളുടെ ശവങ്ങൾ ഞാൻ നിങ്ങളുണ്ടാക്കിയ വിശ

ആകാശം ... ചെയ്യും “നിങ്ങളുടെ ആകാശം ഇരുമ്പുപോലെയും നിലം ഓടുപോലെയുമാകും” എന്നർത്ഥം.

ഹങ്ങൾക്കുമേൽ എറിയും. നിങ്ങൾ എന്നെ വളരെ വെറുപ്പിക്കും. 31നിങ്ങളുടെ നഗരങ്ങൾ ഞാൻ നശിപ്പിക്കും. നിങ്ങളുടെ വിശുദ്ധസ്ഥലങ്ങൾ ഞാൻ ശൂന്യമാക്കും. നിങ്ങളുടെ വഴിപാട് ഗന്ധിക്കുന്നതു ഞാൻ നിർത്തും. 32നിങ്ങളുടെ ദേശം ഞാൻ വിജനമാക്കും. അതു കണ്ട് അവിടെ താമസിക്കാണെന്നു നിങ്ങളുടെ ശത്രുക്കൾ തിരിച്ചറിയും. 33നിങ്ങളെ ഞാൻ ജനതകൾക്കിടയിൽ ചിതറിക്കും. ഞാനെന്റെ നാളെടുത്ത് നിങ്ങളെ നശിപ്പിക്കും. നിങ്ങളുടെ നാട് ശൂന്യമാവുകയും നിങ്ങളുടെ നഗരങ്ങൾ നശിപ്പിക്കപ്പെടുകയും ചെയ്യും.

34“നിങ്ങൾ നിങ്ങളുടെ ശത്രുവിന്റെ രാജ്യത്തേക്കു കൊണ്ടുപോകപ്പെടും. നിങ്ങളുടെ രാജ്യം ശൂന്യമാകും. അങ്ങനെ അവസാനം നിങ്ങളുടെ നാടിന് വിശ്രമം കിട്ടും. നാട് ആ വിശ്രമസമയം ആസ്വദിക്കുകയും ചെയ്യും. 35എല്ലാ ഏഴുവർഷത്തിലും ഒരു വർഷം ഭൂമിക്കു വിശ്രമം വേണമെന്നാണ് നിയമം പറയുന്നത്. നാട് വിജനമാകുന്ന കാലത്തോളം, നിങ്ങളുടെ വസിച്ചിരുന്നപ്പോൾ നൽകാത്ത വിശ്രമം ഭൂമിക്കു ലഭിക്കും. 36അവശേഷിച്ചിരിക്കുന്നവർക്കകട്ടെ ശത്രുക്കളുടെ ദേശത്ത് തങ്ങളുടെ ധൈര്യം നഷ്ടമാവുകയും ചെയ്യും. അവർ എല്ലാറ്റിനേയും ഭയക്കും. അവർ കാറ്റിൽപ്പെട്ട ഇലയെന്നതുപോലെ ശബ്ദം കേട്ടാൽപോലും ആരോ തങ്ങളെ പിന്തുടരുന്നവനെ ഭയന്ന് അവർ ഓടിപ്പോകാനിടയാകും. ആരും പിന്തുടരാതിരിക്കുമ്പോൾ പോലും അവർ വീഴും! 37ആരോ വാളുമായി പിന്തുടരുമ്പോലെ അവർ ഓടും. ഓരോരുത്തരുടെയും മേൽ ഓരോരുത്തർ വീഴും- ആരും ഓടിക്കാത്തപ്പോൾ പോലും.

“ശത്രുക്കളുടെ നേരെ എഴുന്നേറ്റു നിൽക്കാൻ പോലും നിങ്ങൾ കരുത്തരായിരിക്കില്ല. 38മറ്റു ജനതകൾക്കിടയിൽ നിങ്ങൾ നഷ്ടപ്പെടും. ശത്രുക്കളുടെ ദേശത്തു നിങ്ങൾ അപ്രത്യക്ഷരാകും. 39അവശേഷിക്കുന്നവർ ശത്രുക്കളുടെ രാജ്യത്ത് അവരുടെ പാപങ്ങളാൽ ചീഞ്ഞുപോകും. അവരുടെ പൂർവ്വികരുടെ പാപങ്ങളാലും അവർ ചീഞ്ഞുപോകും.

എല്ലായ്പ്പോഴും പ്രത്യയം

40“പക്ഷേ ജനങ്ങൾ തങ്ങളുടെ പാപങ്ങൾ ഏറ്റു പറഞ്ഞാൽ, ചിലപ്പോളവർ തങ്ങളുടെ പൂർവ്വികരുടെ പാപങ്ങളും ഏറ്റുപറഞ്ഞാൽ, അവർ എന്നിക്കെതിരെ തിരിഞ്ഞുവെന്നത് അവർ സമ്മതിക്കുകയും ചെയ്യും. 41ഞാനവർക്കെതിരെ തിരിയുകയും അവരെ തങ്ങളുടെ ശത്രുക്കളുടെ നാട്ടിലേക്ക് കൊണ്ടുവരികയും ചെയ്തുവെന്ന് അവർ സമ്മതിച്ചേക്കാം. അവർ എന്നോട് അപരിചിതരല്ലെന്നു പറയുമ്പോൾ പക്ഷേ ചിലപ്പോളവർ വിനയാന്വിതരായി തങ്ങളുടെ പാപത്തിന്റെ ശിക്ഷ ഏറ്റുവാങ്ങിയെന്നും വരാം. 42അവരങ്ങനെ ചെയ്താൽ യാക്കോബുമായി ഞാനുണ്ടാക്കിയ കരാർ ഞാൻ അനുസ്മരിക്കും. യിസ്രായേലുമായി ഞാനുണ്ടാക്കിയ കരാർ ഞാൻ അനുസ്മരിക്കും. അബ്രഹാമുമായി ഞാനുണ്ടാക്കിയ കരാർ ഞാനനുസ്മരിക്കും. ദേശത്തെ മുഴുവൻ ഞാനനുസ്മരിക്കും.

43“ദേശം ശൂന്യമാകും. ദേശം അതിന്റെ വിശ്രമകാലം ആസ്വദിക്കും. അവശേഷിക്കുന്നവർ അവരുടെ പാപത്തിനുള്ള ശിക്ഷ ഏറ്റുവാങ്ങും. എന്റെ നിയമങ്ങളെ വെറുത്തതു

കൊണ്ടും എന്റെ ചട്ടങ്ങളെ അനുസരിക്കാത്തതുകൊണ്ടുമാണ് തങ്ങൾ ശിക്ഷിക്കപ്പെട്ടിരിക്കുന്നത് എന്ന് അവർ മനസ്സിലാക്കും. 44യഥാർത്ഥത്തിൽ അവർ പാപം ചെയ്തു, പക്ഷേ സഹായത്തിനായി അവരെല്ലാവരും സമീപിച്ചാൽ അവരിൽനിന്നും തിരിയാൻ എന്നിക്കാവില്ല. അവർ തങ്ങളുടെ ശത്രുക്കളുടെ രാജ്യത്താണെങ്കിൽ പോലും അവരെ ഞാൻ ശ്രവിക്കും. അവരെ ഞാൻ പൂർണ്ണമായും നശിപ്പിക്കുകയില്ല. അവരുമായുള്ള എന്റെ കരാർ ഞാൻ ലംഘിക്കുകയില്ല. കാരണം, അവരുടെ ദൈവമാകുന്ന യഹോവ ഞാനാകുന്നു! 45അവരുടെ പൂർവ്വികരുമായി ഞാനുണ്ടാക്കിയ കരാർ അവർക്കുവേണ്ടി ഞാൻ അനുസ്മരിക്കും. അവരുടെ പൂർവ്വികരെ ഈജിപ്തിൽനിന്നും മോചിപ്പിച്ചു എന്നിക്ക് അവരുടെ ദൈവമാകാൻ കഴിഞ്ഞു. മറ്റു രാജ്യങ്ങളും അതു കണ്ടു. യഹോവ ഞാനാകുന്നു!”

46“യിസ്രായേൽജനതയ്ക്കു യഹോവ നൽകിയ നിയമങ്ങളും ചട്ടങ്ങളും ഉപദേശങ്ങളും അതൊക്കെയാണ്. യഹോവയ്ക്കും യിസ്രായേൽജനതയ്ക്കുമിടയിലുള്ള കരാറാണ് ഈ നിയമങ്ങൾ. യഹോവ ആ നിയമങ്ങൾ സീനായി പർവ്വതത്തിൽവെച്ച് മോശയ്ക്കു നൽകുകയും മോശ അവ ജനങ്ങൾക്കു നൽകുകയും ചെയ്തു.

വാഗ്ദാനങ്ങളാണു പ്രധാനം

27 യഹോവ മോശയോടു പറഞ്ഞു, 2“യിസ്രായേൽജനതയോടു പറയുക: ഒരാൾ ഒരു വാഗ്ദാനം യഹോവയോടു ചെയ്തിരിക്കാം. ഒരു വ്യക്തിയെ യഹോവയ്ക്കു നൽകാമെന്ന വാഗ്ദാനം. അയാൾ പിന്നീട് വിശ്വസിക്കാതെയോ രീതിയിൽ യഹോവയെ ശൂശ്രൂഷിക്കണം. പുരോഹിതൻ ആ വ്യക്തിക്ക് ഒരു വില പരിശ്രയിക്കണം. അയാളെ യഹോവയിൽനിന്നും മടക്കിവാങ്ങണമെന്നാഗ്രഹിക്കുന്നവർ ആ വില നൽകണം. 3ഇരുപതിനും അറുപതിനും ഇടയ്ക്കു പ്രായമുള്ള ഒരാൾക്ക് ഔദ്യോഗിക അളവിൻപ്രകാരം അൻപതു ശേ ശക്കൽ വെള്ളി ആണ് വില. 4ഇരുപതിനും അറുപതിനും ഇടയ്ക്കു പ്രായമുള്ള ഒരു സ്ത്രീയുടെ വിലയാകട്ടെ മൂപ്പതു ശേക്കലും. 5അഞ്ചു മുതൽ ഇരുപതു വയസ്സുവരെ പ്രായമുള്ള ഒരാണിന് ഇരുപതു ശേക്കലായിരിക്കും വില. അതേ പ്രായമുള്ള ഒരു പെണ്ണിന് പത്തു ശേക്കലും വിലയായിരിക്കും. 6ആമാസം മുതൽ അഞ്ചു വയസ്സുവരെ പ്രായമുള്ള ഒരാണിന് ശിശുവിന്റെ വില അഞ്ചു ശേക്കലാണ്. പെൺ കുട്ടിക്ക് മൂന്നു ശേക്കലും. 7അറുപതിനും അതിനു മുകളിലും പ്രായമുള്ള ഒരു പുരുഷന് പതിനഞ്ചു ശേക്കലാണു വില. സ്ത്രീക്ക് പത്തു ശേക്കലും.

8“ആ വില നൽകാൻ പ്രാപ്തിയില്ലാത്തവനെ പുരോഹിതന്റെ മുമ്പിൽ കൊണ്ടുവരണം. അയാൾക്കു എത്ര പണം താങ്ങാനാകുമെന്ന് പുരോഹിതൻ നിശ്ചയിക്കണം.

യഹോവയ്ക്കുള്ള സമ്മാനങ്ങൾ

9“യഹോവയ്ക്കുള്ള ബലിയായി ചില മൃഗങ്ങളെ നൽകാം. അത്തരം ഒരു മൃഗത്തെ ഒരുവൻ കൊണ്ടുവരുമ്പോൾ ആ മൃഗം വിശുദ്ധമായിത്തീരും. 10ആ മൃഗത്തെ അയാൾ യഹോവയ്ക്കു

നേർച്ചയാക്കിയതിനാൽ അതിനു പകരം മറ്റൊരു ഉഗ്രത്തെ വയ്ക്കാൻ പാടില്ല. മറ്റേതെങ്കിലും സാധനം അതിനു പകരം വയ്ക്കാൻ ശ്രമിക്കുകയുണ്ടാകില്ല. ഒരു ചീത്തയുഗത്തിന് പകരം ഒരു നല്ല ഉഗ്രത്തെപ്പോലും വയ്ക്കരുത്. ഒരു നല്ല ഉഗ്രത്തിനു പകരം ഒരു ചീത്തയുഗത്തെയും വയ്ക്കരുത്. ഉഗ്രങ്ങളെ മാറ്റാൻ അയാൾ ശ്രമിക്കുകയാണെങ്കിൽ, രണ്ടു ഉഗ്രങ്ങളും വിശുദ്ധമായിത്തീരും. രണ്ടു ഉഗ്രങ്ങളും യഹോവയുടെതായിത്തീരും.

11“ചിലയിനം ഉഗ്രങ്ങളെ യഹോവയ്ക്കു വഴിപാടർപ്പിക്കാൻ പാടില്ല. അത്തരം അശുദ്ധയുഗങ്ങളിലൊന്നിനെ ആരെങ്കിലും ബലിക്കായി കൊണ്ടുവന്നാൽ അതിനെ പുരോഹിതന്റെ മുമ്പിൽ കൊണ്ടുവരണം. 12പുരോഹിതൻ ആ ഉഗ്രത്തിന്റെ വില നിശ്ചയിക്കണം. ഉഗ്രത്തിന്റെ നന്മതിന്മകളിൽ അതു വലിയ വ്യത്യാസമൊന്നും ഉണ്ടാക്കില്ല. പുരോഹിതൻ ഒരു വില നിശ്ചയിച്ചാൽ അതായിരിക്കും ആ ഉഗ്രത്തിന്റെ വില. 13ഉഗ്രത്തെ മടക്കിവാങ്ങണമെന്നയാൾക്കാഗ്രഹമുണ്ടെങ്കിൽ വിലയുടെ അഞ്ചിലൊന്നു കൂടി അവൻ കൂട്ടണം.

വീടിന്റെ മൂല്യം

14“ഇനി ഒരുവൻ തന്റെ വീട് യഹോവയ്ക്കു വിശുദ്ധാർപ്പണം നടത്തിയാൽ പുരോഹിതൻ അതിന്റെ വില നിശ്ചയിക്കണം. വീട് നല്ലതോ ചീത്തയോ എന്ന വ്യത്യാസമില്ല. പുരോഹിതൻ നിശ്ചയിക്കുന്നതായിരിക്കും ആ വീടിന്റെ വില. 15പക്ഷേ വീടു കൊടുത്തവൻ അതു മടക്കിവാങ്ങണമെന്നാഗ്രഹിച്ചാൽ വിലയുടെ അഞ്ചിലൊന്നു കൂടി അയാൾ നൽകണം. അപ്പോൾ ആ വീട് അയാളുടേതായിത്തീരും.

വസ്തുവിന്റെ മൂല്യം

16“ഒരാൾ തന്റെ വസ്തുവിന്റെ ഒരു ഭാഗം യഹോവയ്ക്കു സമർപ്പിച്ചാൽ അതിലെത്ര വിത്തു നടാം എന്നതിനെ ആശ്രയിച്ചായിരിക്കും അതിന്റെ വില. ഒരു ഹോമെർ* യവത്തിന് അമ്പതു ശേക്കൽ വെള്ളിയാണു വില. 17അമ്പതാം വർഷത്തിലാണൊരാൾ തന്റെ വയൽ നൽകുന്നതെങ്കിൽ അതിന്റെ വില പുരോഹിതൻ നിശ്ചയിക്കുന്നതായിരിക്കും. 18പക്ഷേ അമ്പതാം വർഷത്തിനു ശേഷമാണ് അയാൾ വയൽ നൽകുന്നതെങ്കിൽ അതിന്റെ യഥാർത്ഥ വില പുരോഹിതൻ കണക്കാക്കണം. അടുത്ത അമ്പതാം വർഷം വരെ എത്ര വർഷങ്ങളുണ്ടെന്ന് അയാൾ എണ്ണണം. ആ സംഖ്യ കൊണ്ടുവേണം അയാൾ വില നിശ്ചയിക്കാൻ. 19വയൽ നൽകിയവൻ അതു മടക്കിവാങ്ങാനാഗ്രഹിച്ചാൽ യഥാർത്ഥ വിലയുടെ അഞ്ചിലൊന്നു കൂടി അയാൾ കൂടുതൽ കൊടുക്കണം. അപ്പോൾ ആ വയൽ വീണ്ടും അയാളുടേതായിത്തീരും. 20അയാൾ ആ സ്ഥലം മടക്കിവാങ്ങുന്നില്ലെങ്കിൽ അത് എന്നെന്നേക്കും പുരോഹിതന്മാരുടേതായിരിക്കും. ആ സ്ഥലം മറ്റാർക്കെങ്കിലും വിറ്റാൽ ആദ്യത്തെ ഉടമയ്ക്ക് അത് തിരിച്ചു വാങ്ങിക്കാൻ കഴിയില്ല. 21അയാൾ ആ സ്ഥലം അമ്പതാം വർഷത്തിൽ തിരിച്ചു വാങ്ങുന്നില്ലെങ്കിൽ അതു യഹോവയ്ക്കു വിശുദ്ധമായി തുടരും. അതെക്കാലത്തേക്കും പുരോഹിതരുടേതാകും! പൂർണ്ണമാ

യും യഹോവയ്ക്കു നൽകിയ സ്ഥലം പോലെ യായിത്തീരും അത്.

22“ഒരാൾ തന്റെ കുടുംബസ്വത്തല്ലാത്തതും വാങ്ങിയതുമായ സ്ഥലം യഹോവയ്ക്കു സമർപ്പിക്കുമ്പോൾ 23പുരോഹിതൻ അമ്പതാം വർഷം വരെയുള്ള വർഷങ്ങൾ കൂട്ടണം. എന്നിട്ട് ആ സ്ഥലത്തിന്റെ വില നിശ്ചയിക്കണം. അപ്പോൾ ആ സ്ഥലം യഹോവയുടെതായിത്തീരും. 24അമ്പതാം വർഷം ആ സ്ഥലം യഥാർത്ഥ ഉടമയ്ക്ക് തന്നെ തിരിച്ചുകൊടുക്കും. യഥാർത്ഥ ഉടമകളായിരുന്ന കുടുംബത്തിലേക്ക് ആ സ്ഥലം ചെന്നെത്തും.

25“ആ വില നൽകുമ്പോൾ ഔദ്യോഗിക അളവുതന്നെ ഉപയോഗിക്കണം. ഒരു ശേക്കൽ ഇരുപതു ഗേരാ എന്നായിരിക്കും തൂക്കം.

ഉഗ്രങ്ങളുടെ മൂല്യം

26“ആടുകളെയും പശുക്കളെയും ജനങ്ങൾ യഹോവയ്ക്കു വിശേഷദാനമായി നൽകാം. പക്ഷേ ആദ്യം ജനിച്ച ഉഗ്രമാണെങ്കിൽ അത് യഹോവയുടെതും തന്നെയാണ്. അതിനാൽ അവയെ ആർക്കും വിശേഷദാനമായി യഹോവയ്ക്കു സമർപ്പിക്കാനാവില്ല. 27ആദ്യജാതരായ ഉഗ്രങ്ങളെ ജനങ്ങൾ യഹോവയ്ക്കു നൽകണം. പക്ഷേ ആദ്യജാതയുഗം അശുദ്ധയുഗമാണെങ്കിൽ അയാൾ അതിനെ തിരികെ വാങ്ങണം. പുരോഹിതൻ നിശ്ചയിക്കുന്ന വിലയ്ക്കു പുറമെ അതിന്റെ അഞ്ചിലൊന്നു കൂടി അയാൾ നൽകണം. അയാൾ ആ ഉഗ്രത്തെ വാങ്ങിയില്ലെങ്കിൽ പുരോഹിതൻ അതിനെ മറ്റാർക്കെങ്കിലും ആ വിലയ്ക്കു വിൽക്കണം.

വിശേഷദാനങ്ങൾ

28“ജനങ്ങൾ യഹോവയ്ക്കു സമർപ്പിക്കുന്ന ഒരു വിശേഷദാനമുണ്ട്. അത് യഹോവയ്ക്കു മാത്രമുള്ളതാണ്. അതു മടക്കിവാങ്ങാനോ വിൽക്കാനോ പാടില്ല. ആ ദാനം യഹോവയ്ക്കുള്ളതാണ്. മനുഷ്യർ, ഉഗ്രങ്ങൾ, കുടുംബസ്വത്തിൽ നിന്നുള്ള വയലുകൾ എന്നിവയെല്ലാം അതിൽപ്പെടും. 29യഹോവയ്ക്കുള്ള ആ വിശേഷപ്പെട്ട ദാനം ഒരു മനുഷ്യനാണെങ്കിൽ അയാളെ മടക്കിവാങ്ങാൻ പാടില്ല. അയാൾ വധിക്കപ്പെടണം.

30“വിളവുകളുടെ പത്തിലൊന്ന് യഹോവയ്ക്കുള്ളതാണ്. വയലിൽനിന്നുള്ള വിളവും മരങ്ങളിൽനിന്നുള്ള പഴങ്ങളും പത്തിലൊന്നു വീതം യഹോവയ്ക്കു നൽകണം. 31അതിനാൽ തന്റെ അവകാശം മടക്കി വേണമെന്നുള്ളവൻ അതിന്റെ വിലയുടെ അഞ്ചിലൊന്നു കൂടി കൂടുതൽ കൊടുത്ത് അതു വാങ്ങണം.

32“ഒരാളുടെ കാലിക്കൂട്ടത്തിലെ പത്തു ഉഗ്രങ്ങളിലൊന്നിനെവെച്ച് പുരോഹിതൻ എടുക്കണം. എല്ലാ പത്താമത്തെ ഉഗ്രവും യഹോവയ്ക്കുള്ളതാണ്. 33തെരഞ്ഞെടുക്കപ്പെട്ട ഉഗ്രം നല്ലതോ ചീത്തയോ എന്ന് ഉടമസ്ഥൻ വേവലാതിപ്പെടേണ്ട. അവ വച്ചുമാറരുത്. ഒരു ഉഗ്രത്തെ മറ്റൊരു ഉഗ്രവുമായിവെച്ചു മാറാൻ അയാൾ തീരുമാനിച്ചാൽ രണ്ടു ഉഗ്രങ്ങളും യഹോവയുടെതാകും. ആ ഉഗ്രത്തെ മടക്കിവാങ്ങാനാവില്ല.”

34“യിസ്രായേലുകാർക്കുവേണ്ടി യഹോവ സീനായിമലയിൽവെച്ച് മോശയ്ക്കു നൽകിയ കല്പനകളാണിവ.

*ഹോമെർ ആറു ബുശേലോളം വരുന്ന ഒരു അളവ്.

License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com.

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: info@wbtc.com

WBTC's web site – World Bible Translation Center's web site: <http://www.wbtc.org>

Order online – To order a copy of our texts online, go to: <http://www.wbtc.org>

Current license agreement – This license is subject to change without notice. The current license can be found at: <http://www.wbtc.org/downloads/biblelicense.htm>

Trouble viewing this file – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

Viewing Chinese or Korean PDFs – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>